

انگریز کا

ایجنڈا کون



صاحبزادہ محمد ہاشم الحق بنڈیوی

الہدی فاؤنڈیشن لاہور

فہرست مضامین

صفحہ نمبر	عنوان
8	شرف امتساب
9	پیش لفظ
10	تقریظ
	باب اول
16	تحریک بالا کوٹ تاریخ و حقائق کے آئینے میں
16	بانی جماعت اسلامی کی شہادت
17	سید احمد بریلوی کے انگریزوں سے تعلقات
18	مجاہدین تحریک بالا کوٹ کی گزران انگریزی امداد پر
18	سید احمد بریلوی کا انگریزوں سے جہاد کرنے سے روکنا
19	انگریزوں سے جہاد کرنا درست نہیں۔ اسماعیل دہلوی کا فتویٰ
19	انگریزوں کے حملہ آور پر مسلمانوں کا لڑنا فرض ہے۔ اسماعیل دہلوی کا فتویٰ
20	سید احمد بریلوی کا انگریزوں کے ساتھ تعاون کرنا
21	انگریزوں کے ساتھ جہاد ہی طور پر واجب نہیں۔
21	سرکار انگریزی سکھوں کا زور کم کرنے کی خواہشمند تھی
22	سید احمد بریلوی کو انگریزی حمایت کا حاصل ہونا
22	انگریزوں کا سید احمد بریلوی کی جنگی ضروریات کو پورا کرنا
23	انگریزوں کے جاسوس
23	سید احمد بریلوی کے لیے انگریزی کھانا

جملہ حقوق محفوظ

نام کتاب : انگریز کا ایجنٹ کون ؟
مصنف : صاحبزادہ محمد مظہر الحق ہندیالوی
اشاعت دوم : اپریل 2002ء
تعداد : 1100
ناشر : الھدی فاؤنڈیشن لاہور
قیمت : روپے

ملنے کے پتے

دارالعلوم مظہریہ امدادیہ ہمدیاں ضلع خوشاب ₹ ۱₹
مکتبہ جمال کرم 9 مرکز الاولیٰس دربارہد کیٹ لاہور ₹ ۲₹
مکتبہ رضویہ دربارہد کیٹ لاہور ₹ ۳₹
ضیاء القرآن پبلی کیشنز منج بخش روڈ لاہور ₹ ۴₹
مکتبہ مرید رضویہ ڈسکہ ₹ ۵₹
ضیاء الدین پبلی کیشنز کھار اور کراچی ₹ ۶₹
احمد بک کارپوریشن عالم پلازہ کمیٹی چوک راولپنڈی ₹ ۷₹
مکتبہ دارالاحسان صدف پلازہ قصہ خوانی بازار پشاور ₹ ۸₹

باب دوم

- 24 سید احمد بریلوی کی حکومت کے کارنامے
- 25 سید احمد بریلوی کے نام نہاد غازیوں کا راہ چلتی دو شیز لوں سے زبردستی نکاح
- 25 تحریک بالا کوٹ کے نام نہاد مجاہدوں کا نوجوان لڑکیوں سے زبردستی نکاح
- 25 تحریک بالا کوٹ کے مجاہدین کی اکثریت کاہر ہونا
- 26 سید احمد بریلوی کا پہلا جہاد مسلمانوں سے کرنا، حکیم الامت علماء دیوبند کی شہادت
- 26 علماء دیوبند کے گھر کی ایک شہادت جو قتل شہید ملی بیچ
- سید احمد بریلوی کی انتظامیہ کے قتل کی وجہ علاقہ کی جواں سال
- 27 لڑکیوں سے مجاہدین کا زبردستی نکاح کرنا تھا۔ (روزنامہ نوائے وقت)
- 27 ازالہ غلط فہمی
- 28 مولانا محمد اسماعیل پانی پتی کی شہادت
- 29 اہم سوال

باب سوم

- 30 ۱۸۵ء کی جنگ آزادی میں علماء دیوبند کا کردار
- مولوی رشید احمد گنگوہی، مولوی قاسم نانوتوی (بانی دارالعلوم دیوبند)
- 30 کا اپنی مہربان سرکار کا دلی خیر خواہ ہونا
- 31 اکابرین دیوبند کا انگریزوں کے باغیوں سے لڑنا
- 31 محمد میاں تانظم جمعیت علماء ہند کا کھلا اعتراف

باب چہارم

- 32 تحریک پاکستان اور علماء دیوبند
- 32 لوہہ دیوبند کا مسلم لیگ کی حمایت کرنے کے لیے پچاس ہزار روپے طلب کرنا

- 32 مرزا ابوالحسن اصفہانی کی شہادت
- 33 علماء دیوبند کی اکثریت کا مسلم لیگ اور قائد اعظم کو گالیاں دینا
- 33 ابوالکلام آزاد اور تحریک پاکستان
- 34 مولوی حسین احمد مدنی اور تحریک پاکستان
- 37 دارالعلوم دیوبند کے طلباء کا تحریک پاکستان میں کردار
- 40 جمعیت علماء ہند کا کردار
- 40 علماء دیوبند کی مسلم لیگ کی مخالفت کے متعلق چوہدری حبیب احمد کی شہادت
- 41 مفتی محمود اور ان کے لڑکے فضل الرحمن کا کھلا اعتراف

باب پنجم

- 42 علماء دیوبند اور انگریزوں کی مالی امداد
- 42 مولوی اشرف علی تھانوی کا انگریزوں سے تنخواہ لینا
- 42 مولوی اشرف علی تھانوی (دیوبندی) کا اپنا بیان
- 43 تبلیغی جماعت اور انگریزی وظیفہ
- 43 مدرسہ دیوبند کا کردار
- 43 علماء دیوبند کے گھر کی ایک اور شہادت
- 43 جمعیت علماء اسلام کو انگریزی امداد
- 44 اکابرین دیوبند کا کانگریس سے روپیہ لینا

باب ششم

- 45 اعلیٰ حضرت شاہ احمد رضا خاں بریلوی پر الزام کی حقیقت
- 45 مولوی اشرف علی تھانوی دیوبندی کا فتویٰ

46	مولوی رشید احمد گنگوہی دیوبندی کا فتویٰ
46	مولوی محمد قاسم نانوتوی بانی دارالعلوم دیوبند کا فتویٰ
46	مولوی محمود الحسن دیوبندی کا فتویٰ
47	اعلیٰ حضرت بریلوی قدس سرہ کے فتویٰ کا سیاسی پہلو
48	تحریک خلافت اور تحریک عدم تعاون میں علماء اہل سنت اور علماء دیوبند کا کردار
55	لحہ فکریہ
55	اعلیٰ حضرت بریلوی کی سیاسی بصیرت کے متعلق مفکرین کی آرا
	باب ہفتم
58	جنگ آزادی ۱۸۵۷ء میں علماء و مشائخ اہل سنت کا کردار
58	جنگ آزادی ۱۸۵۷ء میں علماء اہل سنت کے کردار کا غیروں کا اعتراف کرنا
59	مولانا محمد اسماعیل پانی پتی کا اعتراف کرنا
59	غلام رسول مر کا اعتراف
60	رئیس احمد جعفری کا اعتراف
60	ترجمان دیوبندیت "خدام الدین" کا اعتراف
60	مولوی حسین احمد مدنی دیوبندی کا اعتراف
61	مفتی انتظام اللہ شامی کا فرمان
61	شاہد احمد خاں شروانی دیوبندی کا اعتراف
	باب ہشتم
63	تحریک پاکستان میں علماء و مشائخ اہل سنت کا کردار
63	امیر ملت پیر سید جماعت علی شاہ صاحب علی پوری کا کردار

65	سید العرفاء، سند الیقین پیر سید غلام محی الدین گولڑوی کا کردار
66	شیخ الاسلام حضرت خواجہ محمد قمر الدین صاحب کا کردار
70	شیخ الاسلام اور ان کے والد گرامی کی انگریزوں سے نفرت
72	مجاہد ملت علامہ پیر سید امین الحسنات (مانگی شریف) کا کردار
74	پیر عبد الرحیم صاحب بھر چونڈی شریف کا کردار
76	مولانا عبد الخالد بدایونی کا کردار
78	پیر سید محمد محمدت کچھوچھوی کا کردار
80	فقیر العصر استاذ الاساتذہ علامہ یار محمد صاحب ہدیالوی کا کردار
85	استاذ العلماء حضرت علامہ صاحبزادہ محمد عبدالحق ہدیالوی مدظلہ کا کردار
89	مولانا صدر الافاضل سید محمد نعیم الدین مراد آبادی کا کردار
92	شیخ القرآن علامہ عبد الغفور ہزاروی کا کردار
94	مجاہد ملت حضرت مولانا عبد الستار خاں نیازی کا کردار
96	تحریک پاکستان اور دیگر علماء اہل سنت

شرف انتساب

اس کی خدمت میں

..... جس کی.....

نگہ بلند، زبان ہو شہمند اور دل درد مند ہے

..... جس نے.....

ایک دیران اور بے آب و گیاہ صحرا کو علم و حکمت کا لہلہاتا ہوا گلشن بنا دیا

..... جس کے فیض نے.....

جامعہ مظہریہ امدادیہ کی شکل میں فکر و نظر، فضل و کمال اور شعور و آگہی کا

ایک شہرستان آباد کر دیا

..... جس نے.....

اپنے علاقہ کے یونیورسٹی امراء اور ڈیکٹیٹروں کی آنکھوں میں آنکھیں ڈال کر

کمال جرأت سے تحریک پاکستان کے لیے مسلسل جہد فرمائی

..... جس کے خوشہ چین.....

شہباز طریقت، امیر شریعت تاج الفقہاء علامہ صاحبزادہ محمد عبدالحق

ہدیالوی مدظلہ العالی کے نام نامی اسم گرامی سے موسوم کرتے ہیں

محمد مظہر الحق ہدیالوی

پیش لفظ

کافی عرصہ قبل ہدیال میں ایک مولانا صاحب کا خطاب سننے کا اتفاق ہوا۔

انہوں نے جوش خطابت میں فرمایا کہ پاکستان علماء دیوبند نے بنایا۔ تحریک پاکستان کی

کامیابی کا سہرا مولانا حسین احمد مدنی، مولانا ابو الکلام آزاد، مولانا عطاء اللہ شاہ بخاری

وغیرہ کے سر ہے اور شاہ احمد رضا خان فاضل بدلی تو انگریزوں کے ایجنٹ تھے۔“

حالانکہ ہم نے اس سے قبل تو یہی سنا اور پڑھا تھا کہ اکابرین دیوبند کی غالب

اکثریت تحریک پاکستان کی مخالف تھی۔ اس لیے ہم نے تحریک پاکستان میں علماء کے

کردار کے متعلق مخالف و موافق ہر قسم کی کتب کا بھرپور مطالعہ کیا تو مولانا کے خطاب

کو حقیقت کے برعکس پایا۔ پھر احباب کے مشورہ پر تحریک پاکستان، تحریک عدم

تعاون، اور جنگ آزادی ۱۸۵ء میں اکابر علماء دیوبند اور علماء اہل سنت کے کردار کے

تقابلی جائزہ کو ورطہ تحریر میں لایا۔

اور پھر تحریک بالا کوٹ کی اصل حقیقت کو بھی مستند حوالہ جات سے لکھا۔

تاکہ اس موضوع پر نام نہاد مؤرخین نے جو مصالحتوں کی گرد چڑھادی ہے اس کو دور کر

دیا جائے۔

محقق اہل سنت، شیخ الحدیث علامہ محمد عبدالحکیم شرف قادری نے تقدیم لکھ

کر جو صلہ افزائی فرمائی جس پر ہمہ ان کا بھلا ہندو ہے۔

اللہ رب العزت بطنیل نبی رحمت حق قبول کرنے کی توفیق عطا فرمائے۔

خاکپائے علماء حق

محمد مظہر الحق

تقریظ

بسم الله الرحمن الرحيم

امام احمد رضا خان بریلوی قدس سرہ چودہویں صدی ہجری کے وہ قبح عالم دین ہیں کہ علمی وسعت اور کثرت تصانیف میں دنیا بھر کا کوئی ہم عصر عالم ان کا مد مقابل دکھائی نہیں دیتا، پچاس سے زیادہ علوم میں کامل دسترس اور تقریباً ایک ہزار تصانیف ان کی یکتائی کا واضح ثبوت ہیں۔

تقویٰ، اخلاص اور للہیت میں بھی وہ اپنی مثال آپ تھے حضرت مولانا تقدس علیتان رحمۃ اللہ علیہ (پیر صاحب پگڑا کے استاذ) نے بیان کیا کہ ایک دفعہ نواب حیدر آباد کن کی طرف سے امام احمد رضا خان بریلوی کے فرزند اکبر حضرت جید الاسلام مولانا حامد رضا خان کو مکتوب موصول ہوا جس میں انہیں حیدر آباد کن کے صدر الصدور کے منصب کی پیش کش کی گئی تھی، جید الاسلام نے وہ مکتوب امام احمد رضا خان بریلوی کی خدمت میں پیش کیا، تو فرمایا: ہم یورپ نشینوں کو صدر الصدور کے منصب سے کیا غرض؟ اور یہ مصرع لرشاد فرمایا۔

ایں دفتر بے معنی غرق مئے ناب لوئی

یہ بے معنی دفتر اس لائق ہے کہ اسے شراب میں ڈبو دیا جائے۔ چنانچہ جید

الاسلام نے معذرت کر دی۔

یہ بھی حضرت مولانا تقدس علی خان رحمۃ اللہ علیہ نے بیان فرمایا کہ نظام حیدر آباد کن نے امام احمد رضا بریلوی کے قائم کردہ مدرسہ منظر اسلام، بریلی کے لیے دو سو روپے ماہانہ منظور کئے، اس وقت دو سو روپے بہت بڑی رقم تھی، لیکن امام احمد رضا

بریلوی نے تازیت وہ رقم قبول نہیں کی، امام احمد رضا بریلوی نے سچ فرمایا اور ان کی پوری زندگی کا عمل اس پر شاہد ہے۔

کروں مدح اہل دول رضا پڑے اس بلا میں میری بلا

میں گدا ہوں اپنے کریم کا میرا دین پارہ ناں نہیں

امام احمد رضا بریلوی نے اپنی تمام قوت دین متین، مسلک اہل سنت و جماعت اور مذہب حنفی کی تبلیغ و اشاعت اور تائید و حمایت میں صرف کردی، اللہ تعالیٰ، اس کے حبیب مکرم ﷺ، صحابہ کرام، اہل بیت اور اولیاء عظام کی بارگاہ میں گستاخی اور بے ادبی کرنے والوں کی پوری قوت سے سرکوبی کی۔ مخالفین کی طرف سے اس کا رد عمل یہ ہوا کہ ان پر طرح طرح کے بے جیاد الزامات لگائے گئے، ایک الزام یہ بھی لگایا گیا کہ (معاذ اللہ!) وہ انگریز کے ایجنٹ تھے، حیرت ہوتی ہے کہ وہ سرپا اخلاص و للہیت شخصیت جس نے زندگی بھر کسی مسلمان حکمران کی مدح سرائی نہیں کی، کسی مسلم حاکم سے امداد قبول نہیں کی، اس پر کس منہ سے یہ الزام عائد کیا جاسکتا ہے کہ وہ غیر مسلم، غاصب اور ظالم انگریز کا نمائندہ اور ایجنٹ ہے، جبکہ ان کے مخالفین کسی نہ کسی انداز میں انگریز گورنمنٹ سے متعلق رہے ہیں اور مفاد حاصل کرتے رہے ہیں۔ تفصیل کے لیے ملاحظہ ہو مقالہ ”گناہ بے گناہی“ از پروفیسر ڈاکٹر محمد مسعود احمد مدظلہ دعوت فکر از مولانا علامہ محمد منشا تاش قصوری زید مجدہ اور راقم کا مقالہ ”شیشے کے گھر“ جو البریلویہ کا تحقیقی و تنقیدی جائزہ ”میں شامل کر دیا گیا ہے۔

ایک عرصہ پہلے مشہور دیوبندی عالم مولوی شبیر احمد عثمانی کا یہ مقالہ پڑھا تھا:

”دیکھئے حضرت مولانا اشرف علی صاحب، تھانوی رحمۃ اللہ علیہ

ہمارے آپ کے مسلم بزرگ اور پیشوا تھے ان کے متعلق بعض

لوگوں کو یہ کہتے ہوئے سنا گیا کہ ان کو چھ سو روپے ماہوار حکومت کی جانب سے دیئے جاتے تھے۔ اسی کے ساتھ وہ یہ بھی کہتے تھے کہ گو مولانا تھانوی رحمۃ اللہ علیہ کو اس کا علم نہیں تھا کہ روپیہ حکومت دیتی ہے، مگر حکومت ایسے عنوان سے دیتی تھی کہ ان کو اس کا شبہ بھی نہ گزرتا تھا۔“ (مکالمۃ الصدورین (طبع دیوبند ص ۹)

ایک مدت تک یہ عقیدہ نہ کھل سکا کہ آخر حکومت انہیں ماہانہ چھ سو روپے (جو اس وقت کے پچاس ساٹھ ہزار سے کم نہیں ہوں گے) کیوں دیتی تھی؟ اسے تھانوی صاحب کی ذات سے کیا فائدہ تھا؟ سندھ کے ایک صحافی انجم لاشاری نے ستمبر ۱۹۸۷ء میں جمعیت العلماء اسلام صوبہ سندھ کے سربراہ مولوی محمد شاہ امروٹی (فرزند مولوی تاج محمود امروٹی) سے انٹرویو کیا جس میں مولوی محمد شاہ امروٹی نے دم مرگ راز سرسبز سے نقاب ہٹا دیا اور بتایا کہ تحریک ریشمی رومال کی ناکامی اور انگریزوں کے اس تحریک پر قابو پانے میں تھانوی صاحب کا ہاتھ تھا۔ جناب انجم لاشاری کا بیان ملاحظہ ہو!

اپنے انٹرویو میں مولانا محمد شاہ امروٹی نے دل گرفتہ ہو کر بتایا کہ انگریزوں کو ریشمی رومال کے اس سفر کی اطلاعات لہجہ لہجہ مل رہی تھیں اور یہ لڑکا گھر کے ایک بھیدی نے ڈھائی تھی اور یہ تھے..... مولانا اشرف علی تھانوی۔ مولانا امروٹی کے بھولے مولانا تھانوی کہتے تھے کہ انگریزوں کے خلاف کچھ نہ کیا جائے بلکہ ان کی سرپرستی میں رہ کر مسلمانوں کے لئے فوائد حاصل کئے جائیں۔ وہ چونکہ دارالعلوم دیوبند کے اکابرین میں سے تھے اس لئے انہیں تحریک خلافت اور جنود ربانیہ کے تمام پروگراموں

سے آگاہی رہتی تھی۔ انہوں نے ریشمی رومال کی حقیقت اور انقلابی کارروائیوں کے لئے طے کردہ تاریخ سے اپنے گھروالوں کو آگاہ کر دیا اور ان کے بھائی (منظر علی) نے جو انٹیلی جنس کے ایک اعلیٰ افسر تھے پورے قصبے سے انتظامیہ کو خبردار کر دیا۔“
(انجم لاشاری ماہنامہ شوٹائٹ، کراچی: شمارہ اپریل ۱۹۸۸ء، ص ۱۲۱)

اس وضاحت کے بعد یہ سوچنے کی گنجائش نہیں رہ جاتی کہ انگریز حکومت تھانوی صاحب کو ماہانہ چھ سو روپے کیوں دیتی تھی؟ علماء دیوبند کی ہمت قابل داد ہے کہ انہوں نے تھانوی صاحب کی پردہ داری میں کوئی دقیقہ فرو گزاشت نہیں کیا، یہ الگ بات ہے کہ حقیقت کسی نہ کسی وقت کھل کر سامنے آ جاتی ہے۔ دارالعلوم دیوبند میں سابق فضلاء کی ایک تنظیم تھی۔ ”الانصار“ اس کے قواعد و مقاصد میں ایک شق یہ تھی۔

جمعیۃ (الانصار) گورنمنٹ انگلشیہ کی (جس کے عمل عافیت میں ہم نہایت آزادی کے ساتھ مذہبی فرائض ادا کرتے ہیں اور مذہبی تعلیم کی ترقی کے لئے ہر قسم کی کوشش کر سکتے ہیں) پوری وقادار رہے گی اور انارکستانہ کوششوں کے قلع قمع میں اپنے اثر سے پورا کام لے گی۔ (ماہنامہ الہدیٰ لاہور، شمارہ جب ۱۳۲، ص ۱۳۸)

چلتے چلتے ایک اور حوالہ بھی ملاحظہ فرمائیں۔ ۲۳ دسمبر ۱۹۱۲ء کو کسی نامعلوم شخص نے ڈاکسٹرائے ہند لارڈ ہارڈنگ پر ہم سے حملہ کیا جس سے وہ زخمی ہو گئے۔ اس حادثہ کا دیوبند کے ہر فرد کو صدمہ ہوا۔ باقاعدہ اساتذہ اور طلبہ کا اجلاس بلا یا گیا اور بذریعہ تار اظہار ہمدردی کیا گیا، رپورٹ ملاحظہ ہو۔

دارالعلوم کے اہل شوری، اساتذہ، موجود طلبہ، پرانے طلبہ

(جمیعتہ الانصار) اس صدمہ کا اثر محسوس کرتے ہیں۔ مولانا محمد احمد صاحب مہتمم دارالعلوم نے دارالعلوم کے تمام دوستوں کی طرف سے اظہار ہمدردی اور غصہ کا تار دیا۔ جس کا جواب نہایت شکر یہ آمیز الفاظ میں آیا۔

الحمد للہ کہ ہزار سیکیلیسی وائسرائے کی جان پر گزند نہیں آیا اور لیڈی ہارڈنگ محفوظ رہیں اور بفضل تعالیٰ حضور وائسرائے کی صحت روز بروز کامیابی کے ساتھ رو بہ ترقی ہے۔

(ماہنامہ القاسم، دیوبند، شمارہ محرم ۱۳۳۱ھ، ص ۱)

یہ چند مثالیں ہیں تفصیل تو آپ پیش نظر مقالہ ”انگریز کا ایجنٹ کون“ میں ملاحظہ فرمائیں گے۔ یہ مقالہ علوم جدیدہ و قدیمہ کے فاضل صاحبزادہ محمد مظہر الحق بدیالوی زید مجدہ کے تحقیقی مطالعہ کا نتیجہ ہے۔ جس میں انہوں نے تحریک بالاکوٹ، جنگ آزادی ۱۸۵۷ء، تحریک خلافت، تحریک ترک موالات، تحریک پاکستان کا اختصار کے ساتھ جائزہ لیا ہے۔ اور تاریخی حوالوں سے بتایا ہے کہ علماء اہل سنت اور علماء دیوبند کا کردار کیا رہا؟ کس نے انگریز حکومت سے رو لہٹا استوار کئے اور کس نے مفادات حاصل کیئے؟ اور کون محض رضائے الہی کے لئے دین و ملت کی پاسداری کرتا رہا۔ صاحبزادہ صاحب عظیم علمی اور دینی خانوادہ کے چشم و چراغ ہیں، ان کے جد امجد قصبیہ العصر استاذ العلماء مولانا یار محمد بدیالوی اور والد گرامی قصبیہ جلیل، محسن اہل سنت علامہ صاحبزادہ محمد عبدالحق بدیالوی مدظلہ ہیں۔ صاحبزادہ صاحب نے نو عمری کے باوجود مسلک اہل سنت و جماعت کی تائید و حمایت میں متعدد رسائل قلم بند کئے ہیں۔ اور بدیالوی ایسے دور افتادہ قصبے میں بیٹھ کر تحقیق کا حق ادا کیا ہے۔ پیش نظر مقالہ

کے مطالعہ کے بعد کسی بھی دیانت دار شخص کو یہ فیصلہ کرنا مشکل نہیں ہو گا کہ امام احمد رضا بدیالوی اور دیگر علماء اہل سنت پر انگریز نوازی کا الزام لگانے والوں کے ہاں کتنی صداقت اور دیانت ہے؟ اور وہ کس منہ سے حرف الزام زبان پر لاتے ہیں اور یہ بھی واضح ہو جائے گا کہ مقالہ نگار کسی کردار کشتی کے درپے نہیں ہیں۔ انہوں نے صرف حقائق کو یکجا کرنے کا اہتمام کیا ہے اور وہ بھی ٹھوس حوالوں کے ساتھ۔ اللہ تعالیٰ صاحبزادہ صاحب کے علم و قلم میں برکتیں عطاء فرمائے اور انہیں احقاق حق کا فریضہ انجام دیتے رہنے کی توفیق عطا فرمائے۔ آمین

محمد عبدالحکیم شرف قادری نقشبندی

لاہور

باب اول

تحریک بالاکوٹ تاریخ و حقائق کے آئینے میں

۱۸۳۱ء میں معرکہ بالاکوٹ پیش آیا جس نے ہندوستانی مسلمانوں کے مستقبل پر منفی اثرات مرتب کیے۔ میری مراد سید احمد بریلوی کی تحریک سے ہے، جنہیں ان کے معتقدین جہاد کا نام دیتے ہیں۔ بعض مصعب العقیدہ قسم کے مؤرخین سلطنت اسلامیہ کے قیام اور تحریک آزادی ہند کے شجرے میں مولوی سید احمد بریلوی کی اس تحریک کو بھی شامل کرتے ہیں، مگر وہ اس عقدے کو حل نہیں کر پاتے کہ تاریخ ہند کے اس نازک دور میں جبکہ سیاسی تقاضے کچھ اور تھے۔ سکھوں کے خلاف "لڑائی" کیوں کی گئی اور اس بے سود کوشش میں وہ مسلمانوں سے بھی دو بد ہوئے۔ اس تحریک کے نتیجے میں پاک و ہند میں انگریزوں کے قدم اور جم گئے۔ جس وقت معرکہ بالاکوٹ پیش آیا، اس وقت انگریز ہندوستان پر چھاپکے تھے۔ ضرورت تھی کہ انگریزوں کی سختی سے مزاحمت کی جاتی۔ ایسے نازک دور میں اپنی قوت کو اپنے مسلمان بھائیوں کے خلاف اور سکھ جو کہ انگریز کی آنکھوں میں ہر وقت کھنکتے تھے، ان کے خلاف لگا دینا دانشمندی کے خلاف معلوم ہوتا ہے اور یہ صرف میرا ہی خیال نہیں، بلکہ بانی جماعت اسلامی کا بھی یہی نظر یہ ہے۔

بانی جماعت اسلامی کی شہادت

بانی جماعت اسلامی جناب مودودی لکھتے ہیں :

"جس وقت یہ حضرات (سید احمد بریلوی اور اسماعیل دہلوی) جہاد کے لیے اٹھے ہیں۔ اس وقت یہ بات کسی سے چھپی ہوئی نہ تھی کہ ہندوستان میں اصلی طاقت سکھوں کی

نہیں، انگریزوں کی ہے اور اسلامی انقلاب کی راہ میں سب سے بڑی مخالفت اگر ہو سکتی ہے تو انگریز کی ہو سکتی ہے۔ پھر سمجھ میں نہیں آتا کہ کس طرح ان بزرگوں کی نگاہ دور رس سے یہ پہلو ہی لو جھل رہ گیا۔ (تجدید و احیائے دین، اشاعت تیر حویں ص ۱۲۸)

جہاں تک سید صاحب لور ان کے رفقاء کی نام نہاد تحریک جہاد کا تعلق ہے، دراصل خالص وہابی سنیٹ کی تخلیق و قیام کا بہانہ تھا۔ دوسرے لفظوں میں ہوس ملک گیری اور امیر المؤمنین بننے کا ذوق تھا۔ اس تحریک کو عرب کی وہابی تحریک کا چرہ کہا جائے، تو غلامانہ ہو گا ان حضرات نے سکھوں سے کم لور پٹھان مسلمانوں سے زیادہ جہاد فرمایا اور انگریزوں میں سے تو ان حضرات کی جنگ وجدل اور جہاد کا سوال ہی پیدا نہیں ہوتا۔ یہ انہوں نے انگریزوں کے خلاف جہاد سے منع کرنے کے لیے کئی فتوے دیئے۔

سید احمد بریلوی کے انگریزوں سے تعلقات

"۱۲۳۱ء ہجری تک سید احمد بریلوی، امیر خاں کی ملازمت میں رہے، مگر ایک ناموری کا کام اس نے یہ کیا کہ انگریزوں اور امیر خاں کی صلح کروادی۔ ارڈیسٹنگ سید احمد صاحب کی بے نظیر کارگزاری سے بہت خوش ہوا۔ دونوں لشکروں کے بیچ میں ایک خیمہ کھڑا کیا گیا۔ اس میں تین آدمیوں کا باہم معاہدہ ہوا۔ امیر خاں، ارڈیسٹنگ اور سید احمد صاحب۔ سید احمد صاحب نے بڑی مشکل سے امیر خاں کو شیشہ میں اتارا تھا۔"

(حیات طیبہ ص ۲۸۳ صنفہ حیرت دہلوی)

قارئین کرام! خود فیصلہ فرمائیں کہ جو شخص انگریزوں اور ان کے دشمنوں کے درمیان صلح کرانے کا کام سرانجام دے رہا ہو، وہ انگریزوں کا دشمن کیسے ہو سکتا ہے اور اس کا انگریز کا دشمن ثابت کرنا تاریخ کے ساتھ کتنا بڑا ظلم ہے۔

مجاہدین تحریک بالاکوٹ کی گزران انگریزی امداد پر

مولوی عبید اللہ سندھی دیوبندی کی یہ یعنی شہادت بھی ملاحظہ فرمائیے :

ایک دفعہ میں سرحد پارہیز کے مقام پر گیا۔۔۔۔۔ میں اس امید میں کہ شاید سید احمد شہید اور شاہ اسماعیل شہید کی جماعت مجاہدین میں کوئی کرن دکھائی دے، ادھر چل دیا، وہاں پہنچ کر جو کچھ میں نے دیکھا وہ حد درجہ افسوسناک اور قابل رحم تھا۔ وہاں پہنچ کر مجھے معلوم ہوا کہ وہ جماعت جو مجاہدین کے نام نامی سے یاد کی جاتی ہے۔ کسپہری کی حالت میں ہے اور اس کی گزران اور زندگی کس طرح صاحبزادہ خاں کی وساطت سے انگریزی حکومت کی مرہون منت ہے۔

(افادات و ملفوظات عبید اللہ سندھی مصنفہ محمد سرور ص ۳۶۲)

سید احمد بریلوی کا انگریزوں سے جہاد کرنے سے روکنا

مشہور اہل حدیث عبدالرحیم صادق پوری الدر المنشود ص ۲۵۲ پر لکھتے ہیں :

”سید احمد صاحب کی برہر یہ روش رہی ہے کہ ایک طرف لوگوں کو سکھوں کے مقابل آمادہ جہاد کرتے تھے اور دوسری جانب حکومت برطانیہ کی امن پسندی جتا کر لوگوں کو اس کے مقابلے سے روکتے تھے۔“

یہ عبارت بتاتی ہے کہ لوگ اس وقت انگریزوں سے آمادہ جہاد تھے، لیکن سید صاحب اپنی محبوب اور امن پسند انگریزی حکومت سے لوگوں کا رخ موڑ کر سکھوں کی طرف کر رہے تھے تاکہ ان کو ہندوستان پر قبضے پر آسانی رہے، وہ لوگ جو سید صاحب کو انگریز دشمن ظاہر کرتے ہیں، وہ سید صاحب کے دشمن تو ہو سکتے ہیں، محبت نہیں، کیونکہ سید صاحب انگریز دوست تھے اور یہ سید صاحب کو انگریز دشمن کی صورت دیتے ہیں۔ سید صاحب کے ملین دوم شاہ اسماعیل دہلوی کا فتویٰ ملاحظہ ہو۔

انگریزوں سے جہاد درست نہیں۔ اسماعیل دہلوی کا فتویٰ

مولوی جعفر تھانیہری سوانح احمدی ص ۱۷۱ پر لکھتے ہیں :

”یہ بھی صحیح روایت ہے کہ اثنا عشر قیام کلکتہ میں جب ایک روز مولانا محمد اسماعیل شہید و عطا فرما رہے تھے کہ ایک شخص نے مولانا صاحب سے فتویٰ پوچھا کہ سرکار انگریزوں سے جہاد کرنا درست ہے یا نہیں؟ اس کے جواب میں مولانا نے فرمایا کہ ایسی بے روریا، اور غیر مصعب سرکار پر کسی طرح بھی جہاد درست نہیں۔“

انگریزوں کے حملہ آور پر مسلمان کا لڑنا فرض ہے: اسماعیل دہلوی کا فتویٰ

مرزا حیرت دہلوی، حیات طیبہ ص ۳۲۳ پر لکھتے ہیں :

”کلکتہ میں جب مولانا اسماعیل صاحب نے جہاد کا وعظ فرمانا شروع کیا ہے اور سکھوں کے مظالم کی کیفیت پیش کی ہے تو ایک شخص نے دریافت کیا۔ آپ انگریزوں پر جہاد کا فتویٰ کیوں نہیں دیتے؟ آپ نے جواب دیا ان پر جہاد کرنا کسی طرح بھی واجب نہیں۔ ایک تو ان کی رعیت ہیں، دوسرے ہمارے مذہبی ارکان کے ادا کرنے میں وہ ذرہ بھی دست درازی نہیں کرتے۔ ہمیں ان کی حکومت میں ہر طرح کی آزادی ہے، بلکہ ان پر کوئی حملہ آور ہو تو مسلمان پر فرض ہے کہ وہ اس سے لڑیں اور اپنی گورنمنٹ پر آئینہ آنے دیں۔“

مندرجہ بالا عبارات سے واضح ہوتا ہے کہ اس دور میں انگریزوں کے خلاف جہاد کی ضرورت تھی اور لوگ اس بات کے منتظر تھے کہ کوئی انگریزوں کے خلاف اعلان جہاد کرے، اسی لیے ایک دور بین آدمی نے یہ سوال اسماعیل دہلوی کو انگریزوں کی بددستی ہوئی طاقت کی طرف توجہ دلانے کی غرض سے کیا۔ مولوی اسماعیل دہلوی نے سائل کی اصلی غرض کو سمجھتے ہوئے یہ جواب دیا کہ اگر کوئی انگریزی حکومت پر حملہ

کرے، تو مسلمانوں پر فرض ہے کہ وہ اس سے جنگ کریں۔

دیکھئے! انگریزوں سے کتنی محبت و الفت ہے کہ تمام مسلمانوں پر انگریزوں کی اعانت و امداد فرض قرار دے رہے ہیں۔ ایسے انگریز دوست بزرگ پر جب چند لوگ انگریز دشمنی کا الزام عائد کرتے ہوں گے، تو ان کی روح کو بھی اذیت پہنچتی ہوگی۔

جناب شیخ محمد اکرام "موج کوثر" ص ۲۰ پر لکھتے ہیں:

"جب آپ سکھوں سے جہاد کرنے کو تشریف لے جاتے تھے۔ کسی شخص نے آپ سے دریافت کیا کہ اتنے دور سکھوں سے جہاد کرنے کو کیوں جاتے ہو، انگریز جو اس ملک پر حاکم ہیں، وہ دین اسلام کے کیا منکر نہیں ہیں مگر گھر میں ان سے جہاد کر کے ملک ہندوستان لے لو، یہاں انہوں نے آدمی آپ کے شریک اور مددگار ہو جائیں گے..... سید صاحب نے جواب دیا سرکار انگریزی کو منکر اسلام ہے، مگر مسلمانوں پر کچھ ظلم و تعدی نہیں کرتی اور نہ ان کو فرض مذہبی اور عبادت لازمی سے روکتی ہے۔"

کتنا واضح سوال ہے اور کتنا واضح جواب ہے؟ اب بھی اگر سید صاحب کو کوئی انگریز دشمن کا طعنہ دے، تو اسے ظلل و دماغ ہی کہا جاسکتا ہے۔

سید احمد بریلوی کا انگریزوں کے ساتھ تعاون کرنا

مولوی منظور احمد نعمانی دیوبندی کی زیر اہمیت لکھنؤ سے شائع ہونے والا "الفرقان" لکھتا ہے:

"مشہور یہی ہے کہ آپ نے انگریزوں سے مخالفت کا کوئی اعلان نہیں کیا، بلکہ کلکتہ یا پٹنہ میں ان کے ساتھ تعاون کا اظہار کیا اور یہ بھی مشہور ہے کہ انگریزوں نے بعض موقعوں پر آپ کی امداد کی۔"

اس عبارت سے یہ ظاہر ہوتا ہے کہ نعمانی صاحب زبان خلق کو نفاذ خدا

کلمہ میں تامل کر رہے ہیں؟ جبکہ مشہور بھی یہی ہے اور اصل واقعہ بھی یہی ہے۔

اگر اتنی واضح حقیقت کسی کی سمجھ میں نہ آئے، تو پھر ہم بارگاہ الہی میں اس کی صحت و دماغ کے لیے دعا ہی کر سکتے ہیں۔

انگریزوں کے ساتھ جہاد مذہبی طور پر واجب نہیں

شاہ اسماعیل دہلوی کا فتویٰ

سید احمد صاحب کے خلیفہ اسماعیل دہلوی کا بیان سنیے:

"مولوی اسماعیل صاحب نے یہ اعلان دے دیا تھا۔ سرکار انگریزی پر نہ جہاد

مذہبی طور پر واجب ہے، نہ ہمیں اس سے کچھ خاصیت ہے، ہم صرف سکھوں سے اپنے

بھائیوں کا انتقام لیتے ہیں۔" (حیات طیبہ ص ۲۳۲، مصنفہ مرزا حیرت دہلوی)

سرکار انگریزی کا سکھوں کے زور کم کرنے کی خواہش

مولوی جعفر تھانی سید صاحب کی خدمات کا نقشہ کھینچتے ہوئے سوانح

احمدی ص ۱۳۹ پر لکھتے ہیں:

"سید صاحب کا سرکار انگریزی سے جہاد کرنے کا ہر گزارا وہ نہ تھا۔ وہ اس آزاد

عملداری کو اپنی ہی عملداری سمجھتے تھے اور اس میں شک نہیں کہ اگر سرکار انگریزی اس

وقت سید صاحب کے خلاف ہوتی، تو ہندوستان سے سید صاحب کو کچھ بھی مدد نہ

پہنچتی، مگر سرکار انگریزی اس وقت دل سے چاہتی تھی کہ سکھوں کا زور کم ہو۔"

جعفر تھانی سید صاحب نے حقیقت بالکل آشکارا کر دی تھی کہ انگریز اس

وقت سکھوں کا زور کم کرنا چاہتے تھے، اس لیے سید صاحب ان کے علاقہ میں سکھوں

سے جہاد کے لیے رقم، اسلحہ اور آدمی آزادانہ طور پر جمع کرتے رہے۔ انگریز نے نہ روکنا

رکاوٹ ڈالی، بلکہ مالی امداد و اعانت بھی کی اور جب یہ مجاہدین سکھوں سے جہاد کے لیے

سرحد گئے تو ان کی بی بی بیویوں اور املاک کی پوری پوری حفاظت کی اور بعد میں ہندوستان سے ہومالی اور افرادی اعانت ہوتی رہی، اس میں بھی رخصتہ اندازی نہیں کی۔ اگر سید صاحب سرحد میں جا کر انگریزی حکومت سے جہاد کا اعلان کرتے، تو انگریز مجاہدین کے بی بی بیویوں کو گرفتار کر لیتے۔ ان کے رشتے داروں کو تکلیف اور اذیت پہنچاتے اور جائیداد ضبط کر لیتے، لیکن ایسا نہ ادھر سے ہو اور نہ ادھر سے کارروائی ہوئی۔

سید احمد بریلوی کو انگریزی حمایت کا حاصل ہونا

آخر میں مولانا محمد میاں دیوبندی کا نقطہ نظر بھی معلوم ہو، شاید قبول حق کی توفیق ہو :

”جب تک اس تحریک کا تعلق انگریزی مقبوضات سے صرف اتنا رہا کہ رگروٹ بھرتی کیے جائیں اور سرمایہ فراہم کیا جائے، تو انگریزی حکومت کے ذمہ داروں نے اس کی طرف کوئی التفات نہ کیا بلکہ انگریزوں نے اس کی حمایت کی“

(علماء ہند کا شاندار ماضی حصہ دوم ص ۲۴۱ مصنف مولانا محمد میاں)

انگریزوں کا سید احمد بریلوی کی جنگی ضروریات کو پورا کرنا

دیوبندی مکتبہ فکر کی اس سے بڑی شہادت ملاحظہ فرمائیے: جمعیت علماء ہند کے صدر اور دارالعلوم دیوبند کے شیخ الحدیث مولوی حسین احمد مدنی دیوبندی کتاب ”آب حیات“ جلد دوم ص ۱۴ پر لکھتے ہیں۔

”جب سید صاحب کا ارادہ سکھوں سے جنگ کرنے کا ہو تو انگریزوں نے اطمینان کا سانس لیا اور جنگی ضرورتوں کو مہیا کرنے میں سید صاحب کی مدد کی۔ کیا دیوبند کے شیخ الحدیث کا بیان جھوٹا ہے؟ کیا انہوں نے کتمان حق کیا ہے؟ یا حقیقت سے بے خبر تھے۔ حق چھپائے نہیں چھپتا۔ ایک روز ظاہر ہو کر رہتا ہے۔ سید صاحب نے

حقیقت کے تحت انگریزوں سے اپنے روابط اور تعلقات کو چھپانے کی کوشش کی، کامیاب نہ ہو سکے۔ سید صاحب جہاں بھی گئے، انگریز دوستی کی خبر پہلے پہنچ چکی تھی۔

انگریزوں کے جاسوس

محمد اسماعیل پانی پتی حاشیہ مقالات سر سید حصہ شانزدہم ص ۲۵۱ پر لکھتے ہیں :

”جب حضرت سید شہید بہ عزم جہاد صوبہ سندھ اور سرحد کے علاقہ میں داخل ہوئے جو اس وقت انگریزوں کی عملداری میں نہ تھے، تو ان کے متعلق عام طور پر یہ شبہ کیا گیا کہ یہ انگریزوں کے جاسوس ہیں اور یہ شبہ اس بناء پر کیا گیا کہ حضرت شہید کے تعلقات انگریزوں سے نہایت درجہ خوشگوار تھے۔“

سید احمد بریلوی کے لیے انگریزی کھانا

”اتنے میں دیکھتے ہیں کہ ایک انگریز گھوڑے پر سوار چند پالکیوں میں کھانا رکھے کشتی کے قریب آیا اور پوچھا کہ پادری صاحب کہاں ہیں؟ حضرت سید احمد نے جواب دیا میں یہاں موجود ہوں۔ انگریز گھوڑے پر سے اتر اور ٹوپی ہاتھ میں لیے کشتی پر پہنچا اور مزاج پر سی کے بعد کہا کہ تین روز سے میں نے اپنے ملازم یہاں کھڑے کر دیئے تھے کہ آپ کی اطلاع کریں۔ آج انہوں نے اطلاع کی کہ اغلب یہ ہے کہ حضرت سید احمد قافلہ کے ساتھ آج تمہارے مکان کے سامنے پہنچیں۔ یہ اطلاع پا کر فردب آفتاب تک میں کھانے کی تیاری میں مشغول رہا، تیار کرنے کے بعد لایا ہوں۔ سید صاحب نے حکم دیا کہ کھانا اپنے برتنوں میں منتقل کر لیا جائے۔ کھانا لے کر قافلہ میں تقسیم کر دیا گیا اور انگریز دو تین گھنٹہ ٹھہر کر چلا گیا۔“

(سیرت سید احمد مصنف ابوالحسن ندوی حصہ اول ص ۱۹۰)

باب دوم

سید احمد بریلوی کی حکومت کے کارنامے

سید صاحب جب سرحد پہنچے، تو ابتدا میں سرحدی مسلمانوں نے ان کا ساتھ دیا اور کچھ علاقے پر ان کا قبضہ گیا اور سید صاحب کی حکومت قائم ہو گئی۔ اب سید صاحب کی حکومت کا نقشہ مؤرخین کی زبانی ملاحظہ فرمائیے

مرزا حیرت دہلوی حیات طیبہ ص ۲۸۱ پر لکھتے ہیں:

”تمام ملک پشاور پر آفت چھا رہی تھی۔ انتظام سلطنت ان مسجد کے ملاؤں کے ہاتھ میں تھا، جن کا جیش سوائے مسجد کے دادور سن کے کبھی کچھ نہ رہا تھا اور اب ان کو حاکم امور سلطنت بنا دیا گیا تھا۔“

جناب شیخ اکرام ”موج کوثر“ ص ۳۱ پر لکھتے ہیں:

”اس میں کوئی شبہ نہیں کہ سید صاحب کے بعض ساتھیوں کا رویہ ہمدردی اور معاملہ فہمی کا نہ تھا، بلکہ وہ جلد ہی فاتحانہ تشدد پر اتر آئے۔“

اب فاتحانہ تشدد کی مثال بھی ملاحظہ فرمائیں:

مولوی منظر نے یہ اعلان دے دیا کہ تین دن کے عرصہ میں ملک پشاور میں جتنی رائٹریں ہیں، سب کے نکاح ہو جانے ضروری ہیں، ورنہ اگر کسی کے گھر میں بے نکاح رائڈرہ گئی، تو اس گھر کو آگ لگا دی جائے گی۔“

(حیات طیبہ ص ۲۸۲ مصنفہ مرزا حیرت دہلوی)

یہ ہے فاتحانہ تشدد کا ادنیٰ مظاہرہ یہ معاملہ اہتمام تفہیم سے بھی ہو سکتا تھا۔ کیا انصاف کا تقاضا یہی ہے کہ اگر ایک عورت نکاح ثانی نہیں کرنا چاہتی تو کیا آپ اس کے مکان کو آگ لگا دیں گے؟ کیا قرآن وحدیث میں ایسا کوئی حکم ہے؟ عیش ونشاط

کے والد ادہ اور عورتوں کے رسیا و باہلی مجاہدین نے نکاح ثانی کی آڑ میں کیا کھیل کھیلے، ایہوں کی زبانی سنئے:

سید احمد بریلوی کے نام نہاد غازیوں کا راہ چلتی دوشروں سے زبردستی نکاح

مرزا حیرت دہلوی ”حیات طیبہ“ ص ۲۸۰ پر لکھتے ہیں:

”سید صاحب نے صد ہا غازیوں کو مختلف عمدوں پر قائل فرمایا تھا کہ وہ شرح محمدی کے مطابق عمل درآمد کریں، مگر ان کی بے اعتدالیوں سے زیادہ بڑھ گئی تھیں۔ وہ بعض اوقات نوجوان خواتین کو مجبور کرتے تھے کہ ان سے نکاح کر لیں اور بعض اوقات یہ دیکھا گیا ہے کہ عام طور پر دو تین دوشیزہ لڑکیاں جا رہی ہیں۔ مجاہدین میں سے کسی شخص نے پکڑا اور مسجد میں لے جا کر نکاح پڑھا لیا۔“

تحریک بالاکوٹ کے نام نہاد مجاہدوں کا نوجوان لڑکیوں سے

زبردستی نکاح کرنا

یہی مرزا حیرت دہلوی ”حیات طیبہ“ ص ۲۸۱ پر قلم اڑا رہے ہیں:

”ایک نوجوان خاتون نہیں چاہتی کہ میرا نکاح ثانی ہو، مگر مجاہد زور دے رہے ہیں، نہیں ہونا چاہیے۔ آخر ماں باپ اپنی نوجوان لڑکی حوالہ مجاہد کرتے اور ان کو کچھ چارہ نہ تھا۔“

تحریک بالاکوٹ کے مجاہدین کی اکثریت کا برا ہونا

مجاہدین کیسے لوگ تھے؟ یہ سید صاحب کے جاں نثار کی زبانی سنئے:

”مجاہدین میں سب طرح کے آدمی تھے، بڑے بھی بھلے بھی، بے لگاؤ ایک اندازہ کیا گیا ہے کہ بڑے زیادہ اور بھلے کم تھے۔“ (حیات طیبہ ص ۲۸۰ مصنفہ مرزا حیرت دہلوی)

”سید صاحب نے پہلا جہاد یار محمد خاں حاکم یا غستان سے کیا تھا۔ سید صاحب نے پہلے اپنا قاصد یار محمد خاں کے پاس بھیجا اور پیغام سنایا۔ اس نے جواب دیا سید صاحب سے کہہ دو کیوں عبث جنگ پر آمادہ ہے؟..... المختصر لڑائی ہوئی اور یار محمد خاں نے ہزیمت پائی۔“ (ارواحِ ثلاثہ ص ۱۷۳، مصنفہ مولوی اشرف علی تھانوی)

علماء دیوبند کے گھر کی ایک اور شہادت

”مولوی عبدالحی دہلوی، مولوی محمد اسماعیل صاحب دہلوی اور مولوی محمد حسن صاحب رامپوری بھی ہمراہ تھے۔ یہ سب حضرات سید صاحب کے ہمراہ جہاد میں شریک تھے۔ سید صاحب نے پہلا جہاد مسکی یار محمد خاں حاکم یا غستان سے کیا۔“

(تذکرۃ الرشید حصہ دوم ص ۲۷۰ مصنفہ مولوی عاشق الہی میر ٹھیلا دیوبند)

وجہ قتل شہید لیلیٰ نجد

بعض لوگ احمد بریلوی اور اسماعیل دہلوی کو شہید بالا کوٹ قرار دیتے ہیں، حالانکہ ان لوگوں کا قتل کسی جہاد فی سبیل اللہ میں نہیں ہوا۔ ”تاریخ ہزارہ“ ہی اٹھا کر دیکھ لیں۔

”جرگہ یوسف زئی کے پٹھان جو کہ سکھوں امقابلہ کرنے کے لیے تیار تھے اور مولوی اسماعیل کے حامی ہو چکے تھے۔ ان کے خاندانوں میں یہ رواج تھا کہ یہ لوگ اپنی لڑکیوں کی شادی دیر سے کرتے تھے۔ مولوی اسماعیل نے خلیفہ سید احمد کو اس کی اطلاع دی، تو خلیفہ صاحب نے ان پٹھانوں پر شرعی حکومت کا زور دے کر یہ لڑکیاں اپنے پنجابی ہمراہیوں سے بیاہ لیں اور کچھ پٹھانوں کو راضی کر کے دو لڑکیوں سے خود نکاح کر لیا۔ اس معاملہ سے تمام یوسف زئی جرگہ میں مولوی اسماعیل اور سید احمد کے

مطلق نفرت پھیل گئی اور ان لوگوں نے سید احمد کی بیعت توڑ دی اور اپنی لڑکیاں واپس لینے کا مطالبہ کر دیا مولوی اسماعیل وغیرہ نے انکار کیا۔ پھر سید احمد اور مولوی اسماعیل نے ان پٹھانوں پر کفر کا فتویٰ صادر کر کے ان سے جہاد کرنا فرض قرار دے دیا۔ ادھر پٹھانوں نے تنظیم قائم کر لی۔ ادھر مولوی اسماعیل پٹھانوں سے مقابلے کے لیے نکلا۔ ایک یوسف زئی پٹھان نے ایسی گولی چست کی کہ سب سے اول مولوی اسماعیل ہی کا غاتہ کر دیا۔ اس کے بعد پنجابی بھاگ گئے اور پٹھان کامیاب ہو گئے۔“ (تاریخ ہزارہ)

سید احمد بریلوی کا انتظامیہ کے قتل کی وجہ جو اس سال لڑکیوں سے

زبردستی نکاح ہے۔ روزنامہ ”نوائے وقت“ کی شہادت

مولانا عبید اللہ سندھی کے مطابق سید صاحب کی انتظامیہ کے کارکنوں کا تلف دیہات میں ایک ہی رات میں موت کے گھاٹ اتارے جانے کا سبب اس علاقہ کی جواں سال بیوہ لڑکیوں کا مجاہدین سے زبردستی نکاح کرنا تھا۔ غلام رسول مہر نے جو سید صاحب کے بہت مداح ہیں، ان کی حکومت کی تنگ نظری اور تشدد کے کئی واقعات بیان کیے ہیں۔ (روزنامہ ”نوائے وقت“ ملتان ۷۷ نومبر ۱۹۷۷ء)

ازالۂ غلط فہمی

بعض مصعب لوگ تحریک بالا کوٹ کو برصغیر پاک و ہند کی آزادی کی تحریکوں میں شامل کرتے ہیں اور اس تحریک کو جنگ آزادی کی بنیاد قرار دیتے ہیں، حالانکہ یہ بات سراسر غلط ہے بلکہ ہندوستان کی آزادی کی تحریکوں پر تحریک بالا کوٹ کے منفی اثرات مرتب ہوئے۔ اس دور میں انگریز کے پیش نظر مسلمان اور سکھ دو بڑی طاقتیں تھیں، جن سے نبرد آزمائی جان جو کھم کا کھیل تھا۔ انگریز نے بڑی عیاری سے سید صاحب کے کام میں امداد کی تاکہ دونوں مقامی طاقتیں آپس میں ٹکرائیں اور ہر دو کو ختم یا کمزور ہو

جائیں مسلمان سکھوں سے ٹکرانے کے بعد مذہبی اختلاف کی وجہ سے آپس میں الجھے اور ۱۸۳۱ء بالا کوٹ میں اپنا کام تمام کر لیا۔ اب انگریزوں کے سامنے صرف سکھ باقی رہ گئے تھے۔ ان سے سرحدی امن کا معاہدہ کیا اور بعد میں دوسرے معاہدے کے تحت پنجاب پر قبضہ کر لیا جو ڈیڑھ سو سال تک قائم رہا۔ سید صاحب کی تحریک سے انگریزوں کو فوری فائدہ یہ ہوا کہ مسلمانوں اور سکھوں کی توجہ انگریزوں سے ہٹ کر ایک دوسرے پر لگ گئی اور انگریزوں کو پیر جمانے کا موقع مل گیا۔

مولوی محمد اسماعیل پانی پتی کی شہادت

”جناب خلیق احمد نظامی نے ”۱۸۵۷ء کا تاریخی روزنامہ“ کے دیباچہ میں ص ۱۵ پر سر سید احمد خاں مرحوم کے یہ چند فقرے نقل کر کے اور ان کی تائید میں ہنر کے بے بیاد الزامات کو پیش کر کے یہ ثابت کرنے کی سعی فرمائی ہے کہ ہندوستان میں انگریزوں کے خلاف پیدا ہونے والی تحریکوں کے بانی دراصل حضرت سید احمد شہید اور حضرت شاہ اسماعیل شہید ہی تھے اور ۱۸۵۷ء میں جو کچھ ہوا، وہ ان دونوں حضرات کی تبلیغ کا نتیجہ تھا، مگر اس بیان کا حقیقت سے کوئی بھی تعلق نہیں۔ حضرت سید احمد بریلوی اور شاہ اسماعیل صاحب کی عملی زندگی سب پر روز روشن کی طرح عیاں ہے، چنانچہ ان حضرات کے انگریزوں سے جیسے تعلقات اچھے تھے، وہ کوئی ڈھکی چھپی بات نہیں۔“ (مقالات سر سید حصہ شانزدہم ص ۳۱۸)

”سید صاحب اور شاہ صاحب نے جو کام نہیں کیا اور جس کے کرنے کا نہ کبھی اظہار کیا اس کو خواہ مخواہ ان کے ذمے لگانا تاریخ کے ساتھ ظلم کرنا ہے، مگر واقعہ یہ ہے کہ ملک کے آزاد ہونے کے بعد ہر مذہبی جماعت اپنے اپنے اکابر کو انگریز دشمن ثابت کرنے میں مصروف ہے۔ یہی جذبہ شاہ صاحب اور سید صاحب کو انگریز دشمن ثابت کرنے کے لیے مجبور کر رہا ہے۔“ (مقالات سر سید حصہ شانزدہم ص ۳۱۹)

اہم سوال

قدیم کرام! آپ اب سید احمد بریلوی اور شاہ اسماعیل دہلوی کی تحریک کی فرط عنایت سے خوبی واقف ہو چکے ہوں گے۔ ہو سکتا ہے کہ آپ کے ذہن میں یہ سوال ابھرے۔ بے شک تاریخی حقائق سے تو یہی ثابت ہوتا ہے کہ سید احمد بریلوی کی اس تحریک کا آزادی کی تحریکوں کے ساتھ کوئی تعلق نہیں اور ان کی تحریک کے نتیجے میں ہندوستان میں انگریزوں کے قدم پہلے سے زیادہ جم گئے، لیکن آج کا جدید تعلیم یافتہ ملحد سید احمد بریلوی کو مجاہد فی سبیل اللہ اور ان کی تحریک کو تحریک جہاد کیوں سمجھتا ہے؟ تو اس کا جواب یہ ہے کہ یہ سب ہمارے ارباب قلم کی مہربانیوں کا نتیجہ ہے؟

ہمارے ارباب قلم صرف اور صرف سید احمد بریلوی سے فکری اتحاد کی وجہ سے تحریک بالا کوٹ کو تحریک جہاد کا نام دیتے رہے۔ غلام رسول مر مورخ ہونے کے ساتھ سید احمد بریلوی سے فرط عقیدت کے جذبات بھی رکھتے ہیں۔ اس عقیدت کو حال رکھنے کے لیے محض قیاس اور دروغ نویسی سے بھی گریز نہیں کیا۔ چنانچہ غلام رسول مر ”افادات مر“ ص ۲۳۱ پر خود رقم طراز ہیں:

”میں مجاہدین کی شان و آبرو کو بہر حال قائم رکھنے کا قائل ہوں۔ اگرچہ وہ بعض سابقہ روایات اور توجیہات کے مطابق نہ ہوں۔“

مر صاحب نے سب سے پہلے سید احمد بریلوی کا تاریخی پھر شرعی مجسمہ تیار کر کے نئی پود کے سامنے رکھا اور اس کا تصور دل و دماغ میں بسانے کے لیے حکمت عملی سے کام لیتے ہوئے کورس میں شامل کر لیا جس کے نتیجے میں جدید تعلیم یافتہ حضرات سید احمد بریلوی، کو مجاہد فی سبیل اللہ کا خطاب دینا ضروری سمجھتے ہیں۔ حقیقت تو یہ ہے کہ سید صاحب کے سارے سوانح نگاروں میں مر صاحب ہی ایسے ہیں جنہوں نے یہ نکتہ اٹھایا کہ وہ انگریزوں سے لڑنا چاہتے تھے، سکھ تو ویسے ہی آگئے۔

جنگ آزادی ۱۸۵۷ء میں علماء دیوبند کا کردار

اکابر علماء دیوبند نے جنگ آزادی میں بھی اپنی سابقہ روایات پر عمل کرتے ہوئے ملک و ملت سے غداری اور انگریز دوستی کا پورا پورا ثبوت دیا۔ اکابر علماء دیوبند نے جنگ آزادی میں کیسے ثبوت دیا، اس کا اندازہ آئندہ کے چند حوالوں سے ٹھوس ہو جائے گا۔ ہوا یوں کہ کسی خبر نے ذاتی دشمنی کی بناء پر مولوی رشید احمد گنگوہی اور مولوی قاسم نانوتوی (بانی دارالعلوم دیوبند) کے باغی ہونے کی خبری کر دی۔ اس سے آگے علماء دیوبند کے سرکردہ آدمی مولوی عاشق الہی میرٹھی کی زبانی سینے:

مولوی رشید احمد گنگوہی اور بانی دارالعلوم دیوبند محمد قاسم نانوتوی کا اپنی مہربان سرکار (انگریزی) کا دلی خیر خواہ ہونا

”یہ حضرات حقیقتاً بے گناہ تھے، مگر دشمن کی یادہ گوئی نے ان کو باغی اور مفسد و سرکاری خطا کار ٹھہرا رکھا تھا، اس لیے گرفتاری کی تلاش تھی، مگر حق تعالیٰ کی حفاظت برسر تھی اور اس لیے کوئی آنجناب آئی اور جیسا کہ آپ حضرات (مولوی رشید احمد گنگوہی، محمد قاسم نانوتوی) اپنی مہربان سرکار کے دلی خیر خواہ تھے، تازیت خیر خواہ ہی ثابت رہے“ (تذکرۃ الرشید جلد دوم ص ۷۷ مصنفہ مولوی عاشق الہی میرٹھی دیوبند)

اس سے آگے مولوی عاشق الہی میرٹھی لکھتے ہیں:

”آپ کوہ استقلال نے ہوئے خدا کے حکم پر راضی تھے اور سمجھے ہوئے تھے کہ میں جب حقیقت میں سرکار کا فرماں بردار ہوں، تو جھوٹے الزام سے میرا بال بھی ٹیکنا ہو گا اور اگر مارا بھی گیا، تو سرکار مالک ہے، اسے اختیار ہے جو چاہے کرے۔“

(تذکرۃ الرشید جلد دوم ص ۸۰)

اکابرین دیوبند کا انگریزوں کے باغیوں سے لڑنا

حضرت امام ربانی (مولوی رشید احمد گنگوہی) اپنے رفیق جانی مولانا قاسم العلوم (نانوتوی) اور طبیب روحانی اعلیٰ حضرت حاجی صاحب و نیز حافظ ضامن صاحب کے ہمراہ تھے کہ ہندوستانیوں سے مقابلہ ہو گیا۔ یہ نبرد آزما دیر جتنا اپنی سرکار (انگلشیہ) کے مخالف باغیوں کے سامنے سے بھاگنے اور ہٹ جانے والا نہ تھا، اس لیے اٹل پہاڑ کی طرح پراجا کر ڈٹ گیا اور سرکار انگلشیہ پر جاں نثاری کے لیے تیار ہو گیا۔ چنانچہ آپ پر فائرنگ ہوئی اور حضرت حافظ ضامن صاحب زیر ناف گولی کھا کر شہید ہو گئے (تذکرۃ الرشید جلد اول ص ۷۴ مصنفہ مولوی عاشق الہی میرٹھی دیوبند)

مذکورہ بالا حوالہ جات کے بعد عقل سلیم رکھنے والے شخص سے جنگ آزادی میں علماء دیوبند کا کردار چھپا ہوا نہیں رہ جاتا، بلکہ یہ بات کھل کر سامنے آتی ہے کہ وہ انگریزوں کے بچے اور پکے وفادار بلکہ جاں نثار تھے اور علماء دیوبند کے پیر و مرشد انگریزوں کا حق نمک ادا کرتے کرتے زندگی سے ہاتھ دھو بیٹھے۔

محمد میاں ناطم جمعیت علماء ہند کا کھلا اعتراف

دوسری تنظیم جو اس تحریک کے زمانے میں موجود تھی، وہ تنظیم ہے جس کو وہابی تحریک کا ذمہ دار قرار دیا جاتا ہے، جس کا مرکز صادق پور تھا۔ یہ تنظیم حیثیت تنظیم تحریک سے الگ رہی، بلکہ اگر مولانا عبد الرحیم صاحب مصنف ”الدر المنشور“ کا قول صحیح تسلیم کر لیا جائے، تو یہ تنظیم ۱۸۵۷ء کی تحریک کے مخالف رہی۔

(علماء ہند کا شاندار ماضی جلد چہارم، ص ۲۱۳)

قارئین کرام! وہابیوں دیوبندیوں کا اپنا آدمی واضح الفاظ میں اس بات کا اعلان

کر رہا ہے کہ وہابی حضرات کی اکثریت ۱۸۵۷ء کی جنگ آزادی کے مخالف رہی۔

تحریک پاکستان اور علماء دیوبند

علماء دیوبند مجموعی طور پر تحریک پاکستان کے مخالف اور گاندھی کی سیاست کے پیروکار رہے ہیں۔ مولوی حسین احمد مدنی، مولوی محمود الحسن، ابو الکلام آزاد، عطاء اللہ شاہ بخاری، مولوی حبیب الرحمن لدھیانوی، مولوی حفیظ الرحمن سیوہاروی، مولوی کفایت اللہ، مولوی احمد سعید وغیرہ نے جس شدت سے تحریک پاکستان کی مخالفت کی اور گاندھی کی نظریہ نظر کی حمایت کی، وہ کسی سے مخفی نہیں ہے۔ مسلم لیگ کی طرف جب ان لوگوں کو دعوت دی گئی کہ آپ بھی مسلم لیگ کے پلیٹ فارم پر آجائیں تاکہ مل جل کر آزادی وطن کی کوشش کی جائے، تو علماء دیوبند نے اتنی زیادہ رقم کا مطالبہ کیا کہ جس کے ادا کرنے سے مسلم لیگ قاصر تھی۔

ادارہ دیوبند کا مسلم لیگ کی حمایت کے لیے پچاس ہزار روپے طلب کرنا خواجہ رضی حیدر (کراچی) "قائد اعظم کے ۷۲ سال" میں لکھتے ہیں:

"ان اجلاسوں (۱۹۳۶ء) سے مولانا احمد سعید نے بھی خطاب کیا اور انہوں نے کہا کہ دیوبند کا ادارہ اپنی تمام خدمات مسلم لیگ کے لیے پیش کر دے گا۔ ہر ٹیکہ پروپیگنڈا کا خرچ لیگ برداشت کرے۔ اس کام کے لیے پچاس ہزار روپے کی رقم بھی طلب کی گئی، جو لیگ کی استعداد سے باہر تھی۔ اس لیے محمد علی جناح نے اس مطالبے کو مسترد کرتے ہوئے کہا کہ نہ اتنا سرمایہ لیگ کے پاس فی الوقت موجود ہے اور نہ ہی اس کا مستقبل میں امکان ہے، اس لیے صرف قومی جذبے کے پیش نظر کام کیا جائے۔"

مرزا ابو الحسن اصفہانی کی شہادت

مرزا اصفہانی "قائد اعظم میری نظر میں" لکھتے ہیں:

"ان علماء کو اس سے مایوسی ہوئی اور وہ رفتہ رفتہ گاندھی کی طرف ڈھلنے لگے اور گاندھی کی پادری کے لیے پرچار کرنے لگے جو ظاہر ہے ان کے مالی تقاضے پورے نہ کیے گئے۔"

علماء دیوبند کی اکثریت کا مسلم لیگ و قائد اعظم کو گالیاں دینا و تقار انبالوی کی شہادت

"نوائے وقت" کے کالم نگار اور شاعر و تقار انبالوی لکھتے ہیں

"علماء دیوبند کی اکثریت باوجود غالب اکثریت حضرت قائد اعظم سے سوء ظن تھی۔ علامہ شبیر احمد عثمانی کے سوا سبھی مخالفت کا اظہار کرتے رہے۔۔۔۔۔ سبھی مسلم لیگ اور قائد اعظم کا نام لے کر ایسی جلی کٹی سناتے جو کسی غیر مسلم کے منہ میں بھی نہ بٹہ دیتی۔ مثال کے طور پر قائد اعظم کو انہی بزرگوں نے کافر اعظم کہا۔"

(روزنامہ نوائے وقت ۱۹ جنوری ۱۹۷۹ء)

تحریک پاکستان میں ابو الکلام آزاد کا کردار

"مولانا ابو الکلام نے تحریک پاکستان میں گاندھی کیساتھ دیا اور انہوں نے ہندو مسلم اتحاد کے لیے چوٹی کا زور صرف کر دیا۔ ۱۹۳۱ء میں جب مولانا آزاد کی تفسیر چھپ کر آئی، تو اس وقت تک وہ بکے قوم پرست بن چکے تھے۔ انہوں نے یہ تفسیر بھی گاندھی کی پالیسیوں اور گاندھی کی نظریات کو قرآن کے مطابق ثابت کرنے کے لیے لکھی۔ یہی وجہ ہے کہ مصعب ہندو (جسے قرآن کی تفسیر سے کوئی غرض نہیں ہو سکتی) گاندھی نے اس تفسیر کے بعض حصوں کا ہندی میں ترجمہ کر کے شائع کیا۔ اس حقیقت کو خود گاندھی کی زبان میں ملاحظہ فرمائیں۔ جامعہ ملیہ اسلامیہ میں ۱۹۳۱ء میں ایک تقریر کے دوران کہا:

”مجھے ایک عرصہ سے خیال تھا کہ اسلام ایک ایسا تک نظر مذہب نہیں ہو سکتا کہ وہ نجات و معات کو اپنے پیروں تک ہی محدود رکھے اور سچائیاں صرف اپنے ہی اندر بتائے، لیکن مجھے اس بات کی سند کہیں سے نہ ملتی تھی۔ اب جو مولانا آزاد نے تفسیر شائع کی ہے، تو مجھے اپنے اس خیال کی سند مل گئی ہے کہ اسلام تمام مذاہب میں یکساں سچائیوں کا مدعی ہے، لہذا ہم نے اس تفسیر کے متعلقہ ٹکڑوں کا ہندی میں ترجمہ کر کے عام شائع کر دیا ہے۔ (مسلم انڈیا زاکاش برنی مطبوعہ سنڈرائٹ پبلشنگ کمپنی لاہور ص ۱۳۵)

ابو اکام آزاد اویب و صحافی ہونے کے ساتھ مفسر قرآن بھی تھے، لیکن کانگریس پر اسے عاشق ہوئے کہ ان کی تفسیر بھی ”کاندھی کی پالیسی کا عربی میں ترجمہ“ ہو کر رہ گئی، بقول اکبر الہ آبادی مرحوم۔

یہ کانگریسی ماں میں تم کو بتاؤں کیا ہیں
کاندھی کی پالیسی کے عربی میں ترجمہ ہیں

علامہ اقبال علیہ الرحمہ نے بھی غالباً اسی پس منظر میں کتنے درد سے فرمایا۔

”ادکام تیرے حق ہیں مگر اپنے مفسر
تادیل سے قرآن کو بنا دیتے ہیں پاژند

تحریک پاکستان کے ایک تخلص کارکن مولانا ظفر علی خاں، ابو اکام کے متعلق فرماتے ہیں

جہاں اسلام کا نام آئے، تو خاموش رہتا ہے
قسم ہے مجھ کو اسے آزاد تیری بو اکامی کی

تحریک پاکستان میں حسین احمد مدنی دیوبندی کا کردار

مولوی حسین احمد مدنی نے کہا ”قومیں اوطان سے بنتی ہیں“ یعنی ایک

وطن میں رہنے والے خواہ وہ مسلمان یا ہندو اور سکھ، ایک ہی قوم ہیں۔ علامہ اقبال علیہ

الرحمہ نے اس نظر یہ کو غیر اسلامی قرار دیا اور اپنے عقیدے کا اظہار ان الفاظ میں فرمایا

ہم ہنوز نداند رموز دین ورنہ حسین احمد دیوبند لہجہ بوا عجیبی است
سرور سر منبر کہ ملت از وطن است چہ بے خبر ز مقام محمد عربی است
مصطفیٰ برساں خویش را کہ دین ہمہ اوست
اگر بلو نرسیدی تمام بولہبی است
مولوی حسین احمد مدنی کے متعلق مولانا ظفر علی خاں چمنستان ص ۷۷ پر فرماتے ہیں

”حسین احمد سے کہتے ہیں خرف ریزے مدینے کے

کہ لو آپ بھی کیا ہو گئے سنگم کے موتی پر

قارئین کرام! مسلم لیگ کے متعلق مولانا حسین احمد مدنی کے ارشادات

عالیہ سن لیں تاکہ ان کی کانگریس نوازی آپ پر بھی واضح ہو جائے۔

”لیگ ایک طرف زور و شور سے علماء کے اقتدار کو منانے کے لیے پیدا

کھائے ہوئے ہے۔ علی الاعلان مجامع میں آواز کس رہی ہے۔ مشرقی اور اس کی جماعت

”مولوی کے ایمان“ کے نام سے اہل دین سے انتہائی نفرت پھیلا رہی ہے۔ مودودی

ساحب اور ان کے ہم نوا کس زور سے حملے کر رہے ہیں۔ قادیانی ایک طرف زہریلی

گیس پھیلا رہے ہیں۔“ (ملفوظات شیخ الاسلام ص ۱۰۹ طبع دیوبند)

”ان کے نکل جانے کی وجہ سے لیگ میں جان باقی نہیں رہی تھی۔ موجودہ

عناصر کا بڑا حصہ تقریباً من سبھا کا ممبر اور گورنمنٹ کا کلمہ پڑھنے والا تھا۔ ہم نے اسی

بناؤ پر کبھی لیگ کا رخ نہیں کیا۔“ (ملفوظات شیخ الاسلام ص ۱۱۳ طبع دیوبند)

مولوی حسین احمد مدنی کہتے ہیں

”انگریز کا ہمیشہ سے یہ اصول رہا ہے کہ لڑو لور حکومت کرو۔ اسی اصول پر عمل کرنا ہوا ہے کہ لڑو لور نکاح سے قبل پونہ میں چھ ماہ یا اس سے زائد بغیر نکاح کے ایک ہوٹل میں برآمد کے ذریعے اس نے ہندوستان پر قبضہ کیا اور آج تک کیے ہوئے ہے۔ اسی اصول کی دلیلوں کا مجموعہ ہو کر کورٹ شپ کرتے رہے۔“ (ملفوظات شیخ الاسلام ص ۱۲۲)

بنیاد پر اس نے کانگریس کے مقابلے میں ۱۹۰۶ء میں لیگ اور مہاسبھی کی بنیاد ڈالی۔“ (ملفوظات شیخ الاسلام ص ۱۷۶)

قارئین دیکھئے! مولوی حسین احمد مدنی کیسے عجیب و غریب انکشافات فرما رہے ہیں اور ان کے نزدیک مسلم لیگ ساختہ انگلینڈ تھی۔ آگے لکھتے ہیں

”کیا لیگ کو ہائی کمان اور اعلیٰ عہدیداروں کو اسلام اور مذہب سے قریب کا تو دور کنار، دور کا بھی واسطہ رہا ہے یا اب موجود ہے۔ کیا لیگ کے زعماء میں کلیت یا اکثریت متخلص غیور لوگوں کی ہے یا خود غرضوں اور جاہ پرستوں کی وزارت اور عہدوں کے بھوکوں کی۔“ (ملفوظات شیخ الاسلام ص ۷۷ طبع دیوبند)

مولوی حسین احمد مدنی کے نزدیک مسلم لیگ بے دینوں اور بے غیرتوں کی جماعت تھی، اس لیے تو انہوں نے مسلمانوں اور پنڈتوں، دوسرے لفظوں میں بے طمع، نیک، متقی لوگوں کی جماعت کانگریس میں شمولیت فرمائی تھی۔

علماء دیوبند کے پیشواؤں نے قائد اعظم کے ناموس پر بڑے ظالمانہ انداز میں یلغار کی ہے۔ اس عبادت کو نقل کرتے ہوئے دل درد میں ڈوب جاتا ہے۔ قلم لہوا گلنے لگتا ہے، مگر کیا کریں ان کی دریدہ دہنی نے ہم سے وہ بھی لکھوایا، جو ہم لکھنا نہیں چاہتے تھے:

”جو امور ڈاکٹر خان، عبدالغفار خاں، یونس خاں کے جناب نے ذکر فرمائے ہیں، یقیناً موجب صد ہزار افسوس ہیں، مگر ذرا دھر بھی تو نظر دوڑائیے خود قائد اعظم نے سول میرج پر ۱۹۱۷ء میں یا اس کے قریب اپنا نکاح ایک پارسی لڑکی سے کیا۔ پھر ان کی بیٹی نے ۱۹۲۳ء میں سول میرج پر ایک عیسائی کے ساتھ اپنا نکاح بمبئی میں ایک

قارئین کرام! مولوی حسین احمد مدنی بلوائے قوم حضرت قائد اعظم پر ایک بہتان باندھا ہے، کیونکہ قائد اعظم نے رتن بانی کو پہلے مسلمان کیا اور اس کے بعد اس سے نکاح کیا۔ چنانچہ یہ بات ”سول اینڈ ملٹری گزٹ“ مورخہ ۲۱ اپریل ۱۹۱۸ء میں موجود ہے۔

”صدر دیوبند مولوی حسین احمد مدنی کانگریسی صدر جمعیۃ العلماء ہند نے قائد اعظم کو کافر اعظم قرار دیا اور مسلم لیگ میں مسلمانوں کی شرکت کو حرام قرار دیا۔“ (مکالمہ - الصدرین مصدقہ مولانا شبیر احمد عثمانی دیوبندی)

تحریک پاکستان میں دارالعلوم دیوبند کے طلباء کا کردار

جمعیۃ علماء ہند کا وفد مولانا شبیر احمد عثمانی کے پاس محض اس لیے آیا تھا کہ آپ مسلم لیگ کی حمایت کیوں کر رہے ہیں، جبکہ باقی سب دیوبندی تو کانگریس کے ساتھ ہیں، تو ان سے گفتگو کرتے ہوئے مولانا شبیر احمد عثمانی نے شکوہ کے طور پر کہا:

”دارالعلوم دیوبند کے طلباء نے جو گندی گالیاں اور نفسی اشتہارات اور کارٹون انہارے متعلق چسپاں کئے، جن میں ہم کو بو جمل تک کہا گیا اور ہمارا جنازہ نکالا گیا۔ میرے قتل تک کے حلف اٹھائے گئے اور وہ نفس اور گندے مضامین میرے دروازے میں پھینکے گئے کہ اگر ہماری ملاؤں بہوں کی نظر پڑ جائے، تو ہماری آنکھیں شرم سے

بھٹک جائیں۔“ (مکالمہ - الصدرین ص ۳۳ مصنفہ مولوی طاہر احمد قاسمی دیوبندی)

دارالعلوم دیوبند کی موجودہ انتظامیہ نے کانگریس کے ساتھ اپنے پرانے مراسم کی یاد پھر تازہ کر دی ہے کہ جشن صد سالہ دیوبند کی صدارت اندر اگانڈھی سے

روانی اور پھر لطف کی بات یہ ہے کہ ہندوؤں نے بھی اپنے پرانے مراسم کا خوب بھرم

کر دیا اور پھر لطف کی بات یہ ہے کہ ہندوؤں نے بھی اپنے پرانے مراسم کا خوب بھرم

رکھا ہے کہ بجنے گاندھی نے جشن دیوبند کے شرکاء کو تین روز تک کھانا دیا جو پلاسٹک کے لفافوں میں بند تھا۔ (کتنے شرم کی بات ہے کہ ہندو عورت کی صدارت کرائی جائے اور ان کا کھانا کھایا جائے) (روزنامہ امر روز ۱۹ اپریل ۱۹۸۰ء)

مولوی حبیب الرحمن لدھیانوی دیوبندی

”مولوی حبیب الرحمن لدھیانوی میرٹھ میں ایک دفعہ اس قدر جوش میں آئے کہ دانت پیس کر کہنے لگے: ”دس ہزار جینا (محمد علی جناح) اور شوکت اور ظفر (مولانا ظفر علی خاں) جو اہر لال نہرو کی جوتی کی نوک پر قربان کیے جاسکتے ہیں۔“

(چمنستان ص ۱۶۵ از مولانا ظفر علی خاں)

مولوی عطاء اللہ شاہ خٹاری

عطاء اللہ شاہ خٹاری بھی کانگریسی تھے اور انہوں نے کھل طور پر تحریک پاکستان کی مخالفت کی اور وہ ہندو دوستی میں اس قدر آگے نکل گئے تھے کہ۔

”دیناج پور جیل میں مولانا عطاء اللہ شاہ خٹاری نے اپنا نام پنڈت کرپارام برہمچاری رکھ لیا تھا۔“ (کتاب عطاء اللہ شاہ خٹاری ص ۷۳)

مولوی عطاء اللہ شاہ خٹاری نے امر وہہ میں تقریر کرتے ہوئے کہا:

”جو لوگ مسلم لیگ کو ووٹ دیں گے، وہ سؤر ہیں اور سؤر کھانے والے ہیں۔“ (چمنستان ص ۱۶۵ از مولانا ظفر علی خاں)

”عطاء اللہ شاہ خٹاری نے پسرور کانفرنس ۱۹۴۶ء میں کہا کہ پاکستان کا جتنا تو بڑی بات ہے۔ کسی ماں نے ایسا بچہ نہیں جتا جو پاکستان کی پ بھی بنا سکے۔“

(تحریک پاکستان اور نیشنلسٹ علماء ص ۸۸۳)

مولانا ظفر علی خاں نے امیر الاحرار عطاء اللہ شاہ خٹاری کی یوں دھجیوں لڑائی ہیں۔

ہندوں سے نہ سکھوں سے نہ سرکار سے ہے

گد رسوائی اسلام کا احرام سے ہے

پانچ سکوں کا ہے پابند شریعت کا امیر

اس میں طاقت ہے تو کرپان کی جھنکار سے ہے

آج اسلام اگر ہند میں ہے خوار و ذلیل

سب یہ ذلت اسی طبقہ غدار سے ہے

(چمنستان ص ۴)

احرار کا جنازہ

اللہ کے قانون کی پہچان سے بیزار اسلام اور ایمان، احسان سے بیزار

ناموس پیغمبر کے نگہبان سے بیزار کافر سے حوالات، مسلمان سے بیزار

اسی پر ہے دعویٰ کہ ہیں اسلام کے احرام پنجاب کے احرام، اسلام کے غدار

جا کے کہے ان سے کوئی اللہ کا بندہ جب دین کی حرمت کا گلے میں نہیں پھندا

اور شرع کی تذلیل ہے احرام کا دھندا پھر کیوں ہیں مسلمانوں سے چندے کے طلبگار

پنجاب کے احرام، اسلام کے غدار

سو جھبی ہے شہداء پر انہیں مردار کی پھبتی سکھوں کی یہ پھبتی ہے نہ سرکار کی پھبتی

توحید کے بیٹو! یہ ہے احرام کی پھبتی گمراہ ہیں خود اور ہمیں کہتے ہیں غلط کار

پنجاب کے احرام، اسلام کے غدار

اللہ کے گمراہ کوئی ذمہ لے تو یہ خوش ہیں مسجد کے نشاں کوئی ملٹاے تو یہ خوش ہیں

مسلم کا کوئی خون بہلاے، تو یہ خوش ہیں لاہور میں آثار قیامت ہیں نمودار

پنجاب کے احرام، اسلام کے غدار

پنجاب کے احرام، اسلام کے غدار

ایک دفعہ مسلم لیگ اور کانگریس کے سٹیج قریب قریب گئے ہوئے تھے اور کانگریس کے سٹیج پر عطاء اللہ شاہ بخاری تقریر کر رہے تھے اور مسلم لیگ سٹیج پر حضرت شیخ القرآن علامہ عبدالغفور ہزاروی تقریر کر رہے تھے۔ لوگ عطاء اللہ شاہ بخاری کے سٹیج کو چھوڑ کر مسلم لیگ کے سٹیج کی طرف آنے لگے، تو اس موقع پر مسلم لیگ سٹیج پر مولانا ظفر علی خاں موجود تھے۔ آپ نے وہاں ایک رباعی کہی۔

ہوں آج سے مرید میں عبدالغفور کا چشمہ اہل رہا ہے محمد کے نور کا
ہند اس کے سامنے ہے بخاری کا ناطقہ سو اس سے کیا مقابلہ ہو اس بے شعور کا

تحریک پاکستان میں جمعیت علماء ہند کا کردار

جمعیت علماء ہند اگرچہ بڑے بڑے باغ نظر لوگوں پر مشتمل تھی لیکن سیاسیات میں وہ آخر دم تک حتیٰ کہ انتقال اقتدار اور تقسیم اقتدار جیسے اہم اور نازک مسائل میں بھی اس کی آواز ہندو کے نعرہ مستانہ کی صدائے بازگشت ثابت ہوئی۔

اس نے بھی ہندو کی دلداری میں کوئی کسر اٹھانہ رکھی تھی۔ لاہور کی شاہی مسجد رام بھگت چودھری اور دہلی کی جامع مسجد میں سوامی شرما ہندو اس دلداری کی وجہ سے منبر امامت پر جابجا جے تھے۔ اگرچہ اس مقام و منصب کے وہ نہ تو کسی طرح اہل تھے نہ حقدار۔ (روزنامہ نوائے وقت، لاہور، ۷ جولائی ۱۹۷۸ء)

علماء دیوبند کی مسلم لیگ کی مخالفت کے متعلق چودھری

حبیب احمد کی شہادت

مولوی حبیب الرحمن اور عطاء اللہ شاہ بخاری نے قائد اعظم کو یزید اور مسلم لیگ کے کارکنوں کو یزیدیوں سے تشبیہ دی۔ (تحریک پاکستان اور نیشنلسٹ علماء ص ۸۸۳)

مشہور مؤرخ جناب رئیس احمد جعفری لکھتے ہیں "جمعیت العلماء اور خاکسار اور دیگر جماعتوں نے مسلم لیگ کے خلاف ایک محاذ بنا لیا تھا۔ دیوبند کے طلباء کی جماعت مولانا حسین احمد مدنی کی سربراہی میں شہر شہر اور قریب قریب گشت کر رہی تھی، جہاں موقع ملتا مولانا آزلو بھی وہاں پرواز کر کے پہنچ جاتے۔ غرض تفریق بین المسلمین اور جمعیت شوکت مومنین میں کوئی دقیقہ فروگذاشت نہیں کیا گیا۔ ان کا کوئی عظیم الشان جلسہ ایسا نہ ہوا جس میں مسلم لیگ اور قائد اعظم کو ایک ایک منہ سو سو گالیاں نہ دی گئی ہوں۔" (آزادی ہند ص ۱۶)

مفتی محمود اور ان کے لڑکے فضل الرحمن کا کھلا اعتراف

قارئین کرام! آج کل علماء دیوبند کی ذریت اس بات پر مصر ہے کہ تحریک پاکستان میں ان کے اکابرین نے بڑا کام کیا تھا اور پاکستان انہی کے اکابرین کی کوششوں کے نتیجے میں بنا۔ مفتی محمود اور ان کے لڑکے فضل الرحمن نے کھلے انداز میں تحریک پاکستان کی مخالفت کرنے کا اعتراف کر کے علماء دیوبند پر تحریک پاکستان کی حمایت کا الزام لگانے والوں کا منہ بند کر دیا ہے روزنامہ نوائے وقت ۷ جولائی ۱۹۸۵ء لکھتا ہے۔ "جمعیت العلماء اسلام کے ایک گروپ کے لیڈر مولانا مفتی محمود کے فرزند دلہند مولانا فضل الرحمن اطہال اللہ عمرہ نے ملتان میں قومی کونسل برائے شہری آزادی کے کنونشن سے خطاب کرتے ہوئے فرمایا کہ تاریخ میں دو دفعہ اسلام کے نام پر دھوکہ کیا گیا ہے۔ پہلی بار تو تحریک پاکستان میں اسلام کے نام پر برطانوی ہند کے دس کروڑ مسلمانوں کو دھوکہ دیا گیا اور آج پھر اسلام کے نام پر دھوکہ دیا جا رہا ہے اور پرانی روایت و ہرانی جا رہی ہے۔ مولانا فضل الرحمن کے والد نے یہاں تک کہ دیا تھا کہ الحمد للہ ہم پاکستان بنانے کی غلطی میں شامل نہیں تھے۔ اس کے علاوہ ترجمان اسلام ۷ جون ۱۹۶۶ء کے ادارے میں مفتی محمود کا قول موجود ہے۔ "ہم تحریک پاکستان کے حق میں نہ تھے۔"

باب پنجم

علماء دیوبند اور انگریزوں کی مالی امداد

مولوی اشرف علی تھانوی دیوبندی کا انگریزوں سے تنخواہ پانا

دیوبندی شیخ الاسلام مولوی شبیر احمد عثمانی جمعیت علماء ہند کے وفد کو جواب

دیتے ہوئے کہتے ہیں:

”دیکھیے حضرت مولانا اشرف علی تھانوی ہمارے پورے آپ کے مسلم بزرگ و پیشوا تھے۔ ان کے متعلق بعض لوگوں کو یہ کہتے ہوئے سنا گیا کہ ان کو چھ سو روپیہ ماہوار حکومت کی جانب سے دیئے جاتے تھے۔ اسی کے ساتھ وہ یہ بھی کہتے تھے کہ گو مولانا تھانوی کو اس بات کا علم نہ تھا کہ روپیہ حکومت دیتی ہے، مگر حکومت ایسے عنوان سے دیتی تھی کہ اس کا شبہ بھی نہ گزرتا تھا۔“ (مکالمۃ الصدورین ص ۱۶ مرتبہ مولوی طاہر احمد قاسمی دیوبندی و مصدقہ مولوی شبیر احمد عثمانی دیوبندی)

مولوی اشرف علی تھانوی کا اپنا بیان

”ایک شخص نے مجھ (اشرف علی تھانوی) سے دریافت کیا تھا کہ اگر تمہاری حکومت ہو جائے، تو انگریزوں سے کیا رہ کر دو گے، میں نے کہا محکوم ہونا کر رکھیں گے، کیونکہ جب خدا نے حکومت دی ہے، تو محکوم ہونا کر ہی رکھیں گے، مگر ساتھ ہی اس کے نہایت راحت و آرام سے رکھا جائے گا، اس کے لیے کہ انہوں نے ہمیں بہت آرام پہنچایا ہے۔“ (الافاضات الیومیہ حصہ چہارم ص ۶۹)

تبلیغی جماعت اور انگریزی وظیفہ

”مولانا حفظ الرحمن صاحب سیوہادی ناظم اعلیٰ جمعیت علماء ہند نے کہا کہ مولانا الیاس صاحب کی تبلیغی تحریک کو بھی لہذا حکومت کی طرف سے بذریعہ حاتی رشید احمد صاحب پنچ روپیہ ملتا تھا۔“ (مکالمۃ الصدورین ص ۱۳، مرتبہ مولوی طاہر احمد قاسمی) مدرسہ دیوبند کا کردار

۳۱ جنوری ۱۹۷۵ء بروز یک شنبہ ایفٹینٹ گورنر کے ایک خفیہ معتد انگریز مسمی پامر نے اس مدرسہ (دیوبند) کو دیکھا، تو اس نے، نہایت اچھے خیالات کا اظہار کیا، اس کے معائنہ کی چند سطروں درج ذیل ہیں:

”جو کام بڑے بڑے کالجوں میں ہزاروں روپوں کے صرف سے ہوتا ہے۔ وہ یہاں کوڑیوں میں ہو رہا ہے۔ جو کام پر پیل ہزاروں روپے ماہانہ تنخواہ لے کر کرتا ہے، وہ یہاں ایک مولوی چالیس روپیہ ماہانہ پر کر رہا ہے۔ یہ مدرسہ خلاف سرکار نہیں، بلکہ موافق سرکار و معاون سرکار ہے۔“ (کتاب مولانا احسن نانوتوی دیوبندی ص ۲۱)

علماء دیوبند کے گھر کی ایک اور شہادت

مدرسہ دیوبند کے کارکنوں اور مدرسین کی اکثریت (ایسے بزرگوں کی تھی، جو گورنمنٹ کے قدیم ملازم اور حال پشتر تھے، جن کے بارے میں گورنمنٹ کو شک و شبہ کرنے کی گنجائش ہی نہ تھی۔) (سوانح قاسمی جلد دوم ص ۲۳)

جمعیت علماء اسلام کو انگریزی امداد

جمعیت علماء ہند کا جو وفد مولوی شبیر احمد عثمانی کے پاس اس غرض سے آیا تھا کہ انہیں بھی کانگریس میں شامل کیا جائے۔ اس کے رکن مولانا حفظ الرحمن صاحب

سیوہاروی ناظم جمعیت علماء ہند کی تقریر کا خلاصہ یہ تھا۔

”کلکتہ میں جمعیت العلماء اسلام حکومت کی مالی امداد اور اس کے ایماء سے قائم ہوتی تھی۔ مولانا آزاد سبحانی جمعیت علماء ہند کو توڑنے کے لیے ایک علماء کی جمعیت قائم کرنا چاہتے ہیں۔ گفتگو کے بعد طے ہوا کہ گورنمنٹ (برطانیہ) ان کو کافی امداد اس مقصد کے لیے دے، چنانچہ ایک پیش بہار قم منظور کر لی گئی اور اس کی ایک قسط مولانا آزاد سبحانی کے حوالے بھی کر دی گئی اس انگریزی روپیہ سے کلکتہ میں جمعیت علماء اسلام کا کام شروع کیا گیا۔ مولوی حفظ الرحمن سیوہاروی صاحب نے کہا کہ اس قدر یقینی روایت ہے کہ اگر آپ اطمینان فرمانا چاہیں، تو ہم اطمینان کرا سکتے ہیں۔“ (مکالمہ الصدرین، مرتبہ مولوی طاہر احمد قاسمی و مصدقہ مولوی شبیر احمد عثمانی دیوبندی)

اکابرین دیوبند کا کانگریس سے روپیہ لینا

ہفت روزہ چٹان جلد نمبر ۳۰ شمارہ ۱۶، اپریل ۱۹۵۱ء زیر عنوان ”نوائے گل نالہ دل دود چراغ محفل“ قسط نمبر ۷۱۰ کے اقتباسات میں سے ایک ملاحظہ ہو۔ ان اقتباسات میں ایڈیٹر ”چٹان“ جناب شورش کاشمیری نے اس روپیہ کا ذکر کیا ہے جو احراری لیڈر، یونائٹڈ حکومت اور کانگریس سے حاصل کرتے رہے۔

”جہاں تک کانگریس کے روپے کا تعلق ہے، وہ تو خود مولانا حبیب الرحمن کے علم میں ہے، بلکہ پچاس ہزار روپے قسط دلوانے کے حصہ دار آپ تھے۔ رہا یونینسٹ پارٹی کے روپے کا سوال تو میرا خبر تمام کاغذات شاہ جی یا مولانا غلام غوث ہزاروی کو دکھانے کے لیے تیار ہے۔ ان کے سواہ کسی کو بھی کاغذ دکھانے کے حق میں نہیں۔ وہ سب کو ناقابل اعتبار سمجھتا ہے۔ وہ ایک سرکاری ملازم ہے، میں اس کا نام بتانے کو تیار نہیں، البتہ شاہ جی اور مولانا غلام غوث ہزاروی چاہیں تو وہ ان سے ملنے کو تیار ہے۔“

باب ششم

اعلیٰ حضرت شاہ احمد رضا خان بریلوی پر الزام کی حقیقت

موجودہ دور کے دیوبندی حضرات اپنے اکابر کی انگریز دوستی اور انگریزوں سے امداد لینے پر پردہ ڈالنے کے لیے امام اہل سنت اعلیٰ حضرت شاہ احمد رضا بریلوی پر یہ الزام لگاتے ہیں کہ انہوں نے ہندوستان کے دارالسلام ہونے کا فتویٰ دیا، اس لیے وہ انگریز کے ایجنٹ ٹھہرے۔

قارئین کرام! یہ ایک خالص فقہی مسئلہ ہے اور اکثر فقہاء اسی طرف گئے ہیں کہ ہندوستان دارالسلام ہے، چنانچہ اکابرین دیوبند بھی اسی طرف گئے ہیں۔

مولوی اشرف علی تھانوی

”ہندوستان نہ تو صاحبین کے قول پر دارالحرب ہے..... اور نہ امام اعظم ابو حنیفہ کے قول پر دارالحرب ہے۔“ (تحدیر الاخوان ص ۸ مصنفہ مولوی اشرف علی تھانوی) ”ترجیح ہندوستان کے دارالسلام ہونے کو دی جائے گی..... اس صورت میں بھی ہندوستان دارالسلام ہوگا۔“ (تحدیر الاخوان ص ۹)

(امام اعظم ابو حنیفہ) نے جو دارالحرب کی تعریف کی ہے، اس کا ہندوستان پر صادق آنا محل نظر ہے۔ کیونکہ امام صاحب کے پاس دارالحرب ہونے کی یہ شرط ہے کہ کوئی حکم مسلمانوں کا باقی نہ رہے اور یہاں (ہندوستان) میں بہت سے احکام مسلمانوں کے جاری ہیں۔ (تحدیر الاخوان ص ۲۰، مصنفہ مولوی اشرف علی تھانوی) ”ہندوستان کو بہت سے علماء نے دارالسلام کہا ہے۔“ (تحدیر الاخوان ص ۵۵)

مولوی رشید احمد گنگوہی کا فتویٰ

سوال: "ہندوستان دارالہرب ہے یا دارالسلام ہے، مدلل اور قانع فرمائیں؟"

جواب: "دارالہرب ہونا ہندوستان کا مختلف علماء حال میں ہے اکثر دارالسلام کہتے ہیں اور بعض دارالہرب کہتے ہیں، ہندہ فیصلہ نہیں کرتا۔"

(فتاویٰ رشیدیہ ص ۷ جلد اول مصنفہ مولوی رشید احمد گنگوہی)

مولوی محمد قاسم نانوتوی بانی دارالعلوم دیوبند کا فتویٰ

"ہندے دارالسلام کے اس ملک میں غیر اسلامی حکمرانوں کا سیاسی اقتدار قائم ہو چکا تھا۔" (سوانح قاسمی جلد اول ص ۱۳۲ مصنفہ مولوی مناظر احسن گیانی دیوبندی)

(نوٹ) سوانح قاسمی، مولوی محمد قاسم نانوتوی کی سوانح حیات ہے جو مولوی مناظر احسن گیانی مؤلفہ ہے۔ صدر مدرسہ دیوبند مولوی حسین احمد مدنی کی تصدیق ہے اور قاری محمد طیب کے ایماء پر چھپی ہے۔

مولوی عبدالحی لکھنوی دیوبندی کا فتویٰ

مخفی نماند کہ بلاد ہند کہ در قبضہ نصاریٰ اند دارالسلام مستند چہ اگرچہ در اہل ہا اذکام کفر جاری اند مع ہذا احکام اسلام ہم خصوصاً اصول دارکان اسلام جاری اند۔"

(مجموعہ فتاویٰ عبدالحی جلد اول)

مولوی محمود الحسن دیوبندی کا فتویٰ

مولوی حسین احمد مدنی کانگریسی صدر مدرسہ دیوبند "سفر نامہ شیخ الہند" میں

لکھتے ہیں۔

"ایک شخص نے مولوی محمود الحسن دیوبندی سے پوچھا کہ ہندوستان

دارالہرب ہے یا دارالسلام؟" مولانا محمود الحسن نے فرمایا: "علماء نے آپس میں اس میں اتفاق کیا ہے، اس نے کہا: آپ کی رائے کیا ہے؟" مولانا نے کہا: "میرے نزدیک دونوں ٹھیک ہیں۔" (سفر نامہ شیخ الہند ص ۱۶۶)

قارئین کرام! مقام غور ہے کہ اگر مولوی اشرف علی تھانوی، مولوی رشید احمد گنگوہی، مولوی محمود الحسن دیوبندی، مولوی حسین احمد مدنی یہ سب کے سب ہندوستان کو دارالسلام کہہ دیں تو دیوبندی حضرات ان پر انگریز کے ایجنٹ ہونے کا فتویٰ نہیں لگاتے۔ اگر یہی بات امام احمد رضا بریلوی کہہ دیں، تو وہ انگریز کے ایجنٹ ہو جائیں، کتنی الٹی سمجھ ہے؟

اعلیٰ حضرت بریلوی کے فتویٰ کا سیاسی پہلو

اعلیٰ حضرت بریلوی علیہ الرحمہ کا ہندوستان کو دارالسلام قرار دینا علمی و تحقیقی لحاظ سے صحیح و صواب ہونے کے علاوہ سیاسی لحاظ سے بھی مسلمانوں کی بہتری کا سامن تھا اور ہندوستان کو دارالہرب قرار دینے والے بعض دیوبندی علماء کا نظریہ مسلمانوں کی تباہی و انگریز کی تقویت کا باعث تھا۔

ماہنامہ فاران، کراچی، مئی ۱۹۶۵ء میں ماہر القادری دیوبندی، قطر ازبے "انگریز کے دور میں ہندوستان کے بعض علماء جن میں علماء دیوبند کے نام سر فہرست ہیں، ہندوستان کو دارالہرب قرار دے کر اس پر فتویٰ دیا کہ یہاں کے مسلمان ہجرت کر کے کسی دارالسلام میں چلے جائیں۔ اس فتویٰ کے جو پریشان کن نتائج برآمد ہوئے، اس کا حال جناب ظفر حسن ایم۔ اے سے سینے: جو اپنی دیانتداری اور عمل اور انگریزوں کے خلاف عملاً باغیانہ جدوجہد میں خاصی شہرت رکھتے ہیں۔

ظفر حسن ایم اے لکھتے ہیں۔

”ہندوستان کو دارالحرب قرار دینے کا نتیجہ یہ ہوا کہ ہزاروں سادہ لوح مسلمان اپنے گھر بار سے محروم ہوئے۔ افغانستان پر مالی بوجھ پڑا۔ ہندوستانی مسلمان افغانوں سے اور وہ ہندوستانی مسلمانوں سے کبیدہ خاطر ہوئے۔ اگر کسی نے فائدہ اٹھایا، تو وہ انگریز تھے۔“ (ماہنامہ فاران، کراچی، مئی ۱۹۶۵ء)

قدیم کرام! ہندوستان کو دارالحرب قرار دینے والے علماء نے عوام کو تو ہندوستان سے ہجرت کر جانے کا مشورہ دیا اور ان کی باتوں میں آکر سادہ لوح عوام میں سے بعض نے ہجرت بھی کی، لیکن فتویٰ دینے والے علماء سے کسی ایک نے بھی ہجرت نہ کی۔

تحریک خلافت اور تحریک عدم تعاون میں علماء اہل سنت

اور علماء دیوبند کا کردار

تقریباً ۱۹۱۹ء میں ترکوں پر انگریزوں کے ظلم و استبداد کے خلاف تحریک خلافت شروع ہوئی اور پورے ملک میں انگریزوں کے خلاف ایک شورش برپا ہو گئی۔ ممکن ہے اس موقع کو غنیمت سمجھ کر اور مسلمانوں کے فطری جذباتیت اور تحریک خلافت کی کامیابی کے آثار دیکھ کر مسز گاندھی نے کانگریس کی طرف سے ۱۹۲۰ء میں ترک موالات کا اعلان کیا ہو۔

چنانچہ اس متحدہ و مشترکہ مقصد کی وجہ سے یہ دونوں تحریکیں ایک دوسرے کے قریب آئیں، بلکہ ایک دوسرے میں ضم ہو گئیں اور ایک دوسری صورت پیدا ہو گئی، یعنی انگریزوں کے خلاف ”ہندو مسلم اتحاد“ اس اتحاد نے مسئلے کو شرعی حیثیت سے زیادہ نازک بنا دیا، کیونکہ ایک طرف انگریزوں سے معاملات کو بھی ناجائز و حرام قرار دے دیا گیا اور دوسری جانب سے کفار و مشرکین سے معاملات تو معاملات، موالات اور دوستی قائم کر لی گئی۔

لیڈر حضرات جو اس اتحاد پر زور دیتے تھے، ان کی آواز پر تو مسلمانوں نے زیادہ کان نہ دھرے، بلکہ اس سازش کی جڑیں اس وقت زیادہ مضبوط ہو گئیں۔ جب بہت سے علماء اس نظریہ کے قائل بلکہ مبلغین کر گاندھی کو اپنا امام بنا بیٹھے۔ گاندھی کو مسجدوں میں لے جایا گیا، حتیٰ کہ اس کو منبر رسول پر بٹھا کر منبر رسول کے تقدس کو پامال کیا گیا۔ کانگریسی مولوی اسے اپنے دینی مدارس میں لے گئے اور ”گاندھی جی کی جے“ کے نعرے بھی لگاتے رہے۔ کانگریسی مولویوں نے تو یہاں تک کہہ دیا کہ اگر ختم نبوت نہ ہوتی، تو مہاتما گاندھی نبی ہوتے۔ کوئی کتا ”زبانی جے“ پکارنے سے کچھ نہیں ہوتا۔ اگر تم ہندو بھائیوں کو راضی کر لو گے تو خدا راضی ہو گا۔ کسی نے یوں طہار عقیدت کیا کہ ان (گاندھی) کو اپنا راہنما بنا لیا ہے، جو وہ کہتے ہیں۔ وہی مانتا ہوں۔ میرا مال تو سردست اس شعر کے موافق ہے۔

عمرے کہ آیات و احادیث گزشت

رفتی دنار مت پرستے کر دی

کسی نے مستانہ دار نعرہ یہ لگایا میں اپنے لیے بعد رسول اللہ ﷺ گاندھی جی کی کے ادا کام کی متابعت ضروری سمجھتا ہوں۔

خان عبد الوحید خاں مسلمانوں کا ایثار جنگ آزادی“ ص ۱۳۲ پر لکھتے ہیں:

”جامع مسجد دہلی کے منبر پر شردھانند کی تقریریں کرائی گئیں۔ ایک ذولی

میں قرآن کریم اور گیتا کو رکھ کر جلوس نکالے گئے۔ مسلمانوں نے قشعے لگائے، گاندھی

جی کی تصویروں اور بتوں کو گھروں میں آویزاں کیا گیا۔ حضرت موسیٰ علیہ السلام کو

کرسن کا خطاب دیا گیا۔ گائے کی قربانی کی ممانعت کے فتاویٰ اونٹنوں کی پشت پر تقسیم

کئے گئے۔ اسی دوران ہندوؤں نے بعض کانگریسی علماء سے یہ فتویٰ حاصل کر لیا کہ

ہندوؤں کی ناراضگی سے بچنے کے لیے گائے کی قربانی نہ کی جائے۔“

اعلیٰ حضرت فاضل بریلوی قدس سرہ نے ”انفس الفکر فی قربان البقر“ لکھ کر ہندوؤں کو خاک میں مادیادیا۔ اعلیٰ حضرت بریلوی نے فرمایا: گائے کی قربانی شعائر اسلام ہے اور یہ ہمارا حق ہے کسی کو کیا حق پہنچتا ہے کہ شعائر اسلام پر پابندی لگائے۔

”افاضات یومیہ“ جلد ششم ص ۲۵۵ میں مولوی اشرف علی تھانوی لکھتے ہیں: ”جس وقت مولانا محمود الحسن کا موٹر چلا، تو ایک دم اللہ اکبر کا نعرہ بلند ہوا،

اس کے بعد گاندھی جی کی ”بے“ کے نعرے بلند ہوئے۔ چنانچہ ایسے نازک حالات میں بعض علماء کرام نے تحریک خلافت اور تحریک موالات کے اس اتحاد کے خلاف فتوے دیئے اور بروقت اہتباہ فرمایا جس کو بعض سطحی نظریہ رکھنے والے حضرات نے انگریز دوستی پر محمول کیا، مگر جو سیاسیات ہند اور علوم شریعہ پر گہری نظر رکھتے تھے۔ ان کے نزدیک یہ مخالفت دین اسلام اور خود مسلمانوں کی حفاظت و عظمت کے لیے ناگزیر تھی۔

ترک موالات کا معاملہ اگر صرف انگریز حاکموں اور مسلمان محکوموں کے درمیان ہوتا تو اس کی نوعیت قطعاً مختلف ہوتی، مگر ترک موالات کے نتیجے میں فوراً ہی بعد اور حصول آزادی کے بعد زندگی کے ہر شعبے میں جو عدم توازن متوقع تھا، حث اس سے تھی اور اسی بناء پر اس کی شدید مخالفت کی گئی۔ جن علماء نے مخالفت کی، ان میں سر فہرست اعلیٰ حضرت فاضل بریلوی کا نام نامی آتا ہے۔ اعلیٰ حضرت کے نزدیک کسی سیاسی جماعت کی رہایت جزو ایمان نہیں، بلکہ اصل چیز دین کی حفاظت ہے، اس لیے تردید و مخالفت میں آپ نے اپنے پیگانے کسی کی رعایت نہیں کی۔

اس دور سے پہلے بھی ہندو مسلم اتحاد کی کوششیں ہوئیں۔ اسلام کو ہندومت میں مدغم کرنے کی تحریک کا منوس سر امغل بادشاہ اکبر کے سر ہے۔ اکبر کا دین الہی

اسی کوشش کا نتیجہ ہے۔ اس سے پہلے کبیر اور گرو نانک وغیرہ نے بھی اسی قسم کی کوششیں کی تھیں جو کامیابی سے ہمکنار نہ ہوئیں۔ بہر کیف اکبر کے اس انداز فکر نے اسلام کو جو نقصان پہنچایا، وہ تاریخ اسلام کا ایک زبردست المیہ ہے۔

حضرت مجدد الف ثانی قدس سرہ نے اکبر بادشاہ کے اس قومی نظریہ کی سختی سے مخالفت فرمائی، چنانچہ آپ کی زبردست کوشش سے دور اکبری کا یہ عظیم فتنہ خاک میں مل گیا۔ اسی لیے علامہ اقبال فرماتے ہیں:۔

وہ ہند میں سرمایہ ملت کا نگہبان!

اللہ نے بروقت کیا جس کو خبردار

ہندوستان کی سر زمین میں جب اکبری دور کی فتنہ سالانوں کی تجدید ہونے لگی، تو شیخ احمد سرہندی کی طرح جس مرد حق آگاہ نے اس ناپاک منصوبے کے خلاف علم جہاد بلند کیا، وہ امام احمد رضا بریلوی تھے۔ مرکز دائرہ علوم ہونے کے ساتھ ساتھ وہ سیاسی سوجھ بوجھ کے لحاظ سے بھی مسیحائے قوم اور ناخداائے ملت ثابت ہوئے۔ انہوں نے دو قومی نظریہ کو قرآن و حدیث کی روشنی میں عام و خاص کے سامنے پیش کرتے ہوئے ”ہندو مسلم اتحاد“ کے خلاف علمی اور قلمی جہاد کیا۔

غیر منقسم ہندوستان میں مسلمانوں کی دو حیثیات تھیں: ایک حیثیت کا تعین ملک سے وابستگی سے ہوتا تھا اور دوسری حیثیت کا تعین دین سے وابستگی سے۔ اسلامی نقطہ نظر سے دوسری حیثیت پہلی پر مقدم تھی۔ یعنی ”مسلمانیت“ کو ”ہندوستانیت“ پر فوقیت حاصل تھی۔ اس طرح اسلام اور کانگریس کے نقاط نظر میں زمین و آسمان کا فرق تھا، کیونکہ کانگریس کے نزدیک مذہب کی حیثیت ثانوی تھی۔ اختلاف کا نقطہ آغاز یہی اساسی فرق تھا۔ اس لیے ہندوستانیت کو مسلمانیت پر فوقیت دینے والے کانگریسی

عالم مولوی حسین احمد مدنی دیوبندی پر تنقید کرتے ہوئے شاعر مشرق علامہ محمد اقبال علیہ الرحمہ نے فرمایا۔

بم ہنوز نداند رموز دین ورنہ زد دیوبند حسین احمد این چہ بوالعجبی است
سرود سر منبر کہ ملت از وطن است چہ بے خبرز مقام محمد عربی است
پہ مصطفیٰ در سال خویش را کہ دیں ہمہ دوست اگر با نر سیدی تمام بولہبی است
وطن اور قومیت کی اگر اسلام میں گنجائش ہوتی، تو سب سے پہلے حضرت محمد مصطفیٰ ﷺ عرب کے ہر سر پرکار قبائل کو اسلام کے نام پر متحد کرنے کی جائے عربیت یا قریشیت کے نام پر متحد فرماتے۔ قوم پرستی اور وطن پرستی کے خلاف آپ نے حق پسندی اور حق پرستی کو اپنا شعار بنایا اور اسی بنیاد پر کائنات کے تمام انسانوں کو ایک مرکز پر جمع کرنے کی سعی فرمائی اور اس راہ میں بے شمار تکالیف کو برداشت کیا اور دنیا والوں کو یہ بتا دیا کہ اصل چیز دین کی حفاظت ہے، وطن کی حفاظت نہیں۔ وطن کی حفاظت ہے تو صرف اس لیے کہ وہ دین کا محافظ ہو۔ علامہ اقبال علیہ الرحمہ نے اسی لیے فرمایا ہے۔

گفتار سیاست میں وطن اور ہی کچھ ہے

ارشاد نبوت میں وطن اور ہی کچھ ہے

فاضل بریلوی نے ترک موالات کے نتیجے میں ہندو مسلم اتحاد کی جو وطنیت پرستی اور دین سے بے خبری پر مبنی تھا، سخت مخالفت فرمائی۔ یہ وہ زمانہ تھا جب ترک موالات کے خلاف آواز اٹھانا خود کو انگریز حاکموں کا حمایتی ظاہر کرنے کے مترادف تھا، مگر فاضل بریلوی نے انہماق کے لیے ملامت کرنے والوں کی ملامت کی پروا نہ کی اور فقہانہ شان کے ساتھ اپنے فیصلے صادر فرمائے بلا آخر جو کچھ فرمایا سچ ثابت ہوا۔ جب طوفان جنوں ختم ہوا اور آنکھیں کھلیں، تو وہی سچا نظر آیا، جس کو کل تک جھوٹا کہا گیا

تھا۔ قائد اعظم اور علامہ اقبال جیسے مفکرین اور راہنما ہندوستان میں ایک قومی نظریہ کے حامی تھے، مگر بعد میں اچانک اپنا رخ موڑتے ہیں اور ایک قومی نظریہ کی مخالفت پر کمر بستہ ہو کر دو قومی نظریہ کی حمایت کرتے ہیں۔ دو قومی نظریہ کی بنیاد ہندو مسلم عدم اتحاد اور عدم موالات پر تھی۔ یہ وہی نظریہ ہے جس کی حفاظت کے لیے حضرت مجدد الف ثانی اور حضرت بریلوی نے اپنی زندگیاں وقف کر دی تھیں۔

کانگریس کا مقصد یہ تھا کہ ملی امتیازات کو خیر باد کہہ کر ہندو ستانیت میں گم ہو جائے۔ اس طرح مذہب کی بنیاد خود خود گر جاتی۔ اسی زمانے میں جب فاضل بریلوی علیہ الرحمہ ہندو مسلم اتحاد کی مخالفت فرما کر ملت اسلامیہ کی وحدت کی حفاظت فرما رہے تھے۔ علامہ اقبال علیہ الرحمہ نے ایک قومی نظریہ کی مخالفت کرتے ہوئے تصور وطنیت پر سخت تنقید فرمائی۔ اور وہ شاعر جس نے کبھی ”نیا سوالہ“ اور ”ترانہ ہندی“ لکھی تھیں، اب یہ کہتا ہوا نظر آیا۔

بازو تیرا توحید کی قوت سے قوی ہے اسلام تیرا دیں ہے، تو مصطفوی ہے

ہو قید مقامی، تو نتیجہ ہے تباہی ہو بحر میں آزاد وطن صورت مابہی

ہے ترک وطن سنت محبوب الہی دے تو بھی نبوت کی صداقت پہ گواہی

گفتار سیاست میں وطن اور ہی کچھ ہے

ارشاد نبوت میں وطن اور ہی کچھ ہے

اعلیٰ حضرت بریلوی ترک موالات کے نتیجے میں ہونے والے ہندو مسلم اتحاد کے سخت مخالف تھے۔ ان کی آنکھیں وہ کچھ دیکھ رہی تھیں کہ دوسری آنکھوں نے وہ نہ دیکھا تھا۔ ہندو مسلم اتحاد کے زبردست حمایتی مولوی محمد علی اور مولوی شوکت علی جب فاضل بریلوی کی خدمت میں حاضر ہوئے اور اپنی تحریک میں شمولیت کی دعوت

دی تو فاضل بریلوی نے صاف صاف فرمادیا: ”مولانا! میری اور آپ کی سیاست میں فرق ہے۔ آپ ہندو مسلم اتحاد کے حامی ہیں، میں مخالف ہوں۔ مولانا! میں ملکی آزادی کا مخالف نہیں، ہندو مسلم اتحاد کا مخالف ہوں۔“

جو نام نہاد علماء ہندو مسلم اتحاد کے حامی تھے اور ”گاندھی کی جے“ کے نعرے لگاتے تھے، وہ قرآن کریم کی ان آیات کو (جن میں غیر مسلموں کو اپنا رازدار بنانے کی ممانعت تھی) پیش کرتے تھے اور ان آیات میں سراسر تحریف کر کے یہ کہتے تھے کہ ”انگریزوں سے فقط معاملہ کرنا بھی ناجائز ہے، لیکن دوسری جانب وہ ہندوؤں کو اپنا رازدار بناتے پھرتے تھے اور ہندوؤں کو مستثنیٰ قرار دیتے تھے۔ اعلیٰ حضرت نے اس تحریف قرآن کے خلاف فتویٰ دیا اور فرمایا کہ ”قرآن کریم نے غیر مسلموں سے موالات (رازداری اور دوستی) کو منع کیا ہے نہ کہ معاملت کو۔ دنیوی معاملت جس میں دین پر ضرر نہ ہو، سوائے مرتدین کے کسی سے ممنوع نہیں۔ کانگریسی ملاؤں نے ترک موالات کو ترک معاملت بنا کر قرآن کی آیتوں سے غلط استدلال کیا اور آیتیں جن میں حکم عام ہے، ان میں تحریف کے ذریعے گاندھی اور دوسرے لیڈروں کو مستثنیٰ کر دیا گیا۔ لیڈر حضرات نے مسئلہ موالات پر سب سے بڑی اودھم مچائی۔“

ترک موالات کی تحریک میں انگریزی مال خریدنا جائز نہ تھا، البتہ اس کی چیزوں سے تمتع جائز تھا، مثلاً ذاک و تار، ریل وغیرہ سے تمتع کو کسی نے ناجائز نہیں کہا۔ اس عجب طرز عمل پر اعلیٰ حضرت اٹھنا حیرانی فرماتے ہوئے فرماتے ہیں:

”جب کہ مقاطعت میں مال دینا حلال ہوا، لینا حرام۔ اس کا جواب یہ دیا جاتا ہے کہ ریل، تار، ذاک ہمارے ہی ملک میں اور ہمارے ہی روپے سے بنے ہیں۔ سبحان اللہ! کیا امداد تعلیم کا رویہ انگلستان سے آتا ہے؟ وہ بھی تو بیس کا ہے تو حاصل وہی

سراسر اور مقاطعت میں اپنے مال سے نفع پہنچانا مشروع ٹھہرا اور خود نفع لینا ممنوع، اس اعلیٰ عقل کا کیا علاج؟“

ترک موالات کے سلسلے میں فاضل بریلوی کو لائل پور سے یکے دیگرے دو استثناء ارسال کیے گئے، جس کا آپ نے مفصل اور مبسوط جواب مرحمت فرمایا۔ بعد میں حضرت مولانا حسین رضا خاں صاحب نے ایک رسالے کی شکل میں شائع کر لیا۔

فکر یہ

اعلیٰ حضرت بریلوی نے محض مذہب کی بنیاد پر ہندو مسلم اتحاد کے خلاف فتویٰ دیا۔ اس میں کوئی اور امر ہرگز کارفرمانہ تھا اور اگر ہندو مسلم اتحاد کے خلاف فتویٰ دینے سے وہ مخالفین کے نزدیک انگریز کے دوست قرار پاتے ہیں، تو پھر انہیں مولوی اشرف علی تھانوی پر انگریز کے ایجنٹ ہونے کا فتویٰ لگا دینا چاہیے تھا! کیونکہ ترک موالات کے خلاف تو علماء دیوبند کے حکیم الامت مولوی اشرف علی تھانوی نے بھی فتویٰ دیا تھا۔ پروفیسر محمد ایوب قادری ”پاکستان میں آئین کی تدوین اور جمہوریت کا مسئلہ“ کے خلاف علیحدہ علیحدہ فتوے دیئے۔“

اعلیٰ حضرت کی سیاسی بصیرت کے متعلق مفکرین کی آرا

نامور صحافی اور تحریک پاکستان کے سرگرم رکن جناب شفیع (م۔ش) نے دو قومی نظریہ کی حمایت میں اعلیٰ حضرت بریلوی کی خدمات کو یوں خراج عقیدت پیش کیا ہے:

”اعلیٰ حضرت قدس سرہ نے جس یکسوئی اور استقلال سے دور غلامی میں دین کی مدافعت کا مقدس فریضہ سرانجام دیا۔ جوں جوں وقت گزرتا جائے گا، اس کا اعتراف امت کے تمام طبقوں کو ہوتا جائے گا۔ جس وقت ہمارے اسلاف کی بہ اعمالوں

سے سلطنت ہمارے ہاتھ سے چھن گئی تھی اور جس دور میں سب سے اہم کام اس کے سوال اور کیا ہو سکتا تھا کہ ملت کے اجتماع کو پارہ پارہ ہونے سے چلایا جائے۔ ان کے عقائد کو مسخ ہونے سے محفوظ رکھا جائے اور ہر اس سازش کو کچل کر رکھ دیا جائے، جس کا مقصد مسلمانوں کے دلوں میں محمد مصطفیٰ ﷺ سے غیر فانی محبت کا رشتہ بنا کر غیر اسلامی عقائد کی ختم ریزی تھی۔ یہ کارنامہ اعلیٰ حضرت نے نامساعد حالات میں انجام دیا۔ اس لحاظ سے اعلیٰ حضرت ملت اسلامیہ کے عظیم محسن تھے۔“

(روزنامہ نوائے وقت، لاہور، ۷ جون ۱۹۶۸ء)

اعتراف حقیقت کے ان بیانات میں مشہور مؤرخ اور کالم نگار روزنامہ ”نوائے وقت“ جناب میاں عبدالرشید صاحب کلہیان خصوصی توجہ کا مستحق ہے، وہ لکھتے ہیں:

When Pakistan resolution was passed in 1940 the efforts of Hazrat Bralvi bore fruit and all his adherents and followers including ulma and spiritual leaders rose as one man to support the Pakistan movement. Thus the contribution of Hazrat Bralvi towards Pakistan is not less than that of Allama Iqbal and Quaid-e-Azam. (Islam In Indo- Pak- Subcontinent Page)

ترجمہ: ”۱۹۴۰ء میں جب قرارداد پاکستان منظور ہوئی، تو اعلیٰ حضرت بریلوی کی کوششیں بار آور ثابت ہوئیں اور علماء کرام اور پیران عظام سمیت آپ کے پیروکار اور متوسلین جسد واحد بن کر تحریک پاکستان کی حمایت میں اٹھ کھڑے ہوئے۔ اس طرح قیام پاکستان میں اعلیٰ حضرت بریلوی کا حصہ علامہ اقبال اور حضرت قائد اعظم سے کم نہیں۔“
دو قومی نظریہ کے داعی کی حیثیت سے امام احمد رضا خاں بریلوی قدس سرہ

کے افکار و نظریات سے اکابر متاثر ہوئے۔ اثر اندازی کی اس حقیقت کو پروفیسر ڈاکٹر محمد مسعود احمد ایم۔ اے۔ پی۔ ایچ۔ ڈی نے یوں بیان کیا ہے:

”پاک وہند کے عظیم مفکر اور شاعر علامہ اقبال نے جو پہلے ایک قومی نظریہ کے موید تھے اور بعد میں اس کے سخت مخالف ہو گئے تھے، مکتوبات حضرت مجدد الف ثانی اور فاضل بریلوی کے فتاویٰ رضویہ کا عمیق مطالعہ فرمایا تھا، اس لیے ظن غالب ہے کہ علامہ کے افکار و خیالات میں ان دونوں مآخذ نے ایک انقلاب پیدا کرنے میں اہم کردار ادا کیا ہے۔“ (فاضل بریلوی اور ترک موالات ص ۲۹)

پاکستان کے مرکزی وزیر تعلیم خان محمد علی خاں نے یوں اعتراف حقیقت کیا ہے:

”فاضل بریلوی جنہوں نے مسلمانوں کی فکری آبیاری کے لیے ایک ہزار کے لگ بھگ کتب ہر موضوع پر تحریر فرمائی ہیں، مسلمانوں کو یہ پیغام دے رہے تھے کہ کفر کی سب قسموں سے الگ رہنا چاہیے۔ اگر انگریز سے ترک موالات ضروری ہے، تو ہندو سے بھی ترک موالات ضروری ہے۔ نہ ہندو مسلمان کا ساتھی بن سکتا ہے اور نہ ہی غم ٹوار۔“ (تقریر یوم رضا، منعقدہ راولپنڈی حوالہ افق ۶ فروری ۱۹۸۰ء)

”تھانوی اور بریلوی مکاتب فکر کو کسی طرح بھی برطانیہ کے دلدادہ نہ تھے، مگر وہ ہندوؤں کے عزائم کے بارے میں بہت ہی تشکک تھے اور اس بات کو ناپسند کرتے تھے کہ مسلم قیادت مہاتما گاندھی اور انڈین نیشنل کانگریس کے زیر نگیں ہو جائے۔ وہ اس حقیقت سے اور بھی حیران و پریشان تھے کہ مہاتما گاندھی کے منشور اور انڈین نیشنل کانگریس کی تجویز کی حمایت و تائید کے لیے متقیان اسلام، قرآنی آیات اور احادیث نبوی کی تلاش میں سرگرم عمل تھے۔“ (علماء ان پائیکس، مصنفہ ڈاکٹر اشتیاق حسین قریشی)

باب ہفتم

آزادی کی تحریکوں میں علماء اہل سنت کے

کردار کا مختصر جائزہ، جنگ آزادی میں علماء و مشائخ کا کردار

برصغیر پاک و ہند کے مسلمانوں میں اسی فیصد اہل سنت و جماعت ہیں اور تاریخ شاہد ہے کہ جب کبھی بھی اسلام کے خلاف کوئی سازش کی گئی یا ملک و ملت پر کوئی مشکل وقت آیا، تو سنی علماء و مشائخ نے اس کا مقابلہ اپنا مذہبی فریضہ سمجھا۔ سن ستاون کی جنگ آزادی میں علماء و مشائخ نے بھرپور کردار ادا کیا۔ اس جنگ میں علماء اہل سنت کے فتویٰ جہاد نے وہ کام کیا جو بڑی بڑی عسکری قوتوں سے ناممکن تھا۔ مولانا فضل حق خیر آبادی، مفتی عنایت احمد کوروی، مولانا کفایت علی کافی شہید مراد آبادی، مولانا احمد اللہ شہید مدراسی، مولانا فیض احمد، مولانا دہاج الدین مراد آبادی، مولانا رسول بخش کوروی، مفتی صدر الدین دہلوی، علامہ فضل رسول بدایونی اور ان کے احباب و تلامذہ اور دوسرے اکابر سنی علماء فرنگی سامراج سے ٹکرائے۔ ان ہی بزرگوں کی لاکھوں لاکھوں فرنگ میں تسلکہ بچ گیا۔ ظالم انگریزوں نے اس کی پاداش میں کچھ علماء اہل سنت کو تختہ دار پر کھینچا اور علامہ فضل حق خیر آبادی اور مفتی عنایت احمد کوروی کو جزیرہ انڈیمان میں قید کر دیا۔ مولانا کفایت اللہ کافی مراد آبادی اور مولانا علامہ فضل رسول بدایونی کو سرعام تختہ دار پر کھینچ دیا گیا۔

جنگ آزادی ۱۸۵۷ء میں علماء اہل سنت کے کردار کا غیروں کا اعتراف کرنا

نواب صدیق حسن خاں (اہل حدیث) کا اعتراف

”زمانہ غدر میں سواروں اور تلہوں نے بعض مولویوں سے زبردستی جہاد کے

مہر کرائی۔ فتویٰ لکھو لیا جس نے انکار کر دیا، اس کو مار ڈالا اور اس کا گھر لوٹ لیا، وہ مہر کرنے والے اور فتویٰ لکھنے والے بھی غالباً وہی لوگ تھے جو اہل سنت و اہل حدیث کو زبردستی وہابی نام رکھتے ہیں۔“ (ترجمان وہابیہ از نواب حسن خاں ص ۵۵)

مولوی محمد اسماعیل پانی پتی کا اعتراف

”ہنگامہ ۱۸۵۷ء میں پورے جوش کے ساتھ انگریزوں کے خلاف جنگ میں حصہ لینے والے وہ سب کے سب علماء کرام تھے، جو عقیدہ حضرت سید احمد اور حضرت شاہ اسماعیل کے شدید ترین دشمن تھے اور جنہوں نے حضرت شاہ اسماعیل کے دور میں بہت سی کتابیں لکھی ہیں اور اپنے شاگردوں کو لکھنے کی وصیت کی ہے۔“

(حاشیہ مقالات سرسید حصہ شانزدہم ص ۳۵۲ از مولوی محمد اسماعیل پانی پتی)

فتویٰ جہاد سب سے پہلے علامہ فضل حق خیر آبادی نے تیار کیا تھا۔ جمعہ کے موقع پر دہلی میں جہاد کے مہموزوع پر خطبہ دیا اور فتویٰ کی دوسرے علماء سے تائید کروائی۔ اگرچہ بعض لوگوں نے محض تعصب اور عقیدہ کی مخالفت کی وجہ سے حضرت علامہ کی مساعی جیلہ سے جان بوجھ کر چشم پوشی کی، لیکن سید احمد بریلوی کے مدراج خاص اور انتہائی مصعب مؤرخ غلام رسول مہر کو بھی مجبوراً تسلیم کرنا پڑا۔

غلام رسول مہر کا اعتراف

”مولانا کے دہلی پہنچنے سے پیشتر بھی لوگوں نے جہاد کا پرچم بلند کر رکھا تھا۔

مولانا پہنچے، تو مسلمانوں کو جنگ آزادی پر آمادہ کرنے کی غرض سے باقاعدہ ایک فتویٰ مرتب کیا جس پر علماء دہلی کے دستخط لیے گئے۔ میرا خیال ہے کہ یہ فتویٰ مولانا فضل حق ہی کے مشورے سے تیار ہوا تھا اور انہی نے علماء کے نام تجویز کیے تھے جن کے

دستخط لیے گئے۔“ (۱۸۵۷ء کے مجاہد۔ از غلام رسول مہر)

رئیس احمد جعفری کا اعتراف

سے گریز کرتے ہوئے کہہ دیا تھا کہ ”یہ وہ فضل حق نہیں، وہ دوسرے تھے۔“ گواہ حسن صورت اور پاکیزگی سیرت سے بے انتہا متاثر ہو چکا تھا، مگر علامہ کی شان استقلال کے اعلان ہائیے۔ خدا کا شیر گرج کر کتا ہے۔ وہ فتویٰ صحیح ہے، میرا لکھا ہوا ہے اور آج اس وقت بھی میری یہی رائے ہے۔“

”مولانا فضل حق خیر آبادی علمی قابلیت میں نظیر نہیں رکھتے تھے۔ ان کی فتویٰ جہاد کی پاداش اور جرم بغاوت میں انڈیمان بھیج دیا گیا۔“

(بہار شاہ ظفر اور ان کا عہد، مصنفہ رئیس احمد جعفری ص ۳۱۵)

ترجمان دیوبندیت ”خدا م الدین“ کا اعتراف

”مولانا فضل حق خیر آبادی“ فضل الجہاد کلمہ حق عند سلطان جلد ”کافر ایضاً ادا کیا اور اپنی عمر عزیز انڈیمان میں جس دوام کی نذر کر دی۔“

”علامہ فضل حق خیر آبادی وغیرہ نے انگریزوں کے خلاف فتویٰ دے کر مسلمانوں کو عدم تعاون پر آمادہ کیا۔“

”مولانا فضل حق خیر آبادی بھی باغی قرار دیئے گئے سلطنت مغلیہ کی وفاداری، فتویٰ جہاد کی پاداش یا جرم بغاوت میں مولانا ماخوذ کر کے سینا پور سے لکھنؤ لائے گئے۔“ (ہفت روزہ خدا م الدین، لاہور، ۲۳ نومبر ۱۹۶۲ء)

مولوی حسین احمد دیوبندی کا اعتراف

”مولانا نے اپنے اوپر جس قدر الزام لیے تھے، ایک ایک کر کے سب رو کر دیئے۔ جس منجر نے فتویٰ کی خبر کی تھی، اس کے بیان کی تصدیق و توثیق کی۔ فرمایا پہلے اس گواہ نے سچ کہا تھا اور رپورٹ بالکل صحیح لکھوائی تھی، اب عدالت میں میری صورت دیکھ کر مرعوب ہو گیا اور جھوٹ بولا، وہ فتویٰ صحیح ہے میرا ہی لکھا ہوا ہے اور آج اس وقت بھی میری یہی رائے ہے۔ سچا بار بار علامہ کو روکتا تھا کہ آپ کیا کہہ رہے ہیں۔ منجر نے عدالت کا رخ اور حضرت علامہ کی بارعب اور پروقاہ شکل دیکھ کر شناخت کرنے

سے گریز کرتے ہوئے کہہ دیا تھا کہ ”یہ وہ فضل حق نہیں، وہ دوسرے تھے۔“ گواہ حسن صورت اور پاکیزگی سیرت سے بے انتہا متاثر ہو چکا تھا، مگر علامہ کی شان استقلال کے اعلان ہائیے۔ خدا کا شیر گرج کر کتا ہے۔ وہ فتویٰ صحیح ہے، میرا لکھا ہوا ہے اور آج اس وقت بھی میری یہی رائے ہے۔“

نالہ از بہم رہائی نہ کند مرغ اسیر

خورد افسوس زمانے کہ گرفتہ نبود

(نقش حیات از حسین احمد مدنی ص ۳۶۲)

مفتی انتظام اللہ شہابی کا فرمان

مفتی صدر الدین آزرہ کے بیان کے مطابق مفتی انتظام اللہ شہابی فتویٰ جہاد کی تیاری کی ساری ذمہ داری مولانا فضل حق پر ڈالتے ہیں۔ ہنگامہ ۱۸۵ء رو نما ہوا مولانا فضل حق اور سے دلی آئے۔ جنرل خت خان نے نقشہ اقتدار جہاد لکھا تھا استفتاء مولانا نے لکھا مفتی صاحب اور دیگر علماء نے فتویٰ دیا..... مولانا فضل حق کو اقرار جرم پر انڈیمان جانا پڑا۔“ (غدر کے چند علماء از انتظام اللہ شہابی ص ۷۷)

شاہد احمد خان شروانی دیوبندی کا اعتراف

شاہد احمد خان شروانی دیوبندی ”باغی ہندوستان“ ص ۱۵۶ پر لکھتے ہیں:

”علامہ (فضل حق خیر آبادی) سے جنرل خت خان ملنے پہنچے۔ مشورہ کے بعد علامہ نے آخری تیر ترکش سے نکالا، بعد نماز جمعہ جامع مسجد میں علماء کے سامنے تقریر کی، استفتاء پیش کیا۔ مفتی صدر الدین آزرہ صدر الصدور دہلی، مولوی عبدالقادر، قاضی فیض اللہ دہلوی، مولانا فضل احمد بدایونی، ڈاکٹر مولوی وزیر خاں اکبر آبادی، سید مبارک شاہ رامپوری نے دستخط کر دیئے۔ اس فتویٰ کے شائع ہوتے ہی ملک میں عام

شورش بڑھ گئی۔ دہلی میں نوے ہزار سپاہ جمع ہو گئی۔“ (حوالہ تاریخ ذکاء اللہ)

اس وقت علماء اہل سنت ہی تھے، جنہوں نے فریضیت جہاد کے فتوے صادر کیے، ان علماء اہل سنت میں مولانا فضل حق خیر آبادی، مفتی عنایت احمد کاکوروی، مولانا کفایت علی کافی مراد آبادی اور مولانا احمد شاہ مدراسی وغیرہ پیش پیش تھے اور اپنی تقریروں سے عوام دنو اس میں روح جہاد پھونک دی۔ انہی کی تحریک اور قیادت کا نتیجہ تھا کہ مجاہدین کفن بردوش میدان جہاد میں کود پڑے اور جام شہادت نوش کر گئے۔ وسائل کی کمی کے باعث تحریک جہاد کامیابی سے ہمکنار نہ ہو سکی اور انگریزوں نے اپنا اقتدار بحال کر کے تحریک آزادی سے تعلق رکھنے والے علماء کرام اور مجاہدین پر وہ مظالم ڈھائے کہ الامان والہفیظ۔ بعض مجاہدین کو کالے پانی کی سزا دی گئی۔ زندہ مسلمانوں کو سورا کی کھال میں سلوا کر کھولتے ہوئے تیل میں ڈال دیا گیا۔ مسجد فتح پوری دہلی سے قلعہ کے دروازے تک مسلمانوں کی لاشیں درختوں سے لٹکادی گئیں۔ مساجد کی بے حرمتی کی گئی۔ علامہ فضل حق خیر آبادی، مولانا شاہ احمد شاہ مدراسی، مولانا کفایت علی کافی مراد آبادی، مفتی عنایت احمد کاکوروی، مولانا مفتی صدر الدین آزرہ، ڈاکٹر وزیر خان اکبر آبادی، مولانا فیض احمد بدایونی، مفتی مظہر کریم دریا آبادی وغیرہ یہ تمام علماء اہل سنت ہی تھے، جن کی قیادت اور شمولیت نے تحریک کو شعلہ بدامان بنا دیا۔ ان میں بعض کو کالے پانی کی سزا دی گئی، مثلاً حضرت فضل حق خیر آبادی اور مفتی عنایت احمد کاکوروی کو جزائر انڈیمان میں قید کر کے بھیجا گیا۔ مولانا کاکوروی کو مراد آباد جیل کے متصل برسر عام بھانسی پر لٹکادیا گیا۔ مولانا احمد اللہ شاہ مدراس میں لڑتے ہوئے شہید ہو گئے۔ بعض کو انگریزوں کے ایجنٹوں نے شہید کر دیا۔ بعض کی جائیدادیں ضبط کر لی گئیں۔

باب ہشتم

تحریک پاکستان میں علماء و مشائخ کا کردار

امیر ملت پیر سید جماعت علی شاہ علی پوری

حضرت امیر ملت پیر سید جماعت علی شاہ صاحب رحمۃ اللہ علیہ علی پور سیدان ضلع سیالکوٹ میں پیدا ہوئے۔ آپ نجیب الطرفین سید تھے اور سادات شیراز کی اولاد سے تھے۔ آپ کا سلسلہ نسب ۳۸ واسطوں سے حضرت سیدنا علی المر تقضی کرم اللہ تعالیٰ وجہہ الکریم سے جا ملتا ہے۔

آپ کی سیاسی خدمات بھی ناقابل فراموش ہیں۔ تحریک خلافت میں آپ نے گرفتدار خدمات سرانجام دیں۔ آپ نے خلافت فنڈ میں لاکھوں روپے پنہ دیا۔

ایک بار مولانا شوکت علی نے یہ تجویز پیش کی کہ ہندوستان کے ہر مسلمان سے فی کس ایک روپیہ خلافت فنڈ کے لیے وصول کیا جائے، تو آپ نے یہ تجویز ہی سے اپنا اور اپنے متعلقین کا چندہ بمبئی بھیج دیا اور ساتھ ہی اعلان فرمادیا کہ فقیر کے سب متعلقین ایک ایک روپیہ فی کس اپنا اور اپنے متعلقین کا خلافت فنڈ میں داخل کرائیں۔

مولانا نے اس اعلان کو قد آدم اشتہارات کے ذریعے تمام ہندوستان میں مشترک کیا، جس کے نتیجے میں ملک کے گوشے گوشے سے زر کثیر وصول کیا گیا۔ اس کے علاوہ آپ کے اکثر معتقدین نے اپنے اپنے محور پر ہزاروں روپے خلافت فنڈ میں دیئے، مثلاً نورانی سیٹھ بمبئی، نے آپ کے ارشاد مبارک پر ۲۵ ہزار روپے اور اہل کوہاٹ نے ۷ ہزار کی گرفتدار قوم خلافت فنڈ میں داخل کیں، لیکن آپ نے ہرگز یہ گوارا نہ کیا کہ آپ کے ارشاد عالیہ پر عامۃ المسلمین تو عمل کریں اور خود اس کار خیر میں شامل نہ ہوں۔

”چنانچہ آپ نے علی پور سیدال میں منعقدہ ”انجمن خدام الصوفیہ ہند“ کے سالانہ جلسہ کے موقع پر ایک مرتبہ تیرہ صد روپے اور دوسری مرتبہ ۱۸ صد روپے اپنی جیب خاص سے عنایت فرمائے۔“ (حضرت امیر ملت کے ”قومی کارنامے“ مطبوعہ آگرہ ۱۹۲۵ء ص ۹-۱۰)

ایک دفعہ حیدر آباد دکن میں آپ نے جلسہ خلافت کی صدارت فرمائی اور صدارتی تقریر اس مؤثر انداز سے کی کہ آپ کی تحریک پر ۳۰ ہزار روپے چندہ جمع ہوا۔ اس جلسہ کے بعد حکومت کے اخبدا سول اینڈ ملٹری گزٹ نے لکھا:

”حکومت کو اس قدر گاندھی جی سے خطرہ نہیں، جتنا پیر جماعت علی شاہ سے ہے۔“ (انوار الصوفیہ جنوری ۱۹۶۱ء امیر ملت کے قومی کارنامے ص ۱۱)

”۱۹۱۹ء میں آپ نے تحریک ترک موالات کی مخالفت کی اور اعلان کیا کہ ہندو مردے کو جلا کر خاک کر دیا جاتا ہے اور وہ ہوا میں اڑ جاتی ہے۔ اگر مسلمان مرے تو دو گز زمین اس کی جائیداد ہوتی ہے۔ مسلمانو! ہجرت نہ کرو، یہ آپ کا جدی ورثہ ہے، اسے ہاتھ سے نہ جانے دو۔“ (انوار الصوفیہ، قصور، ۱۹۶۱ء)

”۱۹۳۵ء میں تحریک شہید کھنچ چلی، تو حضرت امیر ملت بھی مردانہ وار میدان میں نکل آئے۔ مسجد شہید ہو گئی تو واگزاری کے لیے راولپنڈی میں کانفرنس ہوئی جس میں آپ کو امیر ملت منتخب کیا گیا۔“ (صوفیاء نقشبند ص ۲۵۵) (ماہنامہ انوار الصوفیہ سیالکوٹ، اپریل ۱۹۵۸ء)

”۱۹۳۴ء میں آپ سری نگر تشریف فرما تھے۔ آپ نے قائد اعظم کی پر تکلف دعوت کی۔ دعوت سے فارغ ہوئے تو آپ نے قائد اعظم کی کامیابی کی پیش گوئی کی اور دو جھنڈے عطا فرمائے ان میں سے ایک سبز جھنڈا تھا۔ فرمایا سبز جھنڈا مسلم

کا ہے اور دوسرا کفر کا۔ پھر قد آور اشتہارات کے ذریعے اعلان فرمایا:

”مسلمانو! مسلم لیگ کے جھنڈے تلے جمع ہو جاؤ۔ میرا جو مرید مسلم لیگ کی حمایت نہیں کرے گا، وہ مسلمان نہیں ہے۔ اس وقت دو جھنڈے ہیں ایک ہلالی پرچم اور دوسرا کفر کا۔ اب فیصلہ کرو کہ تم کس کے ساتھ ہو۔“

(صوفیاء نقشبند ص ۳۵۵، ماہنامہ انوار صوفیہ مئی ۱۹۶۰ء)

”۱۹۳۶ء میں ہارسی آل انڈیا سنی کانفرنس آپ کی صدارت میں منعقد ہوئی، اس میں پانچ ہزار سے زائد علماء و مشائخ نے شرکت کی۔ آپ نے خطبہ صدارت میں پاکستان کی حمایت کا اعلان فرمایا۔ پھر تحریک پاکستان کی حمایت میں ملک گیر رے کیے۔ آپ ہر جگہ دوران تقریر فرماتے۔“

”مسلمانو! یہاں دو جھنڈے ہیں ایک اسلام کا، ایک کفر کا۔ یہ کس جھنڈے کے نیچے بٹانا چاہتے ہو؟“ لوگ کہتے اسلام کے جھنڈے کے نیچے۔ چنانچہ لاکھوں مسلمانوں نے محض آپ کی ہدایت پر پاکستان کے حق میں ووٹ دیا۔ (صوفیاء نقشبند ص ۳۵۶)

سید العرفان سید الا تقیاء پیر سید غلام محی الدین گولڑوی

فخر ال تقیاء پیر سید غلام محی الدین گولڑوی ۱۸۹۱ء کو قبلہ عالم پیر سید مر علی شاہ گولڑوی کے ہاں پیدا ہوئے۔ حضرت بابو جی رحمۃ اللہ علیہ نے تحریک پاکستان میں سر پر حصہ لیا۔ (نوائے وقت، لاہور، ۲۶ جون ۱۹۷۳ء ۱۳ مارچ ۱۹۷۵ء)

شیائے حرم جولائی ۱۹۷۳ء)

ملک کے نامور صحافی اور تحریک پاکستان کے مجاہد جناب میاں محمد شفیع (م۔ ق) تحریک پاکستان کے بارے میں آپ کی خدمات کے متعلق رقمطراز ہیں:

”یہ ایک نبیب حقیقت ہے کہ جب اس صدی کی پانچویں دہائی میں برصغیر

میں مہر کہ حق و باطل، پابہ اللہ! مسلمانوں نے مسلم لیگ کے پلیٹ فارم سے اسلام سر بلندی کے لیے حق خود ارادیت کا علم بلند کیا، تو پنجاب کے جن سجادوں نے تنہا دامن سے قائد اعظم کا ساتھ دیا، ان میں تونسہ شریف (خواجہ سدید الدین) نے سیال شریف (خواجہ قمر الدین صاحب) جلال پور شریف (پیر فضل شاہ صاحب) اور گول شریف (پیر سید غلام محی الدین شاہ صاحب) پیش پیش تھے۔ انہوں نے اپنے اہلکوں مریدوں کو عام انتخابات کے موقع پر یونیٹ پارٹی کے مقابلہ پر مسلم لیگ کے امیدواروں کو کامیاب بنانے کی اپیل کی۔ ان لوگوں کے عظیم کردار کا اندازہ اس سے لگایا جاسکتا ہے کہ اگرچہ یونیٹ پارٹی کے اس وقت کے لیڈر ملک خضر حیات ٹوانہ اور ان کے دست راست نواب اللہ بخش گولہ شریف اور سیال شریف سے ارادت رکھتے تھے۔ لیکن عظیم تر ملی مقصد کے پیش نظر خواجہ محمد قمر الدین سیالوی مدظلہ اور خواجہ سید پیر غلام محی الدین شاہ صاحب نے پوری ہمت سے مسلم لیگ کے لیے کام کیا۔ (روزنامہ نوائے وقت لاہور ۲۶ جون ۱۹۷۳ء)

حضرت خواجہ سید غلام محی الدین ایک انسان کامل تھے۔ آپ مسلم لیگ کے ساتھ پوری طرح حصول پاکستان کی تحریک میں شامل تھے۔

شیخ الاسلام حضرت خواجہ محمد قمر الدین صاحب سیالوی

حضرت شیخ الاسلام خواجہ محمد قمر الدین سیالوی ۱۳۲۲ھ کو سیال شریف ضلع سرگودھا میں پیدا ہوئے۔ والد ماجد کا اسم گرامی خواجہ محمد ضیاء الدین تھا۔

خواجہ صاحب نے مسلمانوں کی روحانی تربیت کے ساتھ ساتھ سیاسی راہنمائی بھی فرمائی۔ آپ نے علماء حق کے ساتھ مل کر آزادی وطن کے لیے تن من کی بازی لگادی۔ ۱۹۳۶ء میں بہارس کی آل انڈیا سنی کانفرنس میں شرکت کی۔ حصول

آزادی کی جدوجہد کو قریب تر لانے میں مصروف ہو گئے۔ انگریزوں نے آپ کو طرح طرح کی دھمکیاں دیں اور آپ کو کلمہ حق سے باز رکھنے کی کوشش کی، مگر خواجہ صاحب ان کے دامن سے ہاتھ نہیں نہ آئے۔ حکومت پنجاب کی سفارش پر ملک معظم نے خواجہ صاحب کو ہربائی ٹیسٹ کا اعلیٰ خطاب پیش کیا، مگر آپ نے اس چٹھی کو نذر آتش کر دیا، جس میں یہ پیشکش کی گئی تھی۔ (ماہنامہ آئینہ لاہور، نومبر ۱۹۷۰ء دارالعلوم ضیاء شمس الاسلام کی سوسائٹی سالانہ خدمات۔ از ڈاکٹر تبخیر احمد)

جب انگریز حکومت الٹی دے کر خواجہ صاحب کا ایمان نہ خرید سکی، تو سر آپ کو گرفتار کر کے گوبر اور گندے پانی سے بھری کوٹھڑی میں بند کر دیا گیا، جس میں کھانا ہاں سکتا تھا اور نہ ہی نماز پڑھی جاسکتی تھی۔ پھر آپ کی ساڑھے گیارہ مہینہ اور اسی عذاب کر لی گئی، جب اس پر بھی مرد حق نے سر نہ جھکایا، تو طرح طرح سے لڑتیں دیا گیا تاکہ آپ تحریک پاکستان کی حمایت سے دستبردار ہو جائیں، لیکن آپ نے انگریزوں کی ساری کوششوں پر پانی پھینچتے ہوئے فرمایا: "عزت صرف اللہ کے اختیار میں ہے۔ اگر میں اپنی زندگی کے لیے بھی یہ سوچا کہ مجھے اللہ کے سوا کوئی مانا سکتا ہے، تو میں مشرک ہو جاؤں گا۔" (ماہنامہ ضیاء حرم، لاہور، دسمبر ۱۹۷۳ء)

سرگودھا کے ٹرانسپورٹ کے ساتھ آپ کے بہت اچھے مراسم تھے، مگر ۱۹۳۶ء کے الیکشن میں آپ نے مسلم لیگ ہاتھ دے کر انہیں درط حیرت میں ڈال دیا، چنانچہ حکیم آفتاب احمد قریشی رقمطراز ہیں:

"مشائخ میں سیال شریف کے سجادہ نشین حضرت خواجہ محمد قمر الدین سیالوی نے تحریک پاکستان کی بڑی سرگرم حمایت کی۔ سیال شریف سرگودھا کی مشہور گدی ہے جس کے عقیدت مند تمام ملک میں پھیلے ہوئے ہیں۔ اس خاندان کا سرگودھا

میں بڑا اثر تھا۔ نوانے تو کئی پشتوں سے اس خاندان کے مرید چلے آ رہے ہیں اور ان کے خواجہ صاحب سے بڑے گہرے رولہا ہیں۔ تحریک پاکستان کا دور آیا، تو نوانے مسلم لیگ کے سخت مخالف تھے۔ یونیٹ پارٹی میں شامل تھے ۱۹۴۶ء کے انتخابات میں نوانے یونیٹ پارٹی کے ٹکٹ پر الیکشن لڑ رہے تھے۔ خواجہ محمد قمر الدین سیالوی کے ٹوانوں سے ذاتی مراسم تھے، مگر خواجہ صاحب نے ان ذاتی مراسم کی پروا نہ کی۔ انہوں نے مریدوں کو ہدایت کی کہ وہ مسلم لیگی امیدواروں کو ووٹ دیں۔ خواجہ صاحب کا یہ ایثار محض قومی جذبہ اور اسلام پرستی کا مرہون منت تھا۔ (روزنامہ امروز ۲۳ مارچ ۱۹۷۷ء)

پاکستان، نا تو حضرت خواجہ صاحب نے قائد اعظم کو پاکستان میں فی الفور اسلامی قوانین نافذ کرانے کے متعلق حکم فرمایا۔ اس پر قائد اعظم نے جواب میں تحریر فرمایا: "پاکستان کی تحریک میں مشائخ عظام کی خدمات بڑی عظیم اور قابل قدر ہیں۔ آپ اطمینان رکھیں پاکستان میں یقینی طور پر اسلامی نظام ہی نافذ ہوگا۔"

(ماہنامہ ضیائے حرم، دسمبر ۱۹۷۳ء)

ماہنامہ ضیائے حرم شیخ الاسلام نمبر ص ۵۱ پر حضرت کی خدمات تحریک پاکستان کے سلسلے میں یوں رقمطراز ہے:

"حضرت وزارت کے دور میں آپ کو کئی مربع اراضی اور لاکھوں روپے کی پیشکش محض اس لیے کی گئی کہ آپ تحریک پاکستان سے الگ تھلگ رہیں۔ آپ نے جو با فرمایا، تحریک پاکستان دو قومی نظریہ پر ایمان کا نتیجہ ہے کہ جس میں نہ صرف میری بلکہ حکومت کی بھی شمولیت ضروری ہے۔ اگر حکومت تحریک میں شامل نہیں ہوتی، تو مجھے مسلمانوں سمیت روک نہیں سکتی۔ یہ چند مربع اور لاکھوں روپے تو کجا پوری کائنات کو بھی اٹھا کر میرے قدموں میں رکھ دیا جائے، تو پھر بھی میرے ایمان کو خرید

نہیں جاسکتا۔ حضرت نے جب دیکھا کہ میری کوشش ناکام ہو گئی، تو اس نے آپ کو دھمکی دی اور سرگودھا شہر اور ملحقہ علاقوں میں آپ کی تقریر پر پابندی عائد کر دی گئی۔ آپ نے پابندی تقریر کی خبر سنتے ہی اعلان کر دیا کہ کل کمپنی باغ سرگودھا میں جلسہ ہو گا۔ دوسرے دن جلسہ گاہ میں آپ کے مریدین اور مقتصدین جمع ہو گئے اور جل دھرنے کی جگہ نہ رہی۔ غیرت و جرات کے شہنشاہ نے پوری شان اور جلال و عظمت سے اسٹیج پر کھڑے ہو کر زبردست تقریر کی اور حضرت کو مخاطب ہو کر فرمایا: اللہ تعالیٰ کے نام ہیں۔ ان میں جب حضرت کا نام نہیں، تو دھمکی کس منہ سے دیتا ہے؟ پاکستان اللہ اور رسول کے نام پر حاصل ہو رہا ہے اور انشاء اللہ پاکستان من کر رہے گا۔"

حضرت حیات نوانہ وزیر اعلیٰ پنجاب نے اعلان کیا کہ مسلم لیگ سرگودھا میں جلسہ نہیں کر سکتی، تو آپ نے اس چیلنج کو قبول کرتے ہوئے سرگودھا میں مسلم لیگ کا ایک عظیم الشان جلسہ منعقد فرمایا۔

پنجاب کے اس وقت کے وزیر اعلیٰ حضرت حیات نوانہ مسلم لیگ کے خلاف علم غلامت بلند کر چکے تھے۔ انہوں نے ذاتی اثر و رسوخ کے ذریعے ہندو، سکھ اور بعض مسلمان افسروں کی خدمات بھی حاصل کر لی تھیں، چنانچہ وہ پوری تندی سے مسلم لیگ کو شکست دینے کے لیے میدان میں اترے تھے۔ انہوں نے سرگودھا کے ایک انتخابی حلقے سے بھی کاندھات نامزدگی داخل کیے تھے۔ مسلم لیگ نے نوانہ خاندان کے ایک فرد نواب ممتاز محمد نوانہ کو ٹکٹ دیا تھا۔ حضرت خواجہ محمد قمر الدین سیالوی وزیر اعلیٰ پنجاب کے ایک عزیز اللہ بخش نوانہ کے پیر طریقت تھے اس لیے ان تمام عناصر نے جو مسلم لیگ کو شکست دینے پر تلے ہوئے تھے، حضرت پیر صاحب کی امداد حاصل کرنے کے لیے ایزی چوٹی کا زور لگایا، لیکن خواجہ صاحب نے ایک لمحہ کے توقف کے

بغیر مسلم لیگی امیدواروں کی حمایت کا اعلان کر دیا اور سرگودھا میں نواب محمد حیات قریشی کی کونٹری کو اپنی مساعی کا مرکز بنا کر انتخابی حلقے میں دورے کا پروگرام بنایا۔ ان انتخابات میں خواجہ صاحب نے تھل کے لوق ووق سحر میں گاؤں گاؤں جا کر مسلم لیگ کا پیغام پہنچایا۔ جب ان کی جیب رک جاتی تھی، تو پاپیادہ چل پڑتے تھے۔

پیر محمد قمر الدین سیالوی کو تحریک پاکستان کے دور ان گرفتار بھی کیا گیا۔ ان کی شان میں گستاخی بھی کی گئی، مگر وہ اس عظیم مقصد سے پیچھے نہ بنے۔ صوبہ سرحد کے ریفرنڈم کے دور ان بھی پیر صاحب آف سیال شریف کا کردار بڑا روشن رہا۔ انہوں نے خواجہ غلام سدید الدین صاحب سجادہ نشین تونسہ شریف سے مل کر صوبہ سرحد کا دورہ کیا اور پیر صاحب مانگی شریف اور پیر صاحب زکوڑی شریف کی سموائی میں ریفرنڈم کو کامیابی سے ہمکنار کیا۔ (ضیائے حرم شیخ الاسلام نمبر ص ۳۱)

”آپ نے تحریک پاکستان کے زمانے میں جب سرگودھا مسلم لیگ کی صدارت سنبھالی، تو آشیانہ اقدس سے وابستہ آنی سیاست دانوں نے بڑی تواضع سے عرض کیا کہ حضور غیر جانبدار رہیں، لیکن اس حوصلہ فرسا اور ہوش ربا دور میں آپ کے پائے استقلال میں لغزش نہ آئی، بلکہ جرات مومنانہ سے تعلق داروں کی فرمائش کو یہ کہہ کر ٹھکرادیا کہ تمہاری شکست دلیہ سکتا ہوں، مگر پاکستان کا جھنڈا سرنگوں نہیں دلیہ سکتا۔ آپ کی انہی خدمات کی وجہ سے حضرت قائد اعظم اور شہید ملت لیاقت علی خاں آپ کا بہت احترام کرتے تھے؟ (ضیائے حرم شیخ الاسلام نمبر ص ۵۰)

شیخ الاسلام اور ان کے والد گرامی کی انگریزوں سے نفرت

حضرت شیخ الاسلام کے والد ماجد حضرت ثالث رحمۃ اللہ علیہ رات دن کے جملہ نجات دین و ملت کی خدمت میں گزارتے۔ شمسواری، نشانہ بازی، تیغ زنی کی مشق،

کا کئی دن شکار گاہ میں رہ کر تھکتا اور بھوک و پیاس کی شدت کو برداشت کرنا محض اس لیے آپ کا معمول رہا تاکہ موقع پر فرنگی سامراج سے جنگ کا مرحلہ آسانی سے طے ہو۔ انگریزوں سے نفرت کا اندازہ اس سے بھی لگایا جاسکتا ہے کہ انگریز حکومت کا ملازم اگر انگریزوں کے برتن سے کھالیتا یا اس کو ہاتھ اگالیتا، تو آپ حکما اس برتن کو تروا دیتے۔ ایک فوجی ملازم نے آپ کی پسندیدہ گھوڑی کی پیٹھ پر ہاتھ پھیرا، آپ کو معلوم ہو گیا، تو فرمایا، اب یہ میرے قابل نہیں رہی، کیونکہ فرنگی ملازم کا ہاتھ اس کو لگ گیا ہے۔

ایک بار آپ نے رائفل کے انسٹنس کے لیے حکومت کو خط لکھا۔ حکومت نے رائفل کی ضرورت دریافت کی۔ آپ نے جواب فرمایا کہ تلوار سے جنگ کا زمانہ نہیں، دل کی آرزو ہے کہ موقع ملے، تو کسی انگریز کے سینے میں گولی پار کر دوں۔ شیخ الاسلام کے لیے اپنے بلند اقبال اور غیرت مند باپ کی زندگی مشعل راہ تھی، اس لیے وہ صوف میں بھی انگریز دشمنی ایمان کا حصہ تھی۔ تحریک پاکستان میں شمولیت، خضر وزارت سے نکلنا، اسی غیرت ایمانی اور انگریز دشمنی کا ثمرہ ہے۔ شیخ الاسلام نے خود یہ واقعہ سنائے کہ حکومت کو میں نے رائفل کے انسٹنس کے لیے لکھا۔ جواباً مجھ سے پوچھا گیا کہ سرکار کی خدمات کی فرست ہائیں۔ جواب میں فقیر نے کہا تم کو میرے والد کی خدمات کا علم ہو گا، تم نے جوانی سے وصول کیں، انہیں خدمات کی توقع مجھ سے بھی رکھو۔ انگریز حکومت نے مجھے بزبانی نس کا خطاب بھیجا۔ میں نے غصہ میں اس کاغذ کو پارہ پارہ کر کے آگ میں جلادیا۔ ایک دفعہ کٹھوائی منزل شیخ الاسلام تشریف لائے۔ راستے کے حالات کے بارے میں فرمایا کہ آتے ہوئے ایک فرنگی نے راستہ روکا، میں نے رائفل سے اس کو ڈھیر کر دیا۔ پھر ہنس کر فرمایا ”سور کو مارا ہے“ (ماہنامہ ضیائے حرم شیخ الاسلام نمبر ص ۵۲، ۵۳ لاہور ۱۹۸۱ء)

مجاہد ملت علامہ پیر سید امین الحسنات (مانگی شریف)

مجاہد ملت حضرت علامہ پیر سید امین الحسنات ۱۹۲۳ء میں مانگی شریف تحصیل نوشہرہ میں پیدا ہوئے۔ والد گرامی کا نام حضرت پیر سید عبدالرؤف تھا۔ حضرت پیر سید امین الحسنات بڑے دلیر اور روشن دماغ لیڈر تھے۔ ان کی سب سے بڑی خواہش تھی کہ اسلامی حکومت قائم ہو۔ آپ ۱۹۴۳ء میں مسلم لیگ میں شامل ہوئے۔ اس دور میں صوبہ سرحد میں میدان سیاست میں عبدالغفار اور اس کے بھائی ڈاکٹر کاٹلو ملی جاتا تھا اور صوبہ سرحد کو کانگریس کا زبردست گڑھ سمجھا جاتا تھا۔ یہ ایک ناقابل تردید حقیقت ہے کہ صوبہ سرحد میں مسلم لیگ کو مقبول عام بنانے میں آپ کا زبردست دخل تھا۔ مانگی شریف صوبہ سرحد میں نہایت بااثر گدی تھی اور صوبہ سرحد اور قبائلی علاقوں کے ہزاروں لوگ آپ کے مرید تھے۔ آپ نے سرحد کے غیور پٹھانوں کو پوری کوشش سے نظر یہ پاکستان کی تائید کے لیے تیار کیا۔ مفتی محمد شفیع دیوبندی (آف کراچی) نے ایک انٹرویو میں آپ کی خدمات کو ان الفاظ میں خراج تحسین پیش کیا ہے :

”صوبہ سرحد میں صورت حال بڑی نازک تھی۔ اس کی طرف قائد اعظم نے واضح اشارہ فرمایا تھا وہاں سرخپوشوں نے قیامت اٹھا رکھی تھی۔ وہ تحریک عوام میں بے پناہ مقبول اور بے حد منظم تھی۔ عبدالغفار خان جو سرحدی گاندھی کے لقب سے مشہور تھا، اس کا عوام پر زبردست اثر تھا۔ مسلم لیگ اس علاقے میں انتہائی غیر مؤثر اور بے وزن تھی، اسے جلسہ عام کرنے کی ہمت نہ پڑتی تھی۔ ساتھ ساتھ علماء کا ایک گروہ جو دیوبند سے اس زمانے میں فارغ التحصیل ہوا تھا۔ جب وہاں کانگریسی سیاست غالب آچکی تھی، سرخپوشوں کی حمایت میں کام کر رہا تھا۔ ڈاکٹر خان کی وزارت کے نقوش بہت گہرے تھے۔ ایسے میں پاکستان کے لیے کام

کرنا اور اکٹھن تھا۔ علماء کے ساتھ سابق پیر مانگی شریف اور پیر زکوزی شریف نے بڑی تندہی سے کام کیا اور سچی بات یہ ہے کہ ان کی تائید و حمایت سے صوبہ سرحد کی سیاسی فضا میں وہ تغیر رونما ہوا جو بظاہر ناممکن نظر آتا تھا۔“

(انٹرویو مفتی محمد شفیع دیوبندی اردو ڈائجسٹ لاہور جولائی ۱۹۶۸ء)
۱۹ اکتوبر ۱۹۴۵ء کو صوبہ سرحد اور پنجاب کے پیروں، سجادہ نشینوں اور روحانی پیشواؤں کا ایک اہم اجتماع پشاور میں ہوا۔ اس جلسہ میں ایک اہم تجویز منظور ہوئی جس میں مسلم لیگ سے وفادار اور مسر بنام کی قیادت پر اعتماد کا اظہار کیا گیا۔ پیر صاحب مانگی شریف نے اس اجتماع میں تقریر کرتے ہوئے فرمایا :

”اس وقت مسلمانوں کو باہمی اتحاد کی سخت ضرورت ہے۔ ہر مسلمان کو حصول پاکستان کے لیے زبردست جدوجہد کرنی چاہیے، جہاں وہ عزت اور آزادی سے رہ سکیں گے۔ حصول پاکستان کا اس سے بہتر کوئی ذریعہ نہیں ہو سکتا کہ ہر مسلمان مسلم لیگ میں شریک ہو، کیونکہ صرف مسلم لیگ ہی ایسی جماعت ہے جو صرف اسلام اور مسلمانوں کی آزادی اور سر بلندی کے لیے کوشاں ہے۔“

(”قائد اعظم اور ان کا عہد“ از رئیس احمد جعفری)
آپ نے مولانا گل محمد کی قیادت میں ایک وفد حضرت صدر الافاضل مولانا سید محمد نعیم الدین مراد آبادی کی خدمت میں بھیجا جس نے نظریہ پاکستان پر گفتگو کی۔ پھر ۱۹۴۶ء میں، ہارس لی آل انڈیا سنی کانفرنس میں شرکت کر کے ازحالی گھنٹے تک تقریر فرمائی۔ دوران تقریر آپ نے فرمایا :

”میں نے قائد اعظم سے وعدہ لیا ہے کہ انہوں نے مسلمانوں کو دھوکہ دیا یا اسلام کے خلاف کوئی نظام جاری کرنے کی کوشش کی، تو آج جس طرح ہم آپ کو

دعوت دے رہے ہیں اور آپ کی قیادت کو مان رہے ہیں، کل اسی طرح اس کے برعکس ہو گا۔ (سوادِ اعظم، لاہور۔ ۱۵ جنوری ۱۹۶۰ء)

حضرت پیر صاحب مانگی شریف کی دعوت پر قائد اعظم نے پہلے پہل سرحد کا دورہ کیا اور دورہ سرحد کے دوران کئی روز تک آپ کے ہاں قیام کیا، اس طرح آپ ہی کے ایما پر قائد اعظم نے مجاہد آزادی مولانا عبدالخامد بدایونی کو صوبہ سرحد بھیجا، جنہوں نے طوفانی دورے کر کے نظریہ پاکستان کو اجاگر کیا۔

پیر صاحب مانگی شریف نے ہندس میں آل انڈیا کانفرنس کے خصوصی اجلاس میں نظریہ پاکستان کی توثیق و تائید میں نہایت سرگرمی سے قرارداد پاس کرائی اور پھر تمام ملک میں اس کی حمایت میں دورے کیے اور عوام کو آمادہ کیا کہ وہ تحریک پاکستان کو ہر صورت میں کامیاب بنائیں۔

پیر عبدالرحیم صاحب (بھڑ چوٹھی شریف)

حضرت پیر عبدالرحیم صاحب ۱۹۱۰ء میں بھڑ چوٹھی شریف میں پیدا ہوئے۔ تحریک پاکستان میں پیر عبدالرحیم لور ان کے والد بزرگوار پیر عبدالرحمن کی گرفتار خدمات کو کبھی فراموش نہیں کیا جاسکتا۔ انہوں نے مسلم لیگ کی بھرپور اعانت کی اور قائد اعظم کا عملی طور پر ساتھ دیا۔ آپ کے والد گرامی نے سندھ کے مسلمانوں کی تنظیم کے لیے "جماعت اہیاء الاسلام" کی بنیاد رکھی۔ پھر سندھ کے مشائخ کو اکٹھا کر کے "جمیعت المشائخ" کے نام سے ایک لور تنظیم قائم کی۔ آپ ان دونوں جماعتوں کے پلیٹ فارم سے مسلم لیگ کے لیے فضا ہموار کرتے رہے۔ "جماعت" کے نام سے ایک اخبار بھی جاری کیا۔ جب دونوں جماعتیں عوام میں مقبول ہو گئیں، تو مسلم لیگ کے اجلاس منعقدہ کراچی میں قائد اعظم کی موجودگی میں پانچ ممبران جو جماعت اہیاء الاسلام کے

مختار منتخب ہوئے تھے، نے مسلم لیگ میں شمولیت کا اعلان کر دیا۔

۱۹۴۶ء میں ہندس کی عظیم الشان سنی کانفرنس ہوئی، جس میں پیر صاحب لور ان کے والد ماجد نے لوگوں کو نظریہ پاکستان کی حمایت پر آمادہ کیا، بعد میں جب انگریزوں نے قائد اعظم سے مطالبہ کیا کہ وہ مسلم اکثریت والے صوبوں میں کسی اسمبلی میں اپنی اکثریت کا ثبوت دیں۔ اس نازک مرحلے پر آپ کے والد گرامی حضرت پیر عبدالرحمن صاحب بھڑ چوٹھی شریف کے روحانی و ایمانی جذبہ اور جاہد جلال نے وہ کام کیا جو تاریخ کے صفحات پر ہمیشہ روشن رہے گا۔

پیر صاحب نے سندھ اسمبلی کے تمام مسلم ممبران سے ملاقات کی، ان میں سے آپ کے مرید تھے، لیکن ان کی اکثریت کانگریس کے ساتھ تھی۔ پیر صاحب نے دی مجاہدانہ شان سے ایک ایک ممبر سے فرمایا کہ وہ اسمبلی کے اجلاس میں تحریک پاکستان کی تائید میں ووٹ دے، چنانچہ انہوں نے ہر دو چشم آپ کا فرمان قبول کیا۔ اسمبلی ہال میں تحریک پاکستان کو مطلوبہ تائید مل گئی۔ انگریز اور ہندو کے ہوش اڑ گئے، کیونکہ انہیں ایسی توقع نہ تھی۔ (روزنامہ جاوہر، لاہور، ۱۶ نومبر ۱۹۴۷ء)

آخر میں روزنامہ "نوائے وقت" لاہور مؤرخہ ۱۹ نومبر ۱۹۴۷ء کا ادارہ یہ نکل کرتے ہیں، جس میں پیر صاحب کو بھڑ پور خراجِ تحسین پیش کیا گیا۔

"پیر عبدالرحیم شہید سندھ کے دینی اور سیاسی حقوق میں ایک منفرد اور ممتاز مقام رکھتے تھے۔ تحریک پاکستان کے دوران انہوں نے سندھ مسلم لیگ کو ایک مقبول جماعت بنانے کے لیے دن رات کام کیا، اس ضمن میں ان کو سندھ کے ہندو لور کانگریسی مسلمانوں کی ستم رانیوں کا نشانہ بھی بننا پڑا، لیکن وہ مسلمانوں کی خاطر ہر دہرہ سستے لور ہر نم سینٹے رہے۔"

مولانا عبدالحامد ایونی

آپ ۱۸۹۸ء میں یو۔ پی (بھارت) کے ایک قصبہ بدایوں میں پیدا ہوئے۔ والد ماجد کا نام مولانا حکیم عبدالقیوم قادری تھا۔ جب ہندوؤں نے شدھی کی تحریک چلائی اور مسلمانوں کو ہندو بنانے کی شرمناک سازش کی تو مولانا نے اپنی شعلہ بیانی کے ذریعے مسلمانوں کو بیدار کیا اور اس سازش کا پوری طرح سدباب کیا۔ آپ تحریک پاکستان کے شروع ہونے سے قبل دو قومی نظریہ کے حامی اور پر جوش مبلغ تھے۔ تحریک خلافت اور تحریک پاکستان میں آپ نے نمایاں حصہ لیا۔ مارچ ۱۹۳۰ء میں جب قرارداد پاکستان پاس کی گئی، تو آپ قائد اعظم کے خاص رفقاء میں سے تھے۔ اس موقع پر قراردادوں کے علاوہ مسئلہ فلسطین پر پیش کردہ قرارداد کے حق میں آپ نے دلورہ انگیز تقریر کی۔ آپ نے تحریک خلافت میں مولانا محمد علی جوہر اور مولانا شوکت علی کے ساتھ مل کر کام کیا۔ خلافت کمیٹی کی شاخیں قائم کرنے کے لیے ملک کے طول و عرض کا دورہ کیا۔ آپ ۱۹۳۰ء سے تقسیم ہند تک مسلم لیگ کے رکن رہے۔ ۱۹۳۰ء میں اقبال پارک لاہور میں قرارداد پاکستان کے سلسلے میں جو اجلاس ہوا، اس میں آپ بھی شریک تھے۔ قائد اعظم کی زیر صدارت قرارداد پاکستان کی حمایت میں تاریخی اجتماع سے خطاب فرمایا جو ہمیشہ یاد رہے گا۔ قیام پاکستان کی تحریک کو تیز کرنے کے لیے ۱۹۳۶ء میں آل انڈیا سنی کانفرنس جوہانس میں منعقد ہوئی، اس میں شریک ہوئے اور ملک میں رائے عامہ کو ہموار کرنے کے لیے اکابر علماء اہل سنت کی جو کمیٹی تشکیل دی گئی، مولانا ایونی اس کے بھی رکن تھے۔

۱۹۳۶ء کے تاریخی انتخابات میں ان کی خدمات ناقابل فراموش ہیں۔ سرحد، پنجاب، بلوچستان اور یو۔ پی (بھارت) میں مولانا کی تقاریر ملت اسلامیہ کو جہاد کے لیے تیار کر رہی تھیں۔ صوبہ سرحد کے ریفرنڈم میں مسلم لیگ کے وفد میں دیگر

اعراض کے علاوہ مولانا بدایونی بھی شامل تھے حضرت پیر صاحب مانگی شریف نے قائد اعظم سے خاص طور پر مولانا بدایونی کو سرحد بھیجنے کے لیے کہا تھا۔ آپ نے اپنے زور خطابت سے سرحد کے مسلمانوں کو مسلم لیگ کی حمایت پر گراہ کر لیا۔ اس جرم میں، نہیں حکومت نے اپنا پسندیدہ عناصر کی فہرست میں شامل کر لیا لیکن انہوں نے کسی خطرہ کی پروا نہ کی۔ قائد اعظم نے آپ کی خدمات کا اعتراف کرتے ہوئے آپ کو فاتح سرحد کا خطاب دیا۔ اس طرح آپ نے قائد اعظم کے ساتھ دورہ فرما کر سیالکوٹ میں احراریوں کا زور توڑا اور احراریوں کی لچھے دار تقریریں، شعلہ لوانی کے آگے بے کار ثابت ہوئیں۔ (روزنامہ جنگ، کراچی۔ ۷ جون ۱۹۷۳ء)

۱۹۳۶ء میں نواب زادہ لیاقت علی خان کے فرمان پر مولانا بدایونی حیدرآباد دکن گئے تاکہ وہ کسی طرح نظام دکن اور قائد اعظم کی ملاقات کے لیے راہ ہموار کریں کیونکہ دونوں میں اختلافات شدید ہو گئے تھے۔ نظام دکن سے مولانا کی کافی بحث ہوئی اور دور ضامن ہو گیا۔

۱۹۳۶ء میں مسلم لیگ کی طرف سے علماء کا ایک وفد حج کے موقع پر سعودی عرب گیا تاکہ اسلامی ملکوں کے راہنماؤں اور مسلمانان عالم کو تحریک پاکستان کے محرکات سے آگاہ کیا جائے۔ یہ وفد مشرق وسطیٰ اور عرب ملکوں کے دورے پر گیا اور تحریک پاکستان کے سلسلے میں رائے عامہ کو ہموار کرنے کے لیے بڑا اہم کردار ادا کیا۔ اس وفد کے قائد حضرت مولانا شاہ عبدالعلیم میرٹھی اور سیکرٹری مولانا بدایونی تھے۔ کراچی کے اخبار روزنامہ "جنگ" نے ۲۳ جولائی ۱۹۷۰ء کو آپ کے وصال پر اپنے ادارے میں آپ کی خدمات کا یوں تذکرہ کیا:

"مولانا عبدالحامد بدایونی کی رحلت اس بزرگ صغیر کے مسلمانوں کے لیے ایک انتہائی غم انگیز سانحہ اور ملک و ملت کے لیے ایک ناقابل عطا فی نقصان ہے جسے پاکستان کے عوام، علماء، سیاسی راہنما، طلباء اور مرحوم کے ارادت مندوں نے بڑی شدت کے

ساتھ محسوس کیا۔ اسلام اور پاکستان اور ملت مسلم کے لیے انہوں نے جو خدمات انجام دی ہیں، وہ کبھی بھلائی نہیں جاسکتیں۔ مولانا کا شمار ان گنی جتنی شخصیات میں ہوتا ہے جو مولانا محمد علی جوہر اور مولانا شوکت علی کے ساتھ تحریک خلافت میں شریک تھے۔ پھر تحریک پاکستان میں بڑھ چڑھ کر حصہ لیا۔ آزادی کی جدوجہد اور تحریک پاکستان کا وہ ایک روشن باب ہے، جو ان کی زندگی کے ساتھ شتم ہو گیا۔ قرارداد پاکستان کے حق میں رائے عامہ ہموار کرنے کے لیے مولانا کی خطرات نے جو جو ہر دکھائے تھے، آپ کے طویل دوروں اور مسلسل جدوجہد نے برصغیر کے مسلمانوں میں آزادی کی لگن اور ایک علیحدہ وطن کے حصول کے لیے جو تڑپ پیدا کر دی تھی، اسے کبھی فراموش نہیں کیا جاسکے گا۔ پھر صوبہ سرحد میں ریفرنڈم کا نازک مرحلہ پیش آیا، تو مرحوم نے اپنا سارا وقت، صلاحیتیں اور زور بیان اس کے لیے وقف کر دیا۔ تحریک پاکستان سے مسلمانان عالم کو متعارف کرانے کے لیے مشرق وسطیٰ کا دورہ کیا۔ مولانا بدایونی ایک جید عالم، جادو بیان خطیب، ہمدرد و مشفق مذہبی راہنما، ممتاز سیاست دان ہونے کے ساتھ ساتھ تحریک پاکستان کے ایک پر جوش و سر فروش سپاہی بھی تھے۔

حضرت مولانا سید محمد محدث کچھو چھو

آپ کا نام سید محمد تھا، والد ماجد کا اسم گرامی سید محمد اشرف تھا، آپ کی ولادت ۱۳۱۱ھ کو موضع جاکس ضلع رائے بریلی میں ہوئی۔ مذہبی، تبلیغی اور سماجی کاموں کے علاوہ آپ نے سیاسی تحریکوں میں بھی بھرپور حصہ لیا۔ تحریک پاکستان میں آپ کی خدمات ناقابل فراموش ہیں۔ آپ نے دیگر مشائخ اہل سنت کے شانہ بخاند مگر قائمانہ حیثیت سے کام کیا۔ تحریک پاکستان کی حمایت میں ملک گیر دورے کیے اور عوام کو مسلم لیگ کے پروگرام سے آگاہ کر کے نظریہ پاکستان کا مہم و لبایا۔ مدارس کی آل انڈیا سنی کانفرنس اور اجیر سنی کانفرنس میں آپ کے خطبہ صدارت سے ایک اقتباس پیش خدمت ہے:

”میرے بیٹے رہنما! میں نے عرضداشت میں ابھی ابھی پاکستان کا لفظ استعمال کیا ہے اور پہلے بھی نئی جگہ پاکستان کا لفظ آپ کا ہے۔ ملک میں اس لفظ کا استعمال روزمرہ کا معمول بن گیا ہے۔ درود یو اور پاکستان زندہ باد تجاویز کی زمان میں پاکستان ہمارا حق ہے نعروں کی من میں پاکستان ہے۔ رتیں گے۔ مسجدوں میں خانقاہوں میں بازاروں میں، دیرانوں میں لفظ پاکستان ہر جا ہے۔ اس لفظ کو پنجاب کا یونیورسٹی لیڈر بھی استعمال کرتا ہے اور ملک بھر میں ہر مسلم ایسی یاد رکھتا ہے اور ہم سنیوں کا بھی گلہ رہا ہو گیا ہے اور جو لفظ مختلف ذہنیوں کے استعمال میں ہو، اس کے معنی مشکوک ہو جاتے ہیں۔ جب تک ہونے والے اس کو واضح طور پر نہ بتا دے۔ یونیورسٹی کا پاکستان وہ ہو گا جس کی مشینری سرکار جو گندہ سنگھ کے ہاتھوں میں ہوگی۔ لیگ کے پاکستان کے متعلق دوسری قومیں پہنچتی ہیں کہ اب تک اس نے پاکستان کے معنی نہ بتائے، وہ اٹنے پلٹنے ایک دوسرے سے لڑتے رہتے۔ اگر یہ صحیح ہے تو لیگ کا بانی کمانڈر اس کا ذمہ دار ہے، لیکن جن سنیوں نے یہ اس پیغام کو قبول کیا ہے اور جس یقین پر اس مسئلہ میں لیگ کی تائید کرتے پھرتے ہیں۔ وہ صرف اس قدر ہے کہ ہندوستان کے ایک حصہ پر اسلام کی قرآن کی آزاد حکومت ہو، جس میں غیر مسلم زمینوں کے باوجود مال، عزت و آبرو کو حسب حکم شرع امان دی جائے۔ ان کو، ان کے معاملات کو، ان کے دین پر چھوڑ دیا جائے۔ اگر سنیوں کی اس سمجھی ہوئی تعریف کے سوائے کوئی دوسرا راستہ اختیار کیا تو کوئی سنی قبول نہیں کرے گا۔ آل انڈیا سنی کانفرنس کا پاکستان ایک ایسی خود مختار آزاد حکومت ہے، جس میں شریعت اسلامیہ کے مطابق فقہی اصول پر کسی قوم کی نہیں بلکہ اسلام کی حکومت ہو۔“ (خطبہ صدارت، عاری سنی کانفرنس مطبوعہ ۱۱ جنوری، ص ۲۳)

۵۔ ۶/۱ رجب ۱۳۶۵ھ کو سنی کانفرنس امیر شریف میں آپ کے خطبہ

صدارت سے ایک اقتباس ملاحظہ ہو

”اے نبی بھائیو! اے مصطفیٰ کے لشکریو! اے خواجہ کے مستواب تم کیوں سوچو کہ سوچنے والے مہربان آگئے اور تم کیوں رکوکہ چلانے والی طاقت خود آگئی، اب سٹ کی لعنت چھوڑ دو، اب غفلت کے جرم سے باز آؤ، اٹھ پڑو، کھڑے ہو جاؤ، چلے چلو، ایک منٹ بھی نہ رکو، پاکستان بنا لو تو جا کے دم لو کہ یہ کام اے سنیوں لو کہ صرف تمہارا ہے۔“ (خطبہ اجیر سنی کانفرنس، مطبوعہ لاہور ص ۳۸)

تحریک پاکستان کے گمنام سپاہی فقیہ العصر علامہ یار محمد ہندیا لوی

انوار بنی انوار کا عالم نظر آیا

چلمن جو ذرا میں نے اٹھائی تیرے در کی

آفتاب، ایت، نیر علم و حکمت، شیخ طریقت حضرت فقیہ العصر علامہ مولانا یار محمد صاحب ہندیا لوی چشتی صابری قدس سرہ العزیز متلاشیان حق کے جلاور فتکاح شوق کے نعب، سو فیوں کے پیشوا، عابدوں کے رہنما، اقلیم فقر کے شہنشاہ، سلیمان اور اوزر کا پرتو، سہیل اور بلال (رضی اللہ تعالیٰ عنہم) کا آئینہ، غزالی اور رازی کے علوم کے جامع، آکوسی اور دہلوی کی شان، شریعت کے سنگم، معرفت اور حقیقت کے منبع البحرین تھے۔ آپ کے سینے میں اویس قرنی کا پرتو، آنکھوں میں جہاں کی التجاؤں کا انداز، دل میں تڑپ صدیق کی بھٹک، ماتھے کی وسعت پر رازی کا گماں ہوتا تھا، چہرے کی سادگی سے رومی کا جاہ و جلال نکلتا تھا۔ آپ کی شخصیت کیا تھی؟ گویا گزرے ہوئے عشاق کی پریشان اداس ایک جگہ مجتمع ہو گئی ہیں۔

آپ کے قلب مبارک میں محبت الہی اور عشق مصطفوی کی قدیل فروزاں تھی۔ ذکر مصطفیٰ صلی اللہ علیہ وآلہ وسلم کرتے وقت آپ کی آنکھوں سے آنسوؤں کی جھڑی لگ جاتی تھی۔

ہجر آقا میں بہیں اشک، مگر حد میں رہیں

کچھ نہ کچھ ضبط بھی اے دیدہ تر پیدا کر

آپ کی پیدائش ضلع خوشاب کے ایک دور افتادہ گاؤں ہندیاں شریف میں عاقد کے مشہور و معروف بزرگ صاحب علم حضرت خواجہ میاں شاہ نواز کے خاندان میں میاں محمد سلطان نامی ایک صوفی منس درویش خدامت شخصیت کے ہاں ہوئی۔ آپ کا خاندان شروع ہی سے روحانیت کا مرکز تھا۔

مرجا صد مرجا اے سر زمین ہندیاں

تیری منی سے ہوا ہے مرد کامل کا ظہور

یہ تقریباً ۱۸۸۸ء کا واقعہ ہے کہ ہندیاں شریف کی سر زمین پر وہ روح لرجمند جلوہ گر ہوئی جو پیکر حسن و جمال بھی تھی، منبع فضل و کمال بھی، جو مصدر جوہ و نوال بھی تھی، مرکز عشق و محبت بھی، خوش خلقی و سادگی کا مرقع بھی تھی، عجز و انکساری کی تصویر بھی۔ ہمدردی و مروت کا منظر اتم بھی تھی اتباع رسول کا عملی نمونہ بھی، سوز و گداز کا پیکر بھی۔ قرون اولیٰ کا نقش حسین بھی تھی یادگار سلف بھی تھی اور افتخار خلف بھی۔ آپ کا شاہراہ حیات پر ہر قدم ساکان راہ محبت کے لیے خطر راہ ہے۔

ہزاروں رحمتیں اے مطلب رنگیں نواتم ہو!

کہ ہر کانٹے میں تو نے روح دوڑادی گلستاں کی

آپ کے شاگرد رشید استاذ العرب والجمہ الامام المناطقہ والفسافہ حضرت علامہ عطاء محمد ہندیا لوی مدظلہ نے اپنے استاد کے حضور منظوم نذرانہ عقیدت یوں پیش کیا، جو آپ کی لوح زار پر بھی رقم ہے۔

دش روشن زانوار الہی بیان سنخ اسرار الہی
ہمہ عرش بزدو انقارفت عطاء گوید بعشق مصطفیٰ رفت

آپ کے تبحر علمی کا یہ عالم تھا کہ ایک دفعہ اعلیٰ حضرت فاضل بریلوی قدس سرہ کو ایک قابل مدرس کی ضرورت تھی، اس وقت آپ مولانا ہدایت اللہ خان کے پاس زانوائے تلمذ تمہ فرما رہے تھے۔ اعلیٰ حضرت نے مولانا ہدایت اللہ خان کی طرف تحریر فرمایا تو آپ کی نظر نے حضرت علامہ یار محمد ہندیالوی کا انتخاب کیا، لیکن آپ کے دل میں چونکہ استاد کی اتنی قدر و منزلت تھی کہ مسند تدریس کو پسند نہ فرمایا۔ آپ مولانا ہدایت اللہ خان صاحب (تلمیذ اعلیٰ حضرت) کے تمام شاگردوں میں قابل تھے۔ مولانا محمد امجد علی اعظمی (مصنف بہار شریعت) آپ کے ہم درس تھے۔

آپ نے ہندوستان کی مختلف درس گاہوں میں بائیس سال کا طویل عرصہ گزارا حکیم محمد اجمل خاں سے صرف ریاضی پڑھنے کی خاطر مکمل علم بھی پڑھا۔ مرشد العرب والہجرت عالی امداد اللہ مہاجر مکی نور اللہ مرقدہ کے خلیفہ مجاز حضرت خواجہ صوفی محمد حسین الہ آبادی کے پاس ۳ سال رہ کر علامہ ہندیالوی نے تصوف کی اکثر کتابیں سیکھیں۔ مشہور ہے کہ خواجہ اجبیری کے عرس مبارک کے دوران خواجہ عبدالقدوس گنگوہی کی غزل

تفت قدوس فقیر در فنا و در بقا

خود خود آزاد بودی خود گرفتار آمدی

قوال محفل سماع میں پیش کر رہے تھے کہ حضرت خواجہ محمد حسین الہ آبادی کا اسی مصرع پر وصال ہو گیا اور وقت وصال اپنے خلیفہ مجاز علامہ یار محمد ہندیالوی کے آغوش میں سر اقدس تھا۔

ہندوستان سے ہندیال شریف واپس آکر تقریباً ۱۹۱۱ء میں آپ نے ملک کی ممتاز دینی قدیم درس گاہ جامعہ مظہریہ امدادیہ، ہندیال کی بنیاد رکھی جس سے ہزاروں تشنگان علوم ظاہری و باطنی کو آپ نے سیراب فرمایا اور ابھی تک یہ سلسلہ شوق جاری و ساری ہے۔

آچشم آرزو کی گہریاں تو دیکھ

لٹتے ہیں صبح و شام خزانے نئے نئے

آپ کے تلامذہ میں امام المدر سین حضرت علامہ عطا محمد ہندیالوی، حضرت علی القرآن ابو الحقائق علامہ عبدالغفور ہزاروی اور پروفیسر علی گڑھ یونیورسٹی علامہ سید سلیمان اشرف، پیر سید محمد وارث شاہ صاحب عیسیٰ خیل (بہار شریف) جیسی مایہ ناز اور عہد عصر شخصیات شامل ہیں۔

تحریک پاکستان کا آغاز ہوا، تو آپ نے بھی دیگر مشائخ کرام علماء عظام کے شانہ و کرامت کام کر کے مع نکل کر خانقاہوں سے ادا کر رسم شبیری

کا حق ادا کر دیا۔ ہندیال اور گردونواح کے اکثر امراء یونیورسٹی پارٹی کے ہم نوا ہونے کی وجہ سے تحریک پاکستان اور مسلم لیگ کے زبردست مخالف تھے۔ موضع ہندیال میں ہندیال (ملک) فیملی ہے، جنہوں نے سرداری نظام قائم کر رکھا ہے اور وہ خود کو سیاہ و سفید کا مالک سمجھتے ہیں اور اس دور میں عوام پر ان کا سخت کنٹرول تھا، اگرچہ اب وہ بات نہیں رہی۔ اس وقت تو کسی آدمی کو ملک صاحب کے خلاف بات کر دینے سے اپنی جان سے ہاتھ دھونا پڑتے تھے۔ ان حالات میں ان ڈکٹیٹر اور آمر مزاج امراء و رؤسا کے سامنے کلمہ حق بلند کرنا اور ان کی مخالفت کرنا خود کو زبردست خطرے میں ڈالنے سے کم نہ تھا، لیکن اس مرد حق نے کسی بھی خطرے کی پروا نہ کرتے ہوئے مسلم لیگ کے حق میں تقاریر کیں اور ہزاروں کی تعداد میں مریدین، متعلقین کو مسلم لیگ کی حمایت کے لیے تیار کیا اور آپ نے اپنے خطبات میں واضح طور پر فرمایا۔

”مسلم لیگ کو ووٹ دینا مسجد کو ووٹ دینا ہے اور کانگریس کو ووٹ دینا مندر کو ووٹ دینا ہے۔“ اور ”ایک طرف اسلام کا جھنڈا ہے، جبکہ دوسری طرف کفر کا۔ چونکہ مسلم لیگ مسلمانوں کی جماعت ہے، اس لیے اس سے کتنا اسلام سے کتنا ہے۔“

(حوالہ کتاب ”حیات استاذ العلماء ص ۴۰“)

فقہیہ العصر حضرت علامہ یار محمد ہندیالوی نے اس دور میں مسلم لیگ کی بھرپور

امداد فرمائی۔ جب ہندیاں اور اس کے گرد و نواح کے تمام وہابی نجدی مولوی بوجہ کانگریس ہونے اور ملک خضر حیات ٹوانہ کے ذریعہ ہونے کے پاکستان اور مسلم لیگ کے خلاف دھواں دھار تقریریں کر رہے تھے اور قائد اعظم محمد علی جناح کو گالیاں دیتے تھے اور ہندیاں کے مقامی وہابی نجدی مولوی تحریک پاکستان کو پگڑیوں کا جھگڑا قرار دے رہے تھے حضرت فقیہ العصر کی زبردست تقاریر اور فتاویٰ کے ذریعے ہزار ہا لوگ مسلم لیگ میں شامل ہوئے چنانچہ جب یونینٹ امراء نے خضر حیات ٹوانہ کی پوزیشن کمزور ہوتی دیکھی تو ہندیاں کے امراء کا ایک بہت بڑا وفد جس میں علاقہ بھر کے امراء بالعموم اور ہندیاں کے رؤسا بالخصوص شامل تھے، حضرت فقیہ العصر کے پاس آیا کہ آپ مسلم لیگ کی حمایت ترک کر دیں۔ آپ نے جواب میں ارشاد فرمایا: "یہ مذہبی معاملہ ہے فقیر اپنا جھونپڑا کہیں اور جگہ بنا لے گا، مگر مسلم کی حمایت ترک نہیں کرے گا۔" آپ نے مزید فرمایا: "میں اعلان کرتا ہوں کہ میں تم سے دور ہوں اور تم مجھ سے دور ہو جاؤ، مجھے اللہ تعالیٰ اور حضور اکرم ﷺ کے مقابلے میں تمہاری کوئی پرواہ نہیں۔"

دیار عشق میں اپنا مقام پیدا کر
خودی نہ پچ فقیری میں نام پیدا کر

وہ تمام امراء آپ کا یہ جواب سن کر دم خود رہ گئے اور خاموشی سے واپس چلے گئے۔ آپ جیسے بزرگان دین کی کوششوں سے پاکستان بن گیا۔ آخر یہ آفتاب ولایت ۲۱ محرم، ۱۶ دسمبر ۱۹۴۷ء کو اللہ تعالیٰ کے حضور حاضر ہو گیا۔ ہر سال ۲۱، ۲۲ محرم الحرام کو آپ کا سالانہ عرس نہایت عقیدت و احترام سے منایا جاتا ہے جس میں ملک بھر سے مقتدر علماء کرام اور مشائخ عظام تشریف لاتے ہیں اور جامعہ مظہریہ امدادیہ ہندیاں کے سینکڑوں فضلاء، مریدین اور متعلقین ہزاروں کی تعداد میں شرکت کرتے ہیں۔

غللہ میں شاداں رہے وہ کملی والے کے طفیل
اس کے مرقد پہ ہو اجمل رحمت رب غفور

استاذ العلماء علامہ محمد عبدالحق ہندیاں مولی مدظلہ العالی

میر طریقت، استاذ العلماء تاج الفقہاء حضرت علامہ الحاج صاحبزادہ محمد عبدالحق ہندیاں مولی دامت برکاتہم العالیہ سجادہ نشین آستانہ عالیہ ہندیاں شریف و مہتمم مرکزی دارالعلوم جامعہ مظہریہ امدادیہ ہندیاں شریف، فقیہ العصر علامہ یار محمد ہندیاں مولی کے ہاں پیدا ہوئے۔ ابتدائی کتب اپنے والد گرامی سے پڑھیں۔ پھر علامہ مولانا محمد سعید آف من ملتان علامہ عبدالعزیز حفیظ بانڈی والے، مولانا محمد دین صاحب بدھوالے اور ملک المدر سین حضرت علامہ عطاء محمد ہندیاں مولی دامت برکاتہم العالیہ سے درس نظامی کی تکمیل کی جامعہ رضویہ لائل پور (فیصل آباد) سے حضرت محدث اعظم پاکستان مولانا محمد سرور احمد قدس سرہ سے دستار بندی اور سند حدیث حاصل کی اور علامہ عبدالغفور ہزاروی کے پاس دورہ تفسیر بھی کیا۔ سید الاصفیاء حضرت خواجہ غلام محی الدین المعروف بابو جنی سرکار آستانہ عالیہ گولڑہ شریف سے بیعت و خلافت کا خرقہ عطا ہوا۔ ایک طرف تو آپ نے والد گرامی کی قائم کردہ عظیم درس گاہ میں درس و تدریس کا سلسلہ بھی شروع فرمادیا اور انتھک محنت اور سخت کوشش سے یہ دارالعلوم اب اہل سنت کے مدارس کے صف لول میں شامل ہے۔ دوسری طرف طالبان سلوک کی جھولیوں کو گوہر مراد سے پر فرما رہے ہیں اور آپ نے مولوی محمد امیر ہندیاں مولی، مولوی غلام حسین، حافظ احمد ایوب اور کئی دوسرے دیوبندی وہابی مولویوں کو کئی بد مناظروں میں شکست فاش دی۔

جب تحریک پاکستان چلی، تو آپ نے اپنے والد گرامی کے شانہ بھانہ کام کیا۔ اب دور دراز کے لوگ فقیہ العصر حضرت علامہ یار محمد ہندیاں مولی کے پاس مسلم لیگ کی حمایت کے لیے فتویٰ لینے آتے، تو فقیہ العصر کے حکم سے فتویٰ آپ ہی تحریر فرماتے تھے۔ اسی دور میں موضع گولیوالی کا ایک بااثر شخص ملک کے پاس کسی کام کے سلسلے میں آیا، ملک نے اس سے پوچھا لوٹ کس کو دو گے؟ اس نے کہا "علامہ یار محمد ہندیاں مولی جس کو

کہیں گے۔“ ملک صاحب نے کہا ہاں ان سے پوچھ لو۔ اس وقت ہدیال کے قریب تھا۔ ملک صاحبان اور وہابی دیوبندی مولوی یونیٹس کے حامی تھے۔ وہ شخص جب فقہ العصر علامہ محمد ہدیالوی کے پاس حاضر خدمت ہوا، آپ نے صاحبزادہ محمد عبدالحق صاحب کو فرمایا کہ اسے لکھ دو کہ ملک خضر حیات ٹوانہ نے مسلمانوں کو چھوڑ کر انگریزوں کے ساتھ راجلہ پیدا کیا ہوا ہے اور ان کے اشارے پر کام کر رہا ہے، لہذا اس کو ووٹ دینا ناجائز و ممنوع ہے، کیونکہ اللہ تعالیٰ نے ارشاد فرمایا: **يا ايها الذين امنوا لاتتخذوا اليهود والنصرى اولياء** ”اے ایمان والو! یہود و نصاریٰ کو دوست مت بناؤ۔“ چونکہ ملک خضر حیات ٹوانہ نے نصاریٰ کو دوست بنایا ہوا ہے، لہذا اس کے ساتھ تعاون ناجائز ہے۔ نیز اللہ تعالیٰ نے ارشاد فرمایا ہے: **يا ايها الذين امنوا لاتتخذوا عدوى وعدوكم اولياء** ”اے ایمان والو! میرے دشمنوں اور اپنے دشمنوں کو دوست مت بناؤ۔“ انگریز اللہ تعالیٰ کا دشمن ہے، ملک خضر حیات نے ان کو دوست بنایا ہوا ہے، لہذا اس سے اجتناب کرنا ضروری ہے اور اس کو ووٹ دینا ناجائز اور ممنوع ہے۔

جب ملک کو اس فتویٰ کا پتہ چلا، تو اسے براغصہ آیا۔ اس نے صاحبزادہ محمد عبدالحق صاحب کو بلا بھیجا۔ ملک کا زبردست رعب و دہدہ تھا۔ بڑے بڑے پیپاک اور بڈ لوگ اس کے سامنے جانے سے گھبرایا کرتے تھے۔ صاحبزادہ صاحب اس کے پاس گئے، اس نے کہا ”کیا واقعی آپ نے ہمارے خلاف (یونیٹس) کے خلاف فتویٰ لکھا ہے؟“ آپ نے فرمایا: ”ہاں لکھا ہے۔“ اس نے کہا آپ خضر حیات ٹوانہ کی مخالفت کر رہے ہیں، حالانکہ اس نے آپ کے بھائی کو میو ہسپتال لاہور میں داخل کر دیا تھا۔ آپ نے فرمایا: ”دنیاوی بات ہوتی، تو ہم خضر حیات ٹوانہ کی امداد کرتے۔ یہ مذہبی بات ہے مسلم لیگ اسلام کے پرچم کو بلند کر رہی ہے اور کانگریس ہندوؤں کی جماعت ہے جو ہندوؤں کے مفادات کے لیے کام کر رہی ہے۔ اس نے کہا دیوبندی ملک صاحبان

خضر حیات ٹوانہ کے ساتھ ہیں اور ان کے دیوبند مولوی ان کا ساتھ دے رہے ہیں اور آپ ہماری مخالفت کر رہے ہیں۔

صاحبزادہ صاحب نے فرمایا: ”میں ملک صاحبان کو اپنی ناک کے بال کے برابر بھی نہیں سمجھتا“ اللہ والوں کی نظر عنایت تھی کہ ملک کچھ نہ کہہ سکا اور صرف ملک سر فراز جنجوعہ کو مخاطب کرتے ہوئے کہا کیوں ملک سر فراز، میں نے مولوی صاحب کو کچھ کہا تو نہیں، اس نے کہا نہیں۔ پھر صاحبزادہ صاحب اٹھ کر چلے گئے۔ اسی دور میں ہدیال کے مقامی دیوبندی وہابی مولوی بھی حسین احمد مدنی، عطاء اللہ شاہ قادری، مولوی آزاد وغیرہ کے نقش قدم پر چلتے ہوئے تحریک پاکستان کو پکڑیوں کا بگڑا قرار دے رہے تھے، بلکہ آدمی کوٹ، نور پور اور تھل کے دوسرے دیہاتوں میں خضر حیات ٹوانہ سے پیسے لے کر تقریریں کر رہے تھے۔

پھر جب پاکستان بن گیا اور فوج میں بھرتی کے لیے نوجوانوں کو بھرتی کرنے کا وقت آیا، تو دیوبندی ملک صاحبان میں سے کیپٹن ملک محمد افضل ہدیال آئے، تو انہوں نے علامہ محمد عبدالحق صاحب کی منت سماجت کی کہ آپ براہ کرام جہاد کے موضوع پر تقریر فرمائیں، کیونکہ ہمارے مولویوں نے چونکہ تحریک پاکستان کی مخالفت کی تھی، اس لیے اب وہ پھارے پاکستان کے لیے فوج کی بھرتی کی ضرورت پر زور کیسے دے سکتے ہیں؟ چنانچہ کیپٹن ملک محمد افضل ہدیال حضرت صاحبزادہ صاحب کو موضع ہدیال کے علاوہ موضع جھنڈ وغیرہ پر لے گیا اور حضرت صاحبزادہ صاحب نے جہاد اور فوج میں بھرتی کی ضرورت و اہمیت پر تقاریر فرمائیں۔

کیپٹن ملک محمد افضل مرحوم کا اس اہم موقع پر صاحبزادہ صاحب کو اس طرح لے جانا اور صاف کہنا کہ ہمارے مولوی صاحبان کس منہ سے تقاریر کریں، کیونکہ کل بینک انہوں نے تحریک پاکستان کی مخالفت کی تھی، اس بات پر عمر تصدیق کا

کام دیتی ہے کہ موضع ہدیال کے دیوبندی وہابی مولویوں نے کیسی شد و مد سے تحریک پاکستان کی مخالفت کی تھی۔

صاحبزادہ صاحب نے تحریک پاکستان کے علاوہ ملک و قوم، مذہب و ملت کی بہتری کی خاطر چلنے والی تحریک میں بڑھ چڑھ کر حصہ لیا، مثلاً تحریک ختم نبوت، تحریک نظام مصطفیٰ اور ہر مشکل مرحلہ پر اپنے علاقہ میں قوم مسلم کی ڈنگاتی ناؤ کو اپنے عزم صمیم اور جہد مسلسل سے منزل مقصود تک پہنچایا ہے۔ آپ بیک وقت عظیم مفکر، بلند پایہ مدرس، مایہ ناز مفتی اور بے مثال خطیب بھی ہیں آپ علم کا وہ بحر ذخار ہیں جس کی ہر موج خود قلم بآغوش ہے۔ آپ وہ علامہ عصر شخصیت ہیں، جن کی رگوں میں محبت رسول لبون کر موجزن ہے جن کے دل کی ہر دھڑکن سینہ پر عشق مصطفیٰ ﷺ کی ضرب لگاتی ہے۔ آپ کی پوری زندگی خدمت دین سے عبارت ہے۔ اسباق پڑھانا، شرعی فیصلے کرنا، باہر سے آنے والے علماء کی الجھنیں دور کرنا، متاثرین عرفان و امنوں میں حب الہی اور عشق مصطفیٰ ﷺ کے انمول موتی نچھاور کرنا۔ تبلیغی اصلاحی خطبات، یہ وہ مصروفیات ہیں، جن سے آپ کو فرصت کا ایک لمحہ بھی میسر نہیں۔

آپ کے تلامذہ کی تعداد سینکڑوں کو پہنچ چکی ہے، چند نام یہ ہیں:

مولانا محمد سعید رضوی کشمیری خطیب بریڈ فورڈ لندن۔ صاحبزادہ جمال الدین شاہ کاظمی، کراچی آف خواجہ آباد شریف۔ مولانا محمد اقبال ڈیوی، کراچی۔ مولانا غلام محمد الحسنی ہدیال۔ مولانا فیروز دین کراچی، مولانا اکرم سیالوی کراچی۔ مفتی محمد حسین کراچی۔ مولانا سرفراز قادری، ذریہ اسماعیل خان۔ مولانا محمد رفیق چشتی مرحوم۔ مولانا حافظہ محمد ناظر، کراچی۔ علامہ علی احمد سندیلوی (جامعہ نعیمیہ) لاہور۔ مولانا محمد رشید نقشبندی، لاہور۔ مولانا محمد اشرف، لاہور۔ مولانا صاحبزادہ رضاء المصطفیٰ، ڈنگہ (گجرات)۔ مولانا شاہ نواز سیالوی، مدینہ کالونی، لاہور۔ مولانا محمد حنیف

سیالوی، قائد آباد۔ صاحبزادہ میاں علی اکبر (بالا شریف)۔ مولانا غلام محمد شرقپوری (جامعہ نعیمیہ) لاہور۔ صاحبزادہ علامہ سردار احمد کھرپڑ شریف۔ صاحبزادہ محمد اسماعیل الحسنی شاہوالہ۔ صاحبزادہ عبدالرحمن حسنی، شاہوالہ۔ صاحبزادہ سید معظم الدین شاہ کاظمی، خواجہ آباد شریف۔

صدر الافاضل سید محمد نعیم الدین صاحب مراد آبادی

صدر الافاضل حضرت مولانا حکیم سید محمد نعیم الدین مراد آبادی یکم جنوری ۱۸۸۳ء کو پیدا ہوئے۔ والد ماجد کا نام مولانا محمد معین الدین نزہت تھا۔ ۱۹۲۰ء میں جب سلطنت ترکی کے تحفظ اور حمایت میں خلافت کمیٹی قائم ہوئی، تو مشرکہ ہندو مسلم جدوجہد کا آغاز ہوا تاکہ ترکی کے مقبوضات واپس دلائے جائیں۔ ہندو مسلم تعلقات اس حد تک پہنچ گئے کہ ہندو مقتدا اور مسلمان لیڈر مقتدی بن گئے۔ ہندوؤں کی خوشنودی کی خاطر شعائر اسلام کا بھی پاس نہ کیا گیا۔ ایسے موقع پر صدر الافاضل خاموش نہ رہ سکے اور مسلمانوں کی رہنمائی فرماتے ہوئے فرمایا:

”سلطنت اسلامیہ کی تباہی و بربادی اور مقامات مقدسہ بلکہ مقبوضات اسلام کا مسلمانوں کے ہاتھ سے نکل جانا ہر مسلمان کو اپنی اور اپنے خاندان کی تباہی و بربادی سے زیادہ اور بدرجہا زیادہ شاق اور گراں ہے اور اس صدمہ کا جس قدر درد ہو کم ہے سلطنت اسلامیہ کی امانت و حمایت خادم الحرمین کی نصرت اور مدد مسلمانوں پر فرض ہے، لیکن یہ کسی طرح جائز نہیں کہ ہندوؤں کو مقتدا بنایا جائے اور دین و ایمان کو خیر بلا کہہ دیا جائے۔ اگر اتنا ہی ہوتا کہ مسلمان مطالبہ کرتے اور ہندوان کے ساتھ متفق ہو کر جابجا ہے، درست ہے، پکارتے مسلمان آگے ہوتے اور ہندوان کے ساتھ ہو کر ان کی موافقت کرتے تو بے جا نہ تھا، لیکن واقع یہ ہے کہ ہندو امام بنے ہوئے آگے آگے ہیں، کہیں ہندوؤں کی خاطر قربانی اور گائے کا فہرہ ترک کرنے کی تجویز پاس ہوتی ہیں، ان پر

عمل کرنے کی صورتیں سوچی جاتی ہیں، کہیں پیشانی پر نقشہ کھینچ کر کفر کا شعار نمایاں کیا جاتا ہے، کہیں بچوں پر پھول اور ریوڑیاں چڑھا کر توحید کی دولت برباد کی جاتی ہے۔“

(حیات صدر الافاضل صفحہ ۹۹، مطبوعہ لاہور)

۱۹۲۳ء میں جب شدھی تحریک چلی جس کا مقصد مسلمانوں کا مرتد کرنا یا قتل کرنا تھا، علی شریف میں جماعت رضائے مصطفیٰ قائم کی گئی جس کے تحت آپ نے دیگر علماء اہل سنت کے ساتھ فتنہ ارتداد کا بھر پور مقابلہ کیا۔

۱۹۲۳ء میں آپ نے مرد آباد سے ماہنامہ السواد الا عظیم جاری کیا۔ اس پرچے میں دو قومی نظریہ کی بھر پور حمایت کی اور ہندوؤں کی عیاریوں کی خوب قلعی کھولی۔

۱۹۳۰ء میں علامہ اقبال نے خطبہ آباد میں ان افکار کا اظہار کیا جو ہماری قومی تاریخ میں ایک نئے موزک پیش خیمہ ثابت ہوئے۔ تاہم اس دور میں جب علامہ اقبال ان خیالات کا اظہار کر رہے تھے، ان کی تائید کرنے والا کوئی نہ تھا۔ بھول چوہدری خلیق الزماں خودالہ آباد کا اظہار کر رہے تھے، ان کی تائید کرنے والا کوئی نہ تھا۔ بھول چوہدری خلیق الزماں خودالہ آباد مسلم لیگ کے اجلاس میں بھی بے رخی اور لا تعلقی کی کیفیت پائی جاتی تھی۔

علماء اہل سنت چونکہ شروع ہی سے ایسے افکار کے داعی تھے اور مسلمانوں کے الگ وجود کے تحفظ کی ضمانت چاہتے تھے، اس لیے انہوں نے اقبال کی واضح طور پر تائید کی۔ اس وقت صدر الافاضل نے ”السواد الا عظیم“ جنوری ۱۹۳۱ء کے شمارے میں اقبال کے افکار کی تائید کرتے ہوئے لکھا۔

”ڈاکٹر اقبال کی رائے پر کہ ہندوستان کو دو حصوں میں تقسیم کر دیا جائے۔ ایک حصہ ہندوؤں کے زیر اقتدار ہو، دوسرا مسلمانوں کے۔ ہندوؤں کو کس قدر اس پر غیظ آیا، یہ ہندو اخبارات دیکھنے سے ظاہر ہو گا کیا یہ کوئی نا انصافی کی بات تھی۔ اگر اس سے ایک طرف مسلمانوں کو کوئی فائدہ پہنچتا تھا، تو ہندوؤں کو بھی اسی نسبت سے نفع

ملتا..... اس کو کون جانتا ہے کہ پردہ غیب سے کیا ہو گا اور مستقبل کیا صورتیں سامنے لائے گا، لیکن ہندو اس وقت خالی بات بھی نوک زبان پر لانے کو تیار نہیں ہیں جو مسلمانوں کو اچھی معلوم ہو، اس حالت میں بھی کوئی مسلمان کہلانے والی جماعت ہندوؤں کا کلمہ پڑھتی ہے اور اپنی اس پرانی فرسودہ لکیر کو پینا کرے تو اس پر ہزار افسوس۔ کاش یہ حضرات اس وقت خاموش ہو جائیں اور کام کر لینے دیں۔“

(ترجمان اہل سنت، کراچی، اگست ۱۹۷۱ء)

جب اقبال پارک لاہور میں قرار داد پاکستان منظور ہوئی، تو جن علماء اہل سنت نے اس کی پر زور تائید و حمایت کی، ان میں سے ایک صدر الافاضل بھی تھے۔ ۱۹۳۱ء میں جب ہارس کانفرنس منعقد ہوئی، تو آپ اس کے ناظم اعلیٰ تھے۔ اس میں تقریباً پانچ ہزار علماء و مشائخ کا اجتماع اور ڈیڑھ دو لاکھ سا مہین کرام کا جمعہ تھا، اس میں آپ کی بھر پور کوششوں سے یہ قرار داد متفقہ طور پر منظور کر لی گئی ”آل انڈیا سنی کانفرنس کا یہ اجلاس مطالبہ پاکستان کی پر زور حمایت کرتا ہے کہ علماء و مشائخ اہل سنت اسلامی حکومت کے قیام کی تحریک کو کامیاب بنانے کے لیے ہر امکانی قربانی کے واسطے تیار ہیں اور یہ اپنا فرض سمجھتے ہیں کہ ایک ایسی حکومت قائم کریں جو قرآن کریم اور حدیث کی روشنی میں فقہی اصول کے مطابق ہو۔“ (حیات صدر الافاضل ص ۱۹۰)

اس کانفرنس کے بعد اس کی غرض و عنایت کو عملی جامہ پہنانے کے لیے اور نظر یہ پاکستان کی اہمیت واضح کرنے کے آپ نے صوبہ جات مدراس، گجرات کاٹھیواڑ، جونا گڑھ، راجپوتانا، دہلی، یوپی، پنجاب، بہار، کلکتہ، بمبئی، چوہیس پرگنہ، ڈھاکہ، کرناٹکی، چٹاگانگ، سلٹ وغیرہ کے دورے کیے اور قیام پاکستان کی راہ ہموار کی۔ تحریک پاکستان سے آپ کو عشق کی حد تک لگاؤ تھا۔ چنانچہ مولانا ابو الحسنات قادری کے نام اپنے ایک خط میں لکھتے ہیں:

”پاکستان کی تجویز سے جمہوریت اسلامیہ (آل انڈیا سنی کانفرنس کا دوسرا نام) کو کسی طرح دستبردار ہونا منظور نہیں، خود جناح اس کے حامی رہیں یا نہ رہیں۔“

(حیات صدر الافاضل ص ۱۸۶)

شیخ القرآن علامہ محمد عبدالغفور ہزاروی

شیخ القرآن علامہ عبدالغفور ہزاروی ضلع ہزارہ کے ایک گاؤں موضع چہبہ میں ۱۹۱۵ء میں پیدا ہوئے۔ آپ نے ابتدائی کتب اپنے والد ماجد سے پڑھیں۔ پھر لاہور اور دہلی کے مختلف دینی مدارس میں تعلیم حاصل کرتے رہے۔ پھر کچھ عرصہ ہندیل میں حضرت استاذ الاساتذہ فقہ العصر علامہ ید محمد صاحب مدیوئی سے اکتساب علم کرتے رہے۔ ۱۹۳۶ء میں آپ مسلم لیگ سے وابستہ ہو گئے اور پھر قیام پاکستان تک ہر طرح سے اس کی معاونت فرماتے رہے۔ علاوہ ازیں تحریک ختم نبوت، تحریک خلافت، تحریک نیلی پوش میں بڑھ چڑھ کر حصہ لیا۔ مسلم لیگ کے لیے پشاور سے کلکتہ تک پیغام حق سنایا۔ جن دنوں آپ نے اپنے شب و روز مسلم لیگ کے لیے وقف کئے ہوئے تھے۔ ان دنوں وزیر آباد احرار پارٹی کا بہت زور تھا۔ اس کے سدباب کے لیے آپ نے حضرت قائد اعظم کو وزیر آباد میں مدعو کیا، چنانچہ قائد اعظم تشریف لائے اور آپ کی جامع مسجد سے ملحقہ وسیع و عریض گراؤنڈ میں ایک بہت بڑے اجتماع سے خطاب فرمایا۔ اس جلسہ کے بعد احراریوں کا زور ٹوٹ گیا۔ ایک مرتبہ سیالکوٹ کے ایک گاؤں میں احرار کا معرکہ آرا جلسہ ہو رہا تھا، جس میں احراری مقررین اپنی لچھے دار تقریروں سے عوام کو نظریہ پاکستان سے برگشتہ کرنے کی پوری کوشش کر رہے تھے۔ دوسری طرف علماء اہل سنت نے اپنا سلج لگا رکھا تھا۔ جب احراریوں کے اجتماع میں عوام کو کچھ زیادہ ہی کشش نظر آئی تو حضرت شیخ القرآن خود مائیک پر آئے اور ایسا فصیح و بلیغ خطبہ دیا کہ لوگ دھڑا دھڑا آپ کے پاس آنے لگے اور دیکھتے ہی دیکھتے مخالف حضرات

کے پنڈال میں الووں لسنے لگے۔ یہ منظر دیکھ کر مولانا ظفر علی خاں و فور جذبات سے دیوانے ہو گئے اور فوراً فی البدیہہ ایک نظم پڑھی۔ چند اشعار ملاحظہ ہوں۔

میں آج سے مرید ہوں عبدالغفور کا

چشمہ اہل رہا ہے محمد کے نور کا

بد اس کے سامنے ہے نظاری کا ناطقہ

کیا اس سے ہو مقابلہ اس بے شعور کا

۱۹۴۰ء میں جب منٹوپارک لاہور میں قرارداد پاکستان منظور ہوئی، تو اس وقت

برصغیر کے ممتاز لیگی لیڈر تشریف فرما تھے۔ اہل سنت کی نمائندگی مولانا عبدالحمید ایوبی

اور حضرت شیخ القرآن کر رہے تھے۔ لول الذکر نے اس عظیم تاریخی اجتماع سے خطاب

بھی کیا۔ حضرت شیخ القرآن، مولانا ظفر علی خاں سے پچھلی سیٹ پر تشریف فرما تھے۔

جنوری ۱۹۴۳ء میں جب مسلم لیگیوں سے خائف ہو کر گورنر پنجاب

مسز ڈگلس نے انہیں باغی قرار دے دیا، تو مسلم لیگیوں کی ڈھڑا دھڑا گر فاریاں عمل

میں لائی گئیں۔ ضلع گوجرانوالہ میں تحریک پاکستان کے سلسلے میں گرفتاری کی سب

سے پہلے سعادت حضرت شیخ القرآن کے حصہ میں آئی۔ ۱۹۴۶ء میں ہماری آل

انڈیا سنی کانفرنس منعقد ہوئی دوسرے مقررین کے علاوہ آپ نے بھی اس تاریخی

اجتماع سے خطاب فرمایا۔ آپ نے دوران تقریر محدث کچھو چھوی کے ان الفاظ کی

پر زور تائید و حمایت فرمائی: کہ ”پاکستان ایسا ملک ہو گا جس میں کسی خاندان یا کسی

خاص شخصیت کی حکومت نہ ہو گی، بلکہ اسلام کی حکومت ہو گی، جس میں کسی کا

استحصا نہ ہو گا۔“ (حضرت شیخ القرآن ص ۷۷)

تحریک پاکستان کے دوران آپ پر ایک مرتبہ مخالفین پاکستان نے قاتلانہ

حملہ بھی کر دیا، مگر بفضل خدا آپ بال بال بچ گئے۔

ضیغم اسلام مجاہد ملت مولانا عبدالستار خاں نیازی

مجاہد ملت حضرت مولانا عبدالستار خاں نیازی یکم اکتوبر ۱۹۱۵ء کو پنیالہ ضلع میانوالی میں پیدا ہوئے۔ والد ماجد کا اسم گرامی ذوالفقار خاں تھا۔ ۱۹۳۳ء میں اسلامیہ کالج لاہور میں داخل ہوئے اور اپنے چند دردمند ساتھیوں مثلاً میاں محمد شفیع (م۔ش) جسٹس انوار الحق، حمید نظامی اور ڈاکٹر عبدالسلام خورشید کے تعاون سے پنجاب مسلم سٹوڈنٹس فیڈریشن کی بنیاد رکھی جس کے پہلے صدر حمید نظامی منتخب ہوئے، دوسرے صدر محمد شفیع اور ۱۹۳۸ء میں مولانا نیازی تیسرے صدر چنے گئے۔ آپ نے فیڈریشن کا بنیاد ستور مرتب کر لیا۔ ۱۹۳۹ء میں مولانا نیازی نے دہلی میں قائد اعظم سے ملاقات کے دوران انہیں پنجاب مسلم سٹوڈنٹس فیڈریشن کی جانب سے خلافت پاکستان کی سکیم پیش کی۔ قائد اعظم اس سکیم کو دیکھ کر مسکرائے اور فرمایا:

YOUR SCHEME IS VERY HOT (یہ بہت گرم سکیم ہے)

مولانا نیازی نے جواب دیا:

BECAUSE IT HAS COME OUT FROM A BOILING HEART.

(یہ اس لیے گرم ہے، کیونکہ یہ ابلتے ہوئے دل سے نکلی ہے)

قائد اعظم اس پر بہت خوش ہوئے اور اس کو مسلم لیگ کی متعلقہ کمیٹی کے سپرد کرنے کا وعدہ فرمایا۔

مارچ ۱۹۴۱ء میں مسلم سٹوڈنٹس فیڈریشن نے قائد اعظم کی زیر صدارت پاکستان انفرنس منعقد کی، تو اس اجلاس کی مرکزی قرارداد پیش کرنے والے مولانا نیازی ہی تھے۔ اس اجلاس میں دیہی علاقوں میں تحریک پاکستان کو منظم کرنے کے لیے ”پاکستان رورل پروڈیگنڈا کمیٹی مقرر ہوئی، تو مولانا نیازی سیکرٹری منتخب ہوئے۔ اس

حیثیت سے مولانا نیازی کو قائد اعظم کے ساتھ براہ راست خط و کتابت کا موقع ملا اور یہیں سے تعلقات کا آغاز ہوا۔

۱۹۳۲ء میں آپ ضلع میانوالی میں مسلم لیگ کے صدر منتخب ہوئے۔ اس حیثیت سے ساتھ ہی ساتھ انہیں صوبائی کونسل اور آل انڈیا مسلم لیگ کارکن بھی چن لیا گیا۔ ۱۹۳۳ء میں پنجاب مسلم لیگ کی صوبائی کونسل نے یہ قرارداد منظور کی۔ پاکستان کا آئین شریعت پر مبنی ہوگا۔ صوبائی کے بعد آل انڈیا مسلم لیگ نے بھی یہ تجویز منظور کر لی۔ ۱۹۳۵ء میں مولانا نیازی نے میاں محمد شفیع کے ساتھ مل کر پاکستان کیا ہے

اور کیسے بنے گا، کے عنوان سے ایک کتاب لکھی جس پر زندگی کے ہر مسئلہ پر نظریہ خلافت کے نقطہ نظر سے روشنی ڈالی گئی۔ جب قیام پاکستان کی منزل قریب آ رہی تھی، تو مسلم لیگ میں امن الوقت قسم کے لور کیونٹس ذہن رکھنے والے سیاست دان بھی شامل ہونے لگے۔ چنانچہ نیازی صاحب نے اپنے احباب کے تعاون سے پنجاب کونسل کے اجلاس میں کیونٹسوں کو لیگ سے نکالنے کی قرارداد پیش کی گئی جو منظور کر لی گئی اور مسلم لیگ سے دانیال لطیفی، ڈاکٹر ذاکر مشہدی، شیر محمد بھٹی اور دیگر کیونٹسوں کو نکال دیا گیا۔

۱۹۳۶ء میں آپ مسلم لیگ کے ٹکٹ پر میانوالی سے ایم۔ ایل۔ اے منتخب ہوئے، لیکن لیگ کی واضح کامیابی کے باوجود فرنگی گورنر نے سر خضر حیات ٹونہ سے ساز باز کر لی اور اسے وزارت ہانے کی دعوت دی۔ مولانا نے صوبہ سرحد اور پنجاب کا طوفانی دورہ کر کے مسلمانوں کو منظم کیا۔ خضر حیات ٹونہ جہاں جاتا، آپ اس کا تعاقب کرتے۔ میاں جنوں ضلع ملتان میں تصادم ہوتے ہوتے چلا۔ خضر حیات نے ٹک آ کر ایچ ڈینا چاہا، منہ مانگی مراد پانے کی پیشکش کی، تو مولانا نے فرمایا:

”میرے لئے دولت ایمان ہی کافی ہے“

زمین دینا چاہی تو فرمایا: ”تم چند ایکڑ کی بات کرتے ہو، ہم چھ صوبوں کا

پاکستان مانگتے ہیں۔ شریک اقتدار ہونے کا الٹیج دیا تو آپ نے فرمایا: اسلام کی دی ہوئی عزت کافی ہے۔ ۱۹۴۶ء میں جب قائد اعظم نے کانگریس کی زیادتوں سے تنگ آکر ڈائریکٹ ایکشن کا فیصلہ کیا، تو نیازی صاحب کالج کی مصروفیات چھوڑ کر تحریک پاکستان کے لیے ہمہ تن وقف ہو گئے اور بلاآخر پاکستان بنا کر دم لیا۔ آپ کی بے مثال خدمات کے اعتراف کے طور پر قائد اعظم آپ کو اپنا معتمد خاص سمجھتے تھے۔ قائد اعظم نے مولانا کی طرف جسیوں خطوط لکھے۔

تحریک پاکستان اور دیگر علمائے اہل سنت

اختصار کے پیش نظر ہم صرف چند علماء و مشائخ کے تحریک پاکستان میں کردار کے تذکرہ پر اکتفا کر رہے ہیں۔ ورنہ مذکورہ بالا علماء کے علاوہ مولانا آزاد سبحانی، مولانا محمد ابراہیم علی چشتی، مولانا ابو الحسنات قادری، علامہ سید احمد سعید کاشمی، مولانا عارف اللہ شاہ میرٹھی، مولانا ظہور الحسن صدیقی، سید زین العابدین گیلانی، مولانا حسرت موہانی، مولانا ظلیل الدین، آزاد صدیقی، حافظ کرم علی بلوچ آبادی، مولانا غلام محمد ترنم، مفتی غلام معین الدین نعیمی، مولانا غلام قادر اشرف، میاں غلام اللہ شریقی، مولانا شاہ عبدالعلیم میرٹھی، پیر محمد فضل شاہ جلالپوری، پیر محمد شاہ بھیروی، مفتی مظہر اللہ دہلوی، پیر محمد حسن جان سرہندی، پیر زادہ محمد حسین عارف صدیقی، سید محمود شاہ گجراتی، مولانا مرتضیٰ احمد خان میکش، پیر غلام مجدد سرہندی، مولانا عبدالماجد بدایونی، سید مغفور القادری جیسی ہستیوں نے بھی تحریک پاکستان میں بے مثال کردار ادا کیا۔ دوسرے علماء و مشائخ کے تحریک پاکستان میں کردار کے تفصیلی مطالعہ کے لیے ”اکابر تحریک پاکستان“ از محمد صادق قصوی اور ”اکابر اہل سنت“ از مولانا محمد عبدالکلیم شرف قادری کا مطالعہ زیادہ موزوں رہے گا۔

الہدی فاؤنڈیشن کی چند دیگر قابل مطالعہ کتب

پیپر لیت علاء الحق بن دیا لوی

- جشن عید میلاد النبی پر اعتراضات کا علمی محاکمہ ●
- محققانہ خطاب

صاحبزادہ محمد مظہر الحق بن دیا لوی

- تبلیغی جماعت سے اختلاف کیوں ● وہابی مذہب کی حقیقت
- جماعت اسلامی سے اختلاف کیوں ● شیعہ مذہب کی حقیقت

صاحبزادہ محمد ظفر الحق بن دیا لوی

- وسیلہ ● قرآن و سنت کی روشنی میں ● درود شریف کا ثبوت
- نذرو نیاز ● مایع الخیر اللہ کا تحقیقی بیان ● فاتحہ کا ثبوت
- توحید و شرک کی حقیقت ● یارسول اللہ پکارنے کا ثبوت